

www.kitaphumar.com

بوۋاي ۋە دېڭىز

ئېرنېست ھېمىڭۋاي (ئامېرىكا)

مەنبە: ئوكيان تورى

ئېلېكترونلۇق نەشر: تۇران 2013-يىلى 9-ئاي

ئۇ مېكىسكا قولتۇقىدا تەنھا ئۆزى قېيىق بىلەن بېلىق تۇتىدىغان بوۋاي ئىدى. ئۇ 84 كۈننى ئۇدا دېڭىزدا ئۆتكۈزگەن بولسىمۇ، قېرىشقاندەك بىر تالمۇ بېلىق تۇتالمىدى. دەسلەپكى 40 كۈنگىچە بىر بالا ئۇنىڭغا ھەمراھ بولغانىدى. بىراق ھەر كۈنى قۇرۇق قول كېلىۋەرگەچكە، بالىنىڭ ئاتا-ئانىسى، قېرىنىڭ تەلىپى تەتۈر كېلىۋاتىدۇ، دەپ بالىسىغا باشقا قېيىققا ئالمىشىشنى بۇيرۇدى. بالا ئالماشقان قېيىق، تۇنجى ھەپتەسىلا ئوبدان بېلىقتىن ئۈچىنى تۇتتى. بالا، بوۋاينىڭ ھەر كۈنى قۇرۇق قول قايتىپ كېلىۋاتقانلىقىنى كۆرۈپ، بەكمۇ ئازابلىناتتى ھەم قىرغاققا بېرىپ بوۋاينىڭ يۆگەپ قويۇلغان قارماق تانىسى، قارماق، بېلىق سانجىيىدىغان ئارا ۋە ماچتىقا يۆگەلگەن يەلكەن قاتارلىق نەرسىلىرىنى ئېپىكىلىشىپ بېرەتتى. بوۋاينىڭ يەلكىنى ئۇن خالتىلىرى بىلەن قاتمۇ قات يامالغاچقا، يۆگەگەن چاغدا كىشىگە بەئەينى مەغلۇب بولۇشتىن بېشارەت بېرىۋاتقان بايراقنى ئەسلىتەتتى.

بوۋاينىڭ بويىنى چوڭقۇر قورۇقلار بىلەن تولغاچقا، ئورۇق ۋە سولغۇن كۆرۈنەتتى. ئىككى ئالقىنىدا ئارغامچا تارتىشتىن ھاسىل بولغان قاپارتقۇلار بار ئىدى. بۇ كونا قاپارتقۇلار ۋاقىتنىڭ ئۆتۈشى بىلەن خۇددى سازلقلاردىكى سۈيى تۈگەپ قاغىراپ كەتكەن يەرلەرگە ئوخشاپ قالغانىدى.

ئۇنىڭ جىسمىدىكى ئىككى كۆزىدىن باشقا بارلىق ئەزالىرىدىن قېرىلىق بىلىنىپ تۇراتتى. پەقەت دېڭىز سۈيىگە ئوخشايدىغان كۆك كۆزلىرىلا، گويىا مەيۈسلىنىش دېگەننى ئۆزىگە يولاتمايدىغاندەك ھامان شاتلىق ۋە ئۈمىدۋارلىق بىلەن چاقناپ تۇراتتى.

-ساندىياگ،-دېدى بالا، ئۇلار قېيىقنى باغلاپ قويغان جايىدىن قايتىۋاتقاندا،-ئائىلىمىز ئاز-تولا پۇلغا ئېرىشىۋالدى، شۇڭا بۇندىن كېيىن يەنە سىزگە ھەمراھ بولاي دەيمەن.

بالا ئۆزىگە بېلىق تۇتۇشنى ئۆگەتكەن بۇ ئۇستازىغا بەك ئامراق ئىدى. -ياق،-دېدى بوۋاي،-سىلەرنىڭ قېيىقلىرىنىڭ ئامىتى كېلىۋاتىدۇ. شۇ قېيىق بىلەن بىللە بولىۋەر.

-بىراق سىزنىڭ بۇرۇنمۇ ئۇدا 87 كۈنگىچە بىر تالمۇ بېلىق تۇتالمىغانلىقىڭىز، كېيىن يەنە قانداق قىلىپ ئۈچ ھەپتىگىچە ھەر كۈنى دېگۈدەك چوڭ بېلىقلارنى تۇتالغانلىقىمىز ئېسىڭىزدىمۇ؟

-ئېسىمدە،-دېدى بوۋاي،-سېنىڭ مەندىن ئايرىلىپ كېتىشىڭنىڭ ماڭا ئىشەنمىگەنلىكىڭدىن ئەمەسلىكىنى بىلىمەن.

-دادام سىزدىن ئايرىلىپ كېتىشىمنى ئېيتتى. مەن ئۇنىڭ گېپىنى يىرايمىدىم.

-بىلىمەن،-دېدى بوۋاي،-شۇنداق قىلغىنىڭ توغرا بولدى.

-دادام ئىشەنچ قىلالىمىدى.

-شۇنداق بولغاندۇ، بىراق بىز ئىشەنچ قىلىمىز، شۇنداقمۇ؟

-شۇنداق بولمايچۇ، سىزنى دېڭىز ساھىلىدىكى مەيخانىدا بىر بوتۇلكا پىۋا

ئىچىشكە تەكلىپ قىلىمەن. پىۋا ئىچىپ بولغاندىن كېيىن ئاندىن بېلىق

تۇتىدىغان نەرسە - كېرەكلەرنى ئۆيگە ئېلىپ كېتەيلى، بولامدۇ؟

-بولمايدىغان نېمىسى بار، بېلىقچىلار ھەممىز بىر ئائىلە كىشىلىرى.

ئىككىيلەن دېڭىز ساھىلىدىكى مەيخانىغا كىرىپ ئولتۇردى. بوۋاي،

بېلىقچىلارنىڭ قوپال چاقچاقلىرىغىمۇ تېرىكمىدى. بەزىلەر بوۋايغا ھېسداشلىق

بىلەن قاراپ، كۆڭلىدە ئۇنىڭ ئۈچۈن ئازابلىناتتى. بىراق ئۇلار ئۆزلىرىنىڭ

ھېسسىياتلىرىنى ئاشكارىلىماستىن، دېڭىز ئېقىمى ئۈستىدە، قارماقلىرىنى دېڭىزنىڭ

چوڭقۇر يېرىگە قانداق سالغانلىقى ۋە خېلىدىن بۇيان ھاۋا رايونىنىڭ ياخشى

بولۇۋاتقانلىقى قاتارلىقلار ئۈستىدە، قىسقىسى ئۆزلىرىنىڭ كۆرگەن-ئەڭلىغان

ئىشلىرى ئۈستىدە پىچىرلىشىپ سۆزلىشەتتى. شۇ كۈنى، تەلىيى ئوڭدىن كەلگەن

بېلىقچىلار ئۆزلىرى تۇتقان ساقانقۇر بېلىقلىرىنىڭ قورسىقىنى يېرىپ، ئۇنى ئىككى

پارچە تاختاينىڭ ئۈستىگە قويۇشتى. ئاندىن ھەر بىر تاختاينىڭ بىر ئۇچىنى

ئىككىدىن ئادەم كۆتۈرۈپ، ئىغاڭلاپ مېڭىپ، بېلىق مەيدانىغا ئېلىپ بېرىشتى. -دە،

ھاۋانا بازىرىغا بارىدىغان سوغۇق ساقلاش ماشىنىسىنى كۈتۈپ تۇرۇشتى. لەھەڭ

تۇتقان بېلىقچىلار بولسا، لەھەڭلىرىنى تۈزلەش مەيدانىغا ئېلىپ بېرىپ، كانارىلارغا

ئېسىپ، ئىچ-قارنىنى تازىلىغاندىن كېيىن ئۈزگۈچ قانتىنى كېسىپ تاشلاپ،

قاسرىقىنى سويۇشتى ۋە گۆشىنى تۇزغا چىلىغۇدەك پارچە-پارچە قىلىپ چاناپ

تەييارلاشتى.

شەرق شامىلى چىققان چاغلاردا، پورت تەرەپتىكى لەھەڭ تۈزىلاش

مەيدانىدىن بىر خىل قويۇق قاڭسىق پۇراق كېلىپ تۇراتتى، بىراق بۈگۈن لەرزى

جەنۇب شامىلى چىققانلىقتىن، بۇ خىل پۇراق ئىنتايىن سۇس ئىدى. مەيخانا

قۇياش نۇرىدا تۈلۈنىپ تۇراتتى. ھاۋا تولىمۇ يېقىملىق ئىدى.

-ساندىياڭ،-دېدى بالا.

-ھە!- دېدى بوۋاي. ئۇ رومكىنى تۇتقان پېتى نۇرغۇنلار ئىلگىرىكى ئىشلارنى كۆڭلىدىن كەچۈرۈۋاتاتتى.

-سىزنىڭ ئەتە ئىشلىتىشىڭىز ئۈچۈن ئازراق ساردىن بېلىقى ئالغاي كېلەيمۇ؟
-ياق، ئەمدى سەن بېرىپ لېيچۇر ئوينا، مېنىڭ تېخى قېيىق ھەيدىگۈدەك مادارىم تۇرسا، روجروئو جەمئىيىتى ماڭا تور لېيىتىپ بېرەمدۇ؟
-ماقۇل دېسىڭىزچۇ، سىز بىلەن بىللە بېلىق تۇتقىلى بارالمىسامۇ، ئاز-تولا باشقا ئىش قىلىپ بەرسەم دەيمەن.

-مانا بىر بوتۇلكا پىۋا ئېلىپ بەردىڭغۇ،- دېدى بوۋاي،- بالام سەن ئەمدى چوڭ بولۇپ قالدىڭ.

-سىز مېنى تۇنجى قېتىم قېيىققا ئېلىپ چىققاندا نەچچە ياشتا ئىدىم؟
-بەش ياشتا، شۇ كۈنى، مەن قېيىققا تارتىپ چىققان شوخ بىر بېلىق، قېيىققا ئۈسۈپ پارە-پارە قىلىۋەتكىلى قىل قالغان سېنىڭمۇ قورقىنىڭدىن جېنىڭ چىقىپ كېتەي دېگەن، شۇ ئىشلار ئېسىڭىدىمۇ؟

-ئېسىمدە قېلىشچە، بېلىق قۇيرۇقىنى پالاقىشىپ ئۇرۇۋېرىپ، قېيىقنى يېرىۋەتكەن ئىدى، سىز بېلىقنى كالتەك بىلەن ئۇرغانىڭىز. مېنى قېيىقنىڭ باش تەرەپىدىكى قارماق تانىسى قويۇلغان جايغا ئولتۇرغۇزۇپ قويغىنىڭىزدا، قېيىق تىترەۋاتقاندا تۇيۇلغان ئىدى. گويا دەرەخ كەسكەندەك، بېلىقنى كالتەك بىلەن ئۇرغانلىقىڭىزنى ئاڭلاپ تۇرغانىتىم. ئارقىدىن ئىسسىق قان پۇرىقىدىن پۈتۈن بەدىنىم شۈركىنىپ كەتكەن ئىدى.

-شۇ ئىشلار راستتىن ئېسىڭىدىمۇ ياكى كېيىن مەن دەپ بەرگەنمىدى؟
-سىز بىلەن تۇنجى قېتىم بىللە دېڭىزغا چۈشكەندىن بۇيانقى ئىشلارنىڭ ھەممىسى بەش قولىدەك ئېسىمدە.

بوۋاي، ئاپتاپ چېقىپ كەتكەن قەيسەر، مېھرىبان كۆزلىرى بىلەن ئۇنىڭغا قاراپ قويدى.

-سەن مېنىڭ ئۆز بالام بولغىنىڭدا، سېنى بىللە ئېلىپ يۈرۈپ، ئوبدان چېنىقتۇرۇپ چىققان بولاتتىم، بىراق سەن ئۆز ئاتا-ئانىڭنىڭ بالىسى، ئۇنىڭ ئۈستىگە ئامەتلىك بىر قېيىققا ئىلناشتىڭ.

-مەن بېرىپ سارتىن بېلىق ئېلىپ كەلسەم قانداق؟ ھېلىقى تۆت تال بېلىق يېمىنى قەيەردىن ئېلىشىنىمۇ بىلىمەن.

-بۈگۈن مەندە ئېشىپ قالغانلىرى بار. مەن ئۇنى تۈزلەپ قۇتقا سېلىپ قويدۇم.

-ئۇنداقتا مەن يېڭىدىن تۆت تال ئېلىپ كېلەي.

-بىر تال،- دېدى بوۋاي.

-ئىككى تال،- دېدى بالا.

-مەيلى،- بوۋاي ماقۇللۇق بىلدۈردى،- ئوغىرلاپ كەلمەيدىغانسەن؟

-ئوغىرلاشقىمۇ تەييارمەن،- دېدى بالا،- بىراق بۇ قېتىمقىنى پۇلغا ئالمەن.

-رەھمەت ساڭا.

ئۇ تولىمۇ ساددا بالا بولۇپ، ئۆزىنىڭ كەمتەرلىك قىلغانلىقىدىن قىلچە ئەجەبلەنمەيتتى. لېكىن ئۆزىنىڭ كىچىك پېئىل بولۇپ كېتىۋاتقانلىقىنى، بۇنداق كىچىك پېئىللىقنىڭ ھېچقانداق خورلۇق ھېسابلىمايدىغانلىقىنى، يەنە كېلىپ ھەقىقى غۇرۇرنى ساقلاشقا دەخلى يەتكۈزمەيدىغانلىقىنى ئوبدان بىلەتتى.

-ھە، دېڭىز ئېقىمىدىن قارىغاندا ئەتە چوقۇم ياخشى كۈن بولىدۇ،- دېدى

بوۋاي.

-سىز قەيەرگە بارسىز؟

-يىراقراق باراي دەيمەن. شامال كەينىگە قايتقاندا، ئۇنىڭغا ئەگىشىپ قايتىپ

كېلىمەن. تاڭ ئېتىشتىن ئىلگىرى يۈرۈپ كېتىمەن.

-مەنمۇ ئۇنىڭغا يىراقراق بارايلى دەپ باقايلىمكىن،- دېدى بالا،- مۇبادا سىز

چوڭ بېلىقتىن بىرەرنى تۇتۇۋالسىڭىز، بىز بېرىپ ياردەملىشەلەيمىز.

-ئۇ، قېيىقنى يىراققا ئاپىرىشنى خالىمايدۇ.

-شۇنداق،- دېدى بالا،- بىراق مەن خۇددى يەم ئىزلىگەن قۇشلاردەك ئۇ

كۆرەلمىگەن نەرسىلەرنى كۆرۈۋالالايمەن. يۇنۇس بېلىقلىرىنى، مەن كۆرگەندىن

كېيىن ئاندىن ئۇ قوغلايدۇ.

-ئۇنىڭ كۆزى شۇنچە يارىماسمۇ؟

-ئۇنى ئەمەس دەپسەكمۇ بولىدۇ.

-بۇ غەلىتە ئىشقا،- دېدى بوۋاي ئويلىنىپ،- راست، ئۇ ئەزەلدىن دېڭىز

تاشپاقىسى تۇتمايتتى. چۈنكى ئۇنىڭ كۆزى دېڭىز تاشپاقىسىنى تۇتمەن دەپ

ناكا بولغان ئەمەسمۇ.

-سىزمۇ مۇسجىد دېڭىز قولىتۇقىدا، دېڭىز تاشپاقىسىنى شۇنچە يىللار تۇتتىڭىز،

كۆزىڭىز يەنىلا ئۆتكۈرغۇ؟

مەن بىر غەلىتە ئادەم.

-بىراق، سىزدە ھازىر بىرەر تال چوڭ بېلىق تۇتقۇدەك مادار بارمۇ؟

-بولمامدىغان، بېلىق تۇتۇشقا شۇنچە كۆپ ئېيىم تۇرسا.

ئۇلار مەيخانىدىن چىقىپ قېيىق ئۈستىدىكى نەرسىلەرنى يىغىشتۇرۇشقا باشلىدى. بوۋاي، ماچتىنى دولسىغا ئالدى. بالا، ياغاچ ساندۇقنى قۇچاقلاپ كۆتەردى. ساندۇقنىڭ ئىچىدە چىڭ يۆگەپ قويۇلغان قوڭۇر رەڭلىك قارماق تانىسى، قارماق ۋە بېلىق سانچىيىدىغان ساپلىق ئارا قاتارلىق نەرسىلەر بار ئىدى. بېلىق يېمى قاچىلانغان قۇتتا، بىر دانە كالتەك بىلەن قېيىقنىڭ تۇمۇشۇق تەرىپىدە تۇراتتى. بوۋاينىڭ نەرسە-كېرەكلىرىنى باشقىلار ئوغرىلاپ كەتمەيتتى، ئەلۋەتتە. لېكىن شەبنەمدە ھۆل بولۇپ كەتمەسلىكى ئۈچۈن يەلكەن ۋە شۇنچە ئېغىر قارماق تانىلىرىنى يەنلا ئۆيگە ئېلىپ كەتكەن تۈزۈك ئىدى شۇنداقلا ئۆزەڭگە پۇختا بول، خوشناڭنى ئوغرى تۇتما، دېگەندەك ھەرخىل كۆڭۈلسىزلىكلەرنىڭ بولماسلىقى ئۈچۈن، بېلىق سانچىيىدىغان ئارا ۋە قارماقلارنىمۇ ئۆيگە ئېلىپ كېتىش لازىملىقىنى بوۋاي ئوبدان بىلەتتى.

ئۇلار نەرسە-كېرەكلىكىنى كۆتىرىپ كەپىگە كىرىشتى. بوۋاي، ماچتىغا يۆگەلگەن يەلكەننى تامغا يۆلەپ قويدى. بالا، ساندۇق بىلەن قېيىقنىڭ باشقا سايمانلىرىنى ماچتىنىڭ يېنىغا قويۇپ قويدى. ماچتا، كەپىنىڭ ئۇزۇنلۇقى بىلەن تەڭ ئىدى. كەپە بولسا ئاپلىسىن دەرېخنىڭ قاتتىق قوۋزاقلىرى ۋە : دېڭىز قۇشلىرى مايغىدىن ياسالغان ئىدى. كەپىنىڭ ئىچىدە بىر كارىۋات، بىر دانە تاماق شرەسى، بىر دانە ئورۇندۇق بار ئىدى. كەپىنىڭ بىر تەرىپىگە ئازراق ياغاچ كۆمۈرى قويۇلغان. ئۇنىڭ يېنىغا ئوچاق ياسالغان ئىدى. قاتتىق تالالىق "دېڭىز قۇشلىرى مايى" نىڭ يوپۇرماقلىرى بىر-بىرىگە كىرىشتۈرۈلۈش ئارقىلىق قويۇرۇلغان قوڭۇررەڭ تامغا، ئىككى دانە خەرتە ئېسىپ قويۇلغان ئىدى. بۇرۇن ئۇ، خوتۇننىڭ رەڭلىك سۈرتىنى تامغا ئېسىپ قويغان، بىراق كېيىنچە ئۇنى كۆرۈش بىلەنلا ئۆزىنى غېرىپلىق باسقاچقا، سۈرەتنى ئېلىۋەتكەن ئىدى.

- نېمە يىگۈڭىز بار؟-دەپ سورىدى بالا.

-بېلىق ئارلاشتۇرۇلغان بىر قاچا تېرىق ئۇمىچى بار، سەنمۇ ئازراق

ئىچەمسەن؟

-بولدى، مەن ئۆيگە بېرىپ غىزالىنىمەن، ئوت يېقىپ بېرەيمۇ؟

-ياق، بىردەمدىن كېيىن ئۆزۈم ياقىمەن ياكى سوغۇق پېتى ئىچىۋەرسەممۇ بولىۋېرىدۇ.

-مەن بېرىپ تورنى ئېلىپ كەلسەم بولامدۇ؟
-بولمامدىغان.

راستىنى ئېيتقاندا تور يوق ئىدى. ئۇنىڭ تورنى سېتىۋەتكەنلىكىنى بالا بىلەتتى. بىراق ئۇلار ھەر كۈنى مۇشۇنداق بىرەر يېرىم يالغان گەپ توقۇتتى. بالا يەنە بېلىق ئارىلاشتۇرۇلغان بىر قاچا تېرىق ئۇمىچىنىڭ يوقلۇقىنىمۇ ئوبدان بىلەتتى.

-«85»، ياخشىلىقتىن دېرەك بېرىدىغان سان،- دېدى بوۋاي،- سەن مېنىڭ مىڭ قاداق ئېغىرلىقتىكى بېلىقنى قانداق تۇتقانلىقىمنى كۆرۈشنى خالامسەن؟
-مەن تورنى ئېلىپ سارتىن بېلىقنى تۇتۇپ كېلەي. ئاڭغىچە سىز ئىشىك تۈۋىدە ئاپتاپسىنىپ تۇرۇڭ-ھە.

-ماقۇل، مەندە تۈنۈگۈنكى گېزىت بار، لېيچۇر ھەققىدىكى خەۋەرلەرنى كۆرۈپ تۇراي.

بالا، بوۋاينىڭ تۈنۈگۈنكى دېگىنىنىڭ راست ياكى يالغانلىقىنى بىلمەيتتى. بىراق بوۋاي ھەر ھالدا بىر پارچە گېزىتنى كارۋاتنىڭ ئاستىدىن تارتىپ چىقاردى ۋە:

-بۇ گېزىتنى ماڭا بارىكو، مەيخانىدا بەرگەن،- دەپ ئەسكەرتىپ قويدى.
-مەن سارتىن بېلىقنى تۇتۇپ بولۇپلا قايتىپ كېلىمەن. سىزنىڭ بېلىقلىرىڭىزنى ئۆزۈمنىڭ بېلىقلىرى بىلەن بىرگە مۇز ئارىسىدا ساقلاپ قويسام، ئەتە ئەتىگەندە بۆلۈشسە كىمكىن دەۋاتىمەن. مەن قايتىپ كەلگەندە، لېيچۇر مۇسابىقىسى ھەققىدىكى خەۋەرلەرنى سۆزلەپ بېرىسىز.

-ئامېرىكا كوماندىسى يېڭىلىمەيدۇ.
-بىراق مەن كېلۋېلانىڭ ئىندىئانلار كوماندىسىدىن ئەنسىرەۋاتىمەن.
-يىگىتچاق، ئامېرىكا كوماندىسىغا ئىشەنگىن. ماجۇنى ئېسىڭىدىن چىقاردىڭمۇ؟

-مەن دېتروىت يولۋاس كوماندىسىدىن ئەنسىرەۋاتىمەن، كېلۋېلانىڭ ئىندىئانلار كوماندىسىدىنمۇ ئەنسىرەۋاتىمەن.

-ئېھتىيات قىل، سىنىڭ قىزىلار كوماندىسى بىلەن چېكاكو ئاق پايپاقلىقلار كوماندىسىدىنمۇ قورقۇپ كەتمە يەنە.

-سىز گېزىتنى كۆرۈپ قايتىپ كەلگەندە سۆزلەپ بېرىڭ.

-سېنىڭچە، بىز ئاخىرىقىسى 85 لىك لاتارىيە بېلىتىدىن بىرنى ئالساق قانداق؟ ئەتە 85 كۈن بولىدۇ.

- بولىدۇ،-دېدى بالا،- بىراق سىزنىڭ ھېلىقى چاغدا ئالغان ئاخىرىقى 87 لاتارىيە بېلىتىڭىز قانداق بولغانلىقىنى ئۇنتۇمغانسىز؟

-ئەمدى ئۇنداق پالاكەت باسىدىغان ئىش بولماس. ئاخىرىقىسى 85 لىك لاتارىيە بېلىتىدىن بىرنى تېپىپ كېلەلەرسەنمۇ؟

-بىرەرسىگە يېزىلالايمەن.

-ئۇنىڭ بىر تېلى ئىككى يېرىم دوللار. ئۇ پۇلنى قەيەردىن ئارىيەت ئالىمىز؟

-قىيىنغا چۈشمەيدۇ. مېنىڭچە ئىككى يېرىم دوللارنى ئارىيەت ئالغىلى بولىدۇ.

-مەنمۇ ئارىيەت ئالالايدىغاندەك تۇرىمەن. بىراق مەن ئامال بار پۇل ئارىيەت ئالمايمەن. باشتا ئارىيەت ئالسام، كېيىن تىلەمچىلىك قىلىشقا توغرا كېلىدۇ.

-سوغۇق ئۆتۈپ قالمىسۇن بوۋا، ھازىر 9-ئاي ئىكەنلىكى ئېسىڭىزدە بولسۇن.

-بۇ ئاي، دەل بېلىقلار ئېقىپ كېلىدىغان چاغ،-دېدى بوۋاي،- ھەر قانداق ئادەم 5-ئايدا بېلىق تۇتىدۇ.

-ئەمىسە، مەن سارتىن بېلىق تۇتقىلى كەتتىم.

- بالا، كۈن پاتقاندا قايتىپ كەلدى. بۇ چاغدا، بوۋاي ئورۇندۇقتا ئولتۇرغان پېتى ئۇيقۇغا كەتكەن ئىدى. بالا، كارىۋات ئۈستىدىكى كونا ھەربىيچە ئەدىيالىنى ئېلىپ، ئورۇندۇقنىڭ ئارقا تەرىپىدىن ئارتىلدۇرۇپ، بوۋاينىڭ ئۇچىسىغا يېپىپ قويدى. بوۋاينىڭ ئىككى مۇرىسى غەلىتە ئىدى. گەرچە ئۇ ياشىنىپ قالغان بولسىمۇ، بەدەنلىرى ناھايىتى مەزمۇت كۆرۈنەتتى. ئۇيقۇلۇقتا بېشى پەسكە ساڭگىلىغانلىقتىن، گەدىنىدىكى قورۇقلارمۇ ئانچە كۆرۈنمەيتتى. ئۈستى-ئۈستىلەپ ياماق چۈشكەن كۆيىنكى، بەئەينى قېيىقتىكى يەلكەنگە ئوخشاپ قالغان ۋە بۇ ياماقلا ئاپتاپتا كۆيۈپ خىلمۇ خىل رەڭگە كىرگەن ئىدى. ئۇنىڭ بېشىغىمۇ قېرىلىق يەتكەن بولۇپ، كۆزىنى يۇمۇۋالسىلا ئۆلۈكتىن پەرقلەنمەيتتى. گېزىتنى تېزىغا قويۇپ جەينىكى بىلەن بېسىۋالغانلىقتىن، كەچكى شامال ئۇچۇرۇپ كېتەلمىگەن ئىدى. بوۋاينىڭ پۇتى يالىڭايىق ئىدى.

-بالا يەنە سىرتقا چىقىپ بىر ئايلىنىپ كەلدى. بوۋاي بولسا يەنىلا ئۇخلاۋاتاتتى.

-بوۋا كۆزىڭىزنى ئېچىڭ! - دەپ توۋلىدى بالا بوۋاينىڭ تىزنى قولى بىلەن تۈرتۈپ.

-بوۋاي گويا يىراق سەپەردىن قايتىپ كەلگەندەك ئەسنەپ كۆزىنى ئاچتى ۋە كۈلۈپ تۇرۇپ :

-نېمە ئېپكەلدىڭ؟ - دەپ سورىدى.

-كەچلىك تاماق، قېنى، غىزالىيلى.

-قورسىقىم ئانچە ئاچمىغانى.

-تاماق يېمىسەك بېلىق تۇتقىلى بولامدۇ؟ كېلىڭ، قورساقنى توقلايلى.

-مەن ئادەتتە تاماق يېمەستىنلا بېلىق تۇتقىلى بارايتىم، - بوۋاي سۆزلىگەچ

گېزىتىنى قاتلاپ ئورنىدىن تۇردى، ئاندىن ھەربىيچە ئەدىيالىنى قاتلاپ قويدى.

-ئەدىيالىنى يېپىنىۋېلىڭ، - دېدى بالا كۆيۈمچانلىق بىلەن، - بۇ دۇنيادا مەنلا

بولدىكەنمەن، سىزنى ھەرگىز ئاچ قورساق بېلىق تۇتقىلى بارغۇزمايمەن.

-ئۆمرۈڭ ئۇزۇن بولسۇن بالام، ئۆزۈڭنىمۇ كۆپرەك ئاسرا، - دېدى بوۋاي

تەسرلىنىپ، - قېنى نېمە يەيمىز؟

-يېسىمۇق ئارىلاشتۇرۇلغان تاماق، مايدا قورۇلغان ئاپلىسىن، يەنە ئازراق

دۈملەنگەن سەيمۇ بار.

-بالا ئىككى قەۋەت تۈنكە قۇتقا سېلىنغان بۇ تائاملارنى دېڭىز ساھىلىدىكى

مەيخانىدىن ئېلىپ كەلگەن ئىدى. ئاندىن ئۇ، يانچۇغىدىن پاكىز قەغەزلەرگە

ئورالغان ئىككى كىشىلىك ۋىلكا بىلەن قوشۇق ئېلىپ، بىرىنى بوۋايغا ئۇزاتتى.

-بۇلارنى ساڭا كىم بەردى؟

-مارتىن - قېيىق خوجايىنى.

-ئۇنىڭغا رەھمەت ئېيتسام بولغۇدەك.

-مەن رەھمەت ئېيتىپ قويدۇم، سىزنىڭ رەھمەت ئېيتىشىڭىزنىڭ ھاجىتى

قالمىدى.

-كېيىنچە ئۇنىڭغا بىر تال چوڭ بېلىق پۈۋەكچىسى بىرەي، - دېدى بوۋاي، -

ئۇنىڭ بىزگە ياردەم قىلىشى بۇ بىر قېتىمقىلا ئەمەسقۇ؟

-شۇنداق.

-ياق، مەن ئۇنىڭغا بېلىق كۈۋەكچىسىدىنمۇ ئوبدانراق بىر نەرسە ئاپىرىپ

بېرىمەن. ئۇ بىزگە راستتىن كۆڭۈل بۆلىۋاتىدۇ.

-ئۇ، بىزگە يەنە ئىككى بوتۇلكا پىۋا بەرگەن ئەمەسمۇ؟

- شۇنداق، مەن خۇشاللىقىمدىن بوشىغان بوتۇلكىلارغا كونسېرۋا قاچىلاپ بەرگەن ئىدىم.

- مېنىڭمۇ ئېسىمدە، "خادىۋ" ماركىلىق پىۋا بوتۇلكىسى ئىدى. مەن ئۇلارنى ئاپىرىپ بەرگەن ئىدىم.

- سەن راستتىن يارايىسەن،- دېدى بوۋاي، خۇشال بولۇپ،- ئەمدى تاماق يەمدۇق؟

- مەن سىزدىن بايلا تاماق يەمدۇق دەپ سورىغان،- دېدى بالا سەممىيلىك بىلەن،- سىز تەييار بولغىچە قۇتتى ئاچمايمەن.

- تەييار بولدۇم،- دېدى بوۋاي كۈلۈپ تۇرۇپ،- توختا، شاققىدە يۈز-كۆزۈمنى يۇيۇۋالاي.

«نەگە بېرىپ يۇيىدىغاندۇ؟» دەپ ئويلىدى بالا،- كەنتتىكى جۈمەك چوڭ يولنىڭ ئۇ تەرىپىدە، ئىككى كۈچىدىن ئۆتۈشكە توغرا كېلىدۇ، مەن ئۇنىڭغا سۇ، يۈز سۈيۈن، ئوبدانراق لۆڭگە ئېپىكىلىپ بېرىش كېرەك ئىدى. نېمىشقا بىپەرۋالىق قىلغاندىمەن؟ ئۇنىڭ قىشتىن ئۆتۈۋېلىشى ئۈچۈن يەنە مايكا، چاپان، بىر جۈپ ئاياق ۋە بىر دانە ئەدىيال ئېپىكىلىپ بېرىش كېرەك.»

- دۈملەنگەن سەينىڭ تەمى خېلى پەيزىغۇ،- دېدى بوۋاي يەۋىتىپ.

- لېيچۇر مۇسابىقىسىنىڭ خەۋرىنى ئېيتىپ بەرمەمسىز؟- دېدى بالا.

- مەن ئېيتقاندا، ئامېرىكا مۇسابىقىگە گۇرۇپپىسى تەرەپتە ئامېرىكا كوماندىسى ئۆتۈپتۇ،- دېدى بوۋاي شوخلۇق بىلەن.

- بىراق، ئۇلار بۈگۈن ئۆتتۈرۈپ قويۇپتۇ،- دېدى بالاتەن بەرمەي.

- ھېچ ۋەقەسى يوق، ماجىئۇ يەنىلا بوي بەرمەيدۇ.

- ئۇلارنىڭ كوماندىسىدا باشقا ئادەملەرمۇ بار تۇرسا.

- ئەلۋەتتە بار، بىراق ماجىئۇنىڭ ئورنى ناھايىتى مۇھىم-دە، يەنە بىر مۇسابىقىگە

گۇرۇپپىسىدا، بورۇكتۇل كوماندىسى بىلەن فىلادېلفىيە كوماندىسى جەزمەن يېڭىدۇ. بىراق شۇ تاپتا راۋىشلى ۋە ئۇنىڭ كونا لېيچۇر مەيدانىدا كۈچەپ ئۇرغان ھېلىقى بىر نەچچە توپى ئېسىمگە كېلىۋاتىدۇ.

- ھېچكىممۇ توپنى ئۇنداق ئۇرالمىدۇ. ئۇنىڭدەك توپنى يىراقتىن ئۇرۇشنى

مەن تۇنجى قېتىم كۆردۈم.

- ئۇنىڭ دېڭىز ساھىلىدىكى مەيخانا تەرەپكە ھەمىشە كېلىپ تۇرىدىغانلىقى

ئېسىڭىزدۇر. مەن ئۇنىڭغا بىرگە بېرىپ بېلىق تۇتۇپ كېلەيلى دەپ باقايلىمىكەن

دەپ ئويلغانىتىم، بىراق خىجىل بولۇپ قالدىم، سېنى سوراپ باق دېسەم سەنمۇ خىجىل بولاتتىڭ.

-بىلىمەن، ئىككىمىز پۇرسەتنى قولدىن بېرىپ قويدۇق. ئۇنى رەسمىي تەكلىپ قىلغان بولساق، بىرگە بېرىپ قېلىشمۇ مۇمكىن ئىدى ۋە بىز بۇ ئىشنى ئۆمۈر بويى ئېسىمىزدىن چىقارمىغان بولاتتۇق.

-مەن، راۋىشسىلىنى بېلىق تۇتۇشقا بىللە ئېلىپ بېرىش توغرىسىدا كۆپ ئويلغان، -دېدى بوۋاي ئويچانلىق بىلەن، -ئاڭلىشىمچە، ئىلگىرى ئۇنىڭ دادىسىمۇ بېلىقچى ئىكەن. ئېھتىمال ئۇ چاغلاردا ئۇمۇ بىزگە ئوخشاش نامرات بولغىدى، شۇڭا ئۇ ئەلۋەتتە بىزنىڭ ياخشى كۆڭلىمىزنى چۈشىنەتتى، دەپ ئويلايمەن.

-راۋىشسىلىنىڭ دادىسى نامرات ئەمەسكەنتۇق، ئۇنىڭ دادىسى مەندەك چاغلاردا كاتتا بىر لېيچۇر مۇسابىقە گۇرۇپپىسىدا توپ ئوينىدىكەنمىش. -مەن سەندەك چاغلىرىمدا ئافرىقىغا قاتنايدىغان توغرا يەلكەنلىك پاراخوتتا ماتروس ئىدىم، مەن تېخى گۇگۇمدادېڭىز بويىغا كەلگەن شىرنى كۆرگەن. -ئېسىمدە، بۇ ھەقتە سىز ماڭا ئېيتىپ بەرگەن.

-بىز ئافرىقا ئۈستىدە سۆزلىشەمدۇق ياكى لېيچۇر ئۈستىدەمۇ؟ -لېيچۇر ئۈستىدە سۆزلىشەيلى، ماكىلاۋنىڭ ھەققىدە سۆزلەپ بېرىڭا. -بۇرۇن ئۇمۇ دېڭىز ساھىلىدىكى مەيخانغا پات-پات كېلىپ تۇراتتى. ھازىر ئىچىۋالسا بەكمۇ قوپاللىشىپ كېتەتتى. ساپلا بىمەنە گەپلەرنى قىلاتتى، مەجەزىمۇ بەك تەرسالىشىپ كېتەتتى. ئۇنىڭ كاللىسىدا ئات بىلەن لېيچۇردىن باشقا نەرسە يوق ئىدى. ئىشقىلىپ، قانداق چاغدا بولمىسۇن، يانچۇغىدا ئاتلارنىڭ تىزىملىكى نەخ تۇراتتى، دائىم دېگۈدەك تېلفونلاردا ئاتلارنىڭ نامى ھەققىدە سۆزلىشەتتى. -ئۇ چوڭ دېرىكتور ئىكەن، -دېدى بالا، -دادام ئۇنى ئەڭ چوڭ دېرىكتور دەپ قارايتتى.

-چۈنكى ئۇ بۇ يەرگە ئەڭ كۆپ كېلەتتى -دە، -دېدى بوۋاي كۈلۈپ تۇرۇپ، -ئەگەر رولۇچىمۇ بۇ يەرگە كەينى -كەينىدىن كېلىپ تۇرىدىغان بولسا، داداڭ ئۇنى ئەڭ چوڭ دېرىكتور دەپ قارىغان بولاتتى.

-دۇرۇس، ئەڭ چوڭ دېرىكتور كىم؟ روك، مەككا، گانچىروس.

-مەن ئويلايمەن، ئۇلار يۇقىرى -تۆۋەننى ئايرىيالمايدۇ.

-بىراق، بېلىق تۇتۇشقا كەلگەندە، سىز ئەڭ ياخشى ھېسابلىنىسىز.

-ئۇنداق ئەمەس، مەندىن ياخشىلار كۆپ.
-نېمە؟- دېدى بالا قىزىشىپ،- توغرا، بېلىق تۇتۇشنى بىلىدىغانلار ناھايىتى كۆپ، ماھىر بېلىقچىلارمۇ ئاز ئەمەس، بىراق ئەڭ ياخشىسى پەقەت سىز بىرلا.
-ساڭا كۆپ رەھمەت. سۆزۈڭدىن بەك خۇشال بولۇپ كېتىۋاتىمەن. بىراق ئۇچىرىغان بېلىقلاردا بىز تەڭ كېلەلمىگۈدەك چوڭ بولمىسىلا بولاتتىغۇ.
-ئۇنداق بېلىق بولمايدۇ، سىزنىڭ مادارىڭىز ئۆزىڭىز ئېيتقاندا ئەڭ ئاشۇنداق كۈچلۈك تۇرسا.

-مېنىڭ جىسىمىم، ئۆزۈم تەسەۋۋۇر قىلغاندا قەۋۇل بولماسلىقى مۇمكىن،- دېدى بوۋاي،- بىراق خېلى ئېپىم بار، شۇنداقلا ئىرادەم كۈچلۈك.
-ھازىر كارىۋاتتا يېتىپ ئۇخلاڭ، ئەتە ئورنىڭىزدىن روھلۇق تۇرىسىز، مەن ماۋۇ نەرسىلەرنى دېڭىز ساھىلىدىكى مەيخانغا ئاپىرىپ بېرىي.
-كەچلىكنىڭ خەيرلىك بولسۇن، ئەتە ئەتىگەن سېنى ئۆزۈم ئويغىتىمەن.
-سىز ھەقىقەتەن مېنىڭ قوغغۇرىقىم-دە،- دېدى بالا خۇشال بولۇپ.
مېنىڭ قوغغۇرىقىم ياش،- دېدى بوۋاي،- نېمىشقا ياشىنىپ قالغان ئادەملەر شۇنچە سەھەر تۇرىدۇ؟ ئۆمرىنى ئۇزارتىش ئۈچۈن-دە.
-ئۇنىسى ماڭا نامەلۇم، مەن بالىلارنىڭ ئويۇغۇغا ئامراقلىقنى، ئۇخلاپ قالسا ئاسان ئويغىنالمىدىغانلىقىنى بىلىمەن.
-مەن ئۇخلاپ قالمايمەن. ۋاقتى كەلگەندە مەن بېرىپ سېنى ئويغاتساملا بولىدىغۇ.

-مەن ئۇنىڭ كېلىپ مېنى ئويغىتىشىنى خالىمايمەن، ئۇنداقتا ئۇ مەندىن ئۈستۈن تۇرغاندەك بولۇپ قالىدىكەن.
-ئۇنىسى ماڭا مەلۇملۇق.
-ئوبدان ئۇخلاڭ، بوۋاي.

ئۇلار چىراق ياقمايلا غىزالانغان ئىدى، بالا كەتكەندىن كېيىن بوۋاي شىمنى سېلىپ، سىلاشتۇرۇپ تۇرۇپ كارىۋاتقا چىقتى ۋە شىمنى قاتلاپ ياستۇق قىلىپ، ھېلىقى گېزىتنى شىمنىڭ ئارىسىغا قىستۇردى، ئاندىن ھەربىيچە ئەدىيالغا يۆڭىنىپ، ئەبجىغى چىقىپ كەتكەن پۇرژىنىلىق كارىۋاتقا سېلىنغان كونا گېزىت ئۈستىگە ئۆزىنى تاشلاپ ياتتى.

بوۋاي، ئۇزۇن ئۆتمەي ئويۇغۇغا كەتتى ۋە چۈشىدە باللىق دەۋرىدە بارغان ئافرىقىنى، ئۇزۇندىن ئۇزۇنغا سوزۇلغان ئاپپاق دېڭىز ساھىلىنى، كۆككە تاقاشقان

بېغىر رەڭ تاغلارنى كۆردى. چۈشىدە ئۇ يەنە ھەر ئاخشىمى دېڭىز بويىدا يېتىپ، گۈركىرىگەن دېڭىز دولقۇنىنى ئاڭلىدى، دولقۇن ئىچىدە ئۇياق-بۇياققا ئۆتۈشۈپ يۈرگەن يەرلىك قېيىقلارنى كۆردى. پاراخوتلارنىڭ ئاستى تەرىپىدىكى قارا ماينىڭ ھىدى، يەر بېغىرلاپ چىقىۋاتقان سەھەر شامىلى ئېلىپ كەلگەن ياۋروپانىڭ ھىدىنى پۇرىدى.

ئەلۋەتتە، ئۇ يەر بېغىرلاپ چىققان شامال بۇرنىغا ئۇرۇلۇش بىلەنلا ئويغىنىپ، كىيىم - كېچەكلىرىنى كىيىپ بولۇپلا بالىنى ئويغىتىشقا ماڭاتتى. بىراق بۈگۈن شامال بەك بۇرۇن كەلگەچكە، ئۇ چالا ئۇيقۇلۇقتا ئويغىنىش ۋاقتىنىڭ تېخى كەلمىگەنلىكىنى بىلىپ، چۈشىنى داۋاملاشتۇرۇۋەردى ۋە چۈشىدە دېڭىزدىكى چۈچىيىپ چىقىپ تۇرغان ئاراللارنىڭ ئاپپاق چوققىسىنى، كانارى تاقىم ئاراللىرىدىكى ھەر بىر پورتىنى ۋە لەڭگەر تاشلايدىغان جايىنى كۆردى. لېكىن ئۇ چۈشىدە بۇرۇنقىدەك شامال دولقۇنلىرىنى، خوتۇن-قىزلارنى كۆرمىدى. بېلىق بىلەن ئېلىشىش، كۈچ سىنىشىشلارنى كۆرمىدى، خوتۇننىمۇ كۆرمىدى، پەقەت بەزى يەرلەر ۋە دېڭىز ساھىلىدىكى شىرلارنىلا كۆردى. ئۇ شىرلار قاراڭغۇلۇق ئىچىدە ئاسلانلاردەك ئوينىشاتتى. بوۋاي ئۇلارنى ھېلقى بالىنى ياخشى كۆرگەندەكلا ياخشى كۆرەتتى، ئۇ ئەزەلدىن چۈشىدە ھېلقى بالىنى كۆرمىگەن ئىدى. بوۋاي بىردىنلا ئويغىنىپ، ئوچۇق تۇرغان ئىشكىنىڭ سىرتىدىن ئايىنى كۆردى ۋە ياستۇق قىلغان شىمنى ئېلىپ كىيىدى-دە، كەپسىدىن چىقىپ، بالىنى ئويغىتىش ئۈچۈن چوڭ يول بىلەن يۈرۈپ كەتتى. ئۇ، سەھەرنىڭ سوغۇقىدىن ئەندىكىپ تىترەيتتى، شۇنداقلا، تىترىگەندە بەدەننىڭ ئازراق ئىسسىيدىغانلىقىنىمۇ بىلەتتى، ئۇنىڭ ئۈستىگە، بىردەملا كېيىنلا قېيىقنى ھەيدەپ دېڭىزغا چۈشۈشى كېرەك ئىدى.

بالا ياتقان ئۆيىنىڭ ئىشىكى تاقالمىغاچقا، بوۋاي ئىشكىنى ئىتتىرىپ ئاۋۋايلاپ دەسسەپ ئۆيگە كىردى، بالا تاشقىرىقى ئۆيدىكى بېرىزىنت كارۋاتتا ئۇخلاۋاتاتتى، بوۋاي، تالادىن كىرگەن ئايىنىڭ سۇس نۇرىدا بالىنى ئېنىق كۆردى ۋە ئۇنىڭ بىر پۇتىنى يېنىككەنە لىڭشىتتى. بالا، ئويغىنىپ بوۋايغا قارىدى، بوۋاي بېشىنى لىڭشىتىپ قويدى. بالا كارۋاتنىڭ قېشىدىكى ئورۇندۇقتىن شىمنى ئېلىپ، كارۋاتتا ئولتۇرۇپ كىيىدى.

بوۋاي سىرتقا ماڭدى، بالىمۇ ئۈگىدىگەن پېتى ئۇنىڭغا ئەگىشىپ ماڭدى. بوۋاي كېتىۋېتىپ بالىنىڭ دولىسىغا گىرە سېلىپ تۇرۇپ :

- راستتىنلا خىجىل بولۇۋاتىمەن، - دېدى.
 - نېمىشقا؟ - دېدى بالا ئەجەبلىنىپ، - ئېغۇل بالا دېگەن مۇشۇنداق بولۇشى كېرەك - تە.
 ئۇلار بىرلىكتە بوۋاينىڭ كەپسىگە قاراپ ماڭدى، ئەتراپ قايقاراڭغۇ ئىدى، بەزى كىشلەر، يالڭايىق پېتى ماچتىلىرىنى تۈرۈپ كېتىشىپ بارايتتى.
 ئۇلار كەپىگە كەلگەندىن كېيىن، بالا توپ - توپ يۆگەپ قويۇلغان قارماق تانىسىنى سېۋەتكە سالدى، بېلىق سانچىدىغان ئارا ۋە قارماقلارنى ئالدى. بوۋاي بولسا ماچتىغا يۆگەلگەن يەلكەننى مۇرسىگە ئالدى.
 - قەھۋە ئىچكۈڭىز بارمۇ؟ - دەپ سورىدى بالا.
 - ئاۋۋال نەرسە - كېرەكلەرنى قېيىققا ئاپىرىۋېتەيلى، ئاندىن ئازراق ئىچسەكمۇ مەيلى.

ئىككىيلەن، ئەتىگەنلىك بازاردا سۈت كونسېرۋاسىنىڭ قۇتىسىدا قەھۋە ئىچىشتى.

- بوۋا، ئوبدان ئۇخلىيالىدىڭىزمۇ؟ - دەپ سورىدى بالا. ئۇ يول بويى ئۇيقۇسىنى قاچۇرۇش بىلەن ھەپلىشىپ، ئەمدى خېلى سەگەكلىشىپ قالغان ئىدى.

- ئوبدان ئۇخلىدىم، بالام ماننورىن، بۈگۈن خېلى ئىشەنچىم كامىل تۇرىدۇ.
 - مەنمۇ شۇنداق ئويلاۋاتىمەن، مەن ھازىر بېرىپ سىزنىڭ سارتىن بېلىقنىڭىزنى ئېلىپ كېلەي، بېلىق يەملىرىمۇ شۇ يەردە. بىزنىڭ ھېلىقى قېيىقتىكى نەرسىلەرنى ئۇ ئۆزى ئېلىپ كەلسۇن، ئۇ ئۆلىسىمۇ چاتىغىم يوق، كىم ئۇنىڭ نەرسىلىرىنى ئەكىلىشىپ بېرىدىكەن.

- بىز ئۇنىڭغا ئوخشىمايمىز، - دېدى بوۋاي، - مەن، بەش يېشىڭىزغا ساڭا نەرسە - كېرەكلەرنى كۆتەرگۈزەتتىم.

- ئۇ ماڭا چۈشىنىشلىك، - دېدى بالا، - ھازىرلا قايتىپ كېلىمەن، قەھۋەدىن يەنە بىر ئىستاك ئىچەمسىز؟ بىزنىڭ بۇ يەردە ئېلىشىمىز بار.

ئۇ، يالڭايىغ ھالدا مارجان تاشلارنىڭ ئۈستىگە دەسسەپ، بېلىق يەملىرى قويۇلغان توڭلىتىش ئۆيى تەرەپكە يۈرۈپ كەتتى.

بوۋاي، قەھۋەنى ئالدىرىماي ئىچتى. بۇ ئۇنىڭ بىر كۈنلۈك ئوزۇقى بولۇپ، قالدۇرماي ئىچىۋېتىشى كېرەك ئىدى. ئۇ سەپەرگە چىققاندا، ئەزەلدىن يەيدىغان نەرسە - كېرەك ئېلۋالمايتتى، ئەمما قېيىقنىڭ باش تەرىپىگە بىر بوتۇلكا سۇ قويۇپ

قوياتتى، بۇ سۇ، ئۇنىڭ كۈن بويى ھاجىتى چۈشىدىغان بىردىن بىر نەرسىسى ئىدى.

بالا ھايال بولماي گېزىتكە ئورالغان سارتىن بېلىقى بىلەن ئىككى دانە بېلىق يېمىنى ئېلىپ قايتىپ كەلدى، ئىككىيلەن شېغىللىق چىغىر يول بىلەن قېيىقنىڭ يېنىغا بېرىپ، قېيىقنى باغلاپ قويغان تانىنى يەشتى. بوۋاي، قېيىقنى ئاستا ھەيدەپ دېڭىزغا چۈشتى.

- سىزگە ئامەت تىلەيمەن، بوۋا.

- ساڭمۇ ئامەت كەلگەي، - دېدى بوۋاي ۋە ئېگىلىپ پالاقنى ئۇردى. دە، قاراڭغۇ پورتىتىن چىقىپ كەتتى، باشتا دېڭىز ساھىللىرىدىنمۇ بەزى قېيىقلار سۇغا چۈشتى. شۇ تاپتا ئاي تاغ ئارقىسىغا چۆككەن ئىدى، بوۋاي گەرچە باشقا قېيىقلارنى كۆرەلمىسىمۇ، لېكىن پالاقنىڭ سۇدا چولتۇڭلىغان ئاۋازىنى ئاڭلاپ تۇراتتى.

نەدىندۇ قېيىق ھەيدەۋاتقان بىر كىشىنىڭ ئاللىنىمىلەرنى دېگىنى ئاڭلاندى. شۇ تاپتا پالاقنىڭ ئاۋازىنى ھېسابقا ئالمىغاندا، ئەتراپ جىمجىت ئىدى. بېلىقچىلار پورتىتىن چىققاندىن كېيىن، تەرەپ-تەرەپكە تارقىلىپ، ھەر كىم ئۆز كۆڭلىگە پۈككەن مەنزىلگە قاراپ ئۈزۈمەكتە ئىدى، بوۋاي، تۈزلەڭلىكنىڭ ھاۋاسىنى ئارقىسىغا تاشلاپ، دېڭىزنىڭ سۈبھى مەزگىلىدىكى ساپ ھاۋاسى ئىچىگە كىرىپ كەتتى. ئۇ، قېيىقنى ھەيدەپ مەلۇم جايغا بارغاندا، قولىتۇقتىكى ياۋا ئوتلاردىن چاقىنغان فوسفور نۇرىنى كۆردى. بېلىقچىلار، ئۇ جايىنى "چوڭ قۇدۇق" دېيىشەتتى، چۈنكى ئۇ يەردە تۇيۇقسىز تىكۈنلەپ كەتكەن 700 فاتخوم چوڭقۇرلۇقتىكى بىر گىرداپ بار ئىدى. دېڭىز ئېقىمىنىڭ، دېڭىز تەكتىدىكى تىك قىياغا ئۇرۇلۇشى بىلەن، بۇ يەردە بىر قاينام ھاسىل بولغاچقا، خىلمۇ-خىل بېلىقلار ئۇ يەرگە توپلىنىپ قالاتتى. تېگىگە يەتكىلى بولمايدىغان بۇ قاينامغا قىسقىچ پاقا، تىرنا قاتارلىقلار توپلىشىۋالاتتى، بەزىدە تېخى توپ-توپ سىيا بېلىقلارمۇ كېلىپ قالاتتى.

بوۋاي، تاڭ سۈزۈلىۋاتقانلىقىنى ھېس قىلدى، ئۇ پالاق ئۇرۇۋېتىپ، ئۇچار بېلىقلارنىڭ ئۇنىڭ دېڭىزدىكى ئۆلپىتى ئىدى. ئۇ، قۇشلارغا ئىچ ئاغرىتاتتى، بولۇپمۇ، شامالغا تەڭ كېلەلمەيدىغان قارا رەڭلىك چايكىلارغا ئىچ ئاغرىتاتتى. چۈنكى، ئۇلار ئەبىدىل-ئەبەت ئۇچسىمۇ، ئەبىدىل-ئەبەت ھەر تەرەپكە سەپسالسىمۇ، يەنىلا ئۇلارنىڭ كۆپچىلىكى زادىلا ھېچنەرسىگە ئىگە بولالمايتتى.

بوۋاي : قۇشلارنىڭ ھال-كۈنى بىزدىنمۇ خاراپكەن ، قارچۇغا ، بۈركۈتكە ئوخشاش قۇشلار ۋە بەزى كۈچلۈك قۇشلارنىڭلا كۈنى يامان ئەمەسكەن . دېڭىز نېمىشكە بەزىدە بۇنداق رەھىمسىز بولۇپ كېتىدىغاندۇ ؟ چايكىغا ئوخشاش قۇشلار نېمىشقا ئۇنداق ئاجىز ، ئاۋارە تۇغۇلۇپ قالغان بولغىيتتى ؟ دېڭىز مېھرىبان ، ئىنتايىن گۈزەل . بىراق ، ئۇ بەزىدە ئاشۇنداق رەھىمسىز بولۇپ كېتىدىكەن . بەزىدە تۇيۇقسىز تەھدىت سالىدىكەن ، دېڭىزدا پەرۋاز قىلىپ يۈرگەن ئاشۇ قۇشلار بىر تامچە سۇغا تەشنا بولۇپ ، مۇڭلۇق ۋە ئېچىنىشلىق سايرايدىكەن . ئۇلار نېمىشقىمۇ دېڭىز سۈيىگە تەڭ كېلەلمەيدىغان مۇشۇنداق ئاجىز تۆرىلىپ قالغان بولغىيتتى ؟ دەپ ئويلىدى .

ئۇ ، ئەزەلدىن دېڭىزنى لامار دەپ ئاتىتتى . بۇ ئاتالغۇ ، كىشلەرنىڭ دېڭىزغا بولغان مۇھەببىتىنى ئىپادىلەشتە قوللىنىلاتتى . دېڭىزنى ياخشى كۆرىدىغان كىشلەرمۇ بەزىدە دېڭىزغا قارىتا نارازىلىق سۆزلىرىنى ئېيتاتتى ، بىراق ئۇلار نېمىلا دېمىسۇن ، دېڭىزنى ھامان ئايال جىنىسقا ئوخشاتتتى . ئەمما بەزى ياش بېلىقچىلار لەيلىمە بەلگىنى ، قارماق ئارغامچىسىنى تىرەپ تۇرىدىغان لەيلىگۈچ قىلغانلىقىنى ھەمدە لەھەڭنىڭ بېغىرىنى ناھايىتى كۆپ پۇلغا سېتىش ھېسابىغا مۆتۈرلۈك كېمە سېتىۋالغانلىقى ئۈچۈن ، ئۇلار ، دېڭىزنى رىقابەتچى ، ھەتتا رەقپ دەپ قارىشاتتى . ھالبۇكى ، بوۋاي بولسا ، دېڭىزنى ھامان ئەركىلەيمۇ قويدىغان ، جىددىيلىشىپمۇ كېتىدىغان بىر ئايال دەپ قارايتتى . دېڭىز قوپاللىق قىلسا ياكى ئەدەپ كەتسە ، ئۆزىنى تۇتالمىغانلىقتىن شۇنداق قىلۋاتىدۇ ، دەپ ئويلايتتى .

شۇ تاپتا ، ئۇ قېيىقنى ئۈنچە بەك كۈچىمەستىن بىر خىل سۈرئەتتە سالماق ھەيدەپ كېلىۋاتاتتى . ئاندا-ساندا قاينام ھاسىل بولغىنىنى ھېسابقا ئالمىغاندا ، دېڭىز يۈزى تىپ-تىنچ ئىدى . ئۇ ، دېڭىزدىن ئۆزىگە ئاز-تولا ياردەملىشىشنى ئۈمىد قىلاتتى . سۈبھى مەزگىلىدە ، بوۋاي يېتىپ بېرىشنى مۆلچەرلىگەن جايىدىن خېلىلا ئۆتۈپ كەتكەنلىكىنى بىلدى . ئۇ : گىرداپ ئۈستىدە بىر ھەپتە ھەپىلىشىپ ھېچنىمىگە ئېرىشەلمىدىم ، بۈگۈن پېلامىس ۋە توڭگۇل بېلىقلىرىنىڭ قەيەردەلىگىنىنى جەزمەن تاپمەن ، بىرەر تال چوڭ بېلىق ئۇلارغا ئەگىشىپ يۈرگەن بولسا ، ئەجەپ ئەمەس دەپ ئويلىدى .

تاڭ تېخى يورۇماستىنلا ، ئۇ ئېلىپ كەلگەن يەملىرىنى بېلىقلارغا تاشلىدى . يەنى بىرىنچى يەمىنى 40 فاتخوم چوڭقۇرلۇقتا ، ئىككىنچى يەمىنى 75 فاتخوم چوڭقۇرلۇقتا ، ئۈچىنچى ۋە تۆتىنچى يەملەرنى 100 فاتخوم ۋە 125 فاتخوم

چىققۇرلۇقتا بېلىقلارغا تاشلاپ بېرىپ، قېيىقنى سۇنىڭ مەيلىگە قويۇپ ھەيدەپ كېتىۋاتاتتى. بېلىق يېمى-يېشىنى ئاستىغا قىلىپ ئېسىپ قويغان كىچىك بېلىق بولۇپ، ھەر بىر كىچىك بېلىقنىڭ قورسىقىغا قارماقنىڭ سېپى مەھكەم تېگىلغان ئىدى. قارماقنىڭ مۇنەك قىسىملىرى، ئىلمىگى ۋە ئۇچىنى يېڭى سارتىن بېلىغى قاپلاپ تۇراتتى. ھەر بىر تال سارتىن بېلىقى قاپلاپ تۇراتتى. ھەر بىر تال سارتىن بېلىقى قارماققا پەم بىلەن ئىلىنغان ئىدى. شۇڭا چوڭ بېلىقلار قارماقنىڭ قەيىرىگە تەگمىسۇن، بىر خىل لەززەت ھېس قىلماي تۇرالماتتى.

بوۋاي، بالا بەرگەن ئىككى تال يېڭى توڭگۇل بېلىقنى، ئەڭ چىققۇر يەرگە سالىدىغان قارماق تانىسىغا خۇددى لېنتىغا ئوخشىتىپ ئېسىپ قويغان ئىدى. باشقا قارماق تانىلىرىغا بولسا، چوڭ جابىنكوس بېلىقى بىلەن كىچىك موكا بېلىقى ئېسىلغان ئىدى. بۇ ئىككى تال بېلىق يېمى ياخشى ساقلىنىۋاتقانلىقى، ئۇنىڭ ئۈستىگە يېڭى سارتىن بېلىقى ئۇلارغا مەزىلىك پۇراق قوشۇپ تۇرغانلىقى ئۈچۈن، چوڭ بېلىقلارنى ئۆزىگە جەلپ قىلالايتتى. يوشۇرۇن يېشىل بادىرىغا باغلانغان ھەر بىر قارماق تانىسى، يوغانراق قېرىنداشچىلىك توملۇقتا بولۇپ، چوڭ بېلىقلار بېلىق يېمىنى تارتسا ياكى ئۇنىڭغا تېگىپ كەتسە، بادرا سۇغا چۆكۈپ كېتەتتى. ھەر بىر قارماق تانىسى 40 فاتخولۇملۇقتىن ئىككى يۈگەم ئىدى. نۆۋىتى كەلگەندە ئۇنى يەنە باشقا بىرەر تال بېلىق 300 فاتخوم ئۇزۇنلۇققىچە سۆرەپ بارالايتتى.

بوۋاي قېيىقنىڭ يېنىدىكى ئۈچ تال بادىرىنىڭ سۇغا چۆكۈپ كېتىۋاتقانلىقىغا سەپسىلىپ تۇردى ۋە قېيىقنى ئاۋايلاپ ھەيدەپ قارماق تانىسىنى مۇۋاپىق چوڭقۇرلۇققىچە ئۇزارتقاندىن كېيىن تىكلەشتۈردى. ئەتراپ تولۇق يورۇدى، كۈنمۇ چىقاي دەپ قالدى.

قىزغۇچ قۇياش دېڭىز ئۈستىدىن كۆتىرىلدى، باشقا قېيىقلار سۇغا خېلى چۆككەن ھالدا ئارقىسىغا بۇرۇلۇپ، قىرغاققا قاراپ كېتىۋاتاتتى. ئۇزۇن ئۆتمەي قۇياش، بارا-بارا نۇرلىنىپ، سۇ يۈزىدە چاقناشقا باشلىدى ۋە يۇقىرى ئۆرلىگەنسېرى شۇنچە قىزىرىپ باردى. بوۋاي، كۆزىنى دېڭىزدىن ئۈزۈپ، قاراڭغۇ سۇ ئىچىدە بارغانسېرى تىكلەشىپ كېتىۋاتقان قارماق تانىسىغا سەپسالدى. ئۇ، قارماق تانىسىنى باشقا ھەر قانداق بېلىقچىلاردىنمۇ بەكرەك تىكلەشتۈرۈۋەتكەن ئىدى. چۈنكى ئۇنىڭ نەزىرىدە، سۇنىڭ ھەر بىر قاتلىمىدا بىردىن بېلىق يېمى بولغاندا، بېلىقلار دەل ئۇ مۆلچەرلىگەن جايغا ئۈزۈپ كەلگەن ھامان، يەمىنى يېمەي قالمايتتى. باشقىلار قارماق تانىسىنىڭ ئېقىمىنىڭ مەيلىگە قويۇۋەتكەنلىكتىن،

قارماق تانىلىرى پەقەت 16 فاتخوم چوڭقۇرلۇقتا چۆكەلەيتتى، بىراق ئۇلار قارماق تانىلىرىنى 100 فاتخوم چوڭقۇرلۇققا چۆكتى دەپ ھېسابلىشاتتى.

بوۋاي: مەن قارماق تانىسىنى يۈزدە توقسەن پىرسەنت ئىشەنچلىك جايغا سالدىم. بىراق يەنىلا ماڭا ئامەت كەلمەيۋاتىدۇ، كىم بىلىدۇ، بۈگۈن بەلكىم ئامەت كېلەر؟ بۈگۈن بىر كۈن قاراپ باقاي، ئامەت كېلىپ قالسا ئەجەپ ئەمەس. لېكىن قانداقلا بولمىسۇن ھەممىنى كەم-كۈتسىز ئورۇنلاشتۇرۇپ قويدۇم. ئامەت كەلگەندە تەييارلىق بولۇش كېرەك. دە، دەپ ئويلىدى.

يەنە ئىككى سائەت ئۆتتى، قۇياش تېخىمۇ ئۆرلىدى، ئۇ، كۈن چىقىش تەرەپكە قارىۋىدى، كۆزى ئاۋۋالقىدەك چاقنىمىدى. شۇ تاپتا ئۇ دېڭىز يۈزىگە سەپىلىپ، ئۇچلا قېيىقنى كۆرەلدى، بۇ قېيىقلارمۇ سۇغا خېلى چۆككەن ھالدا قىرغاققا يېقىنلاشاي دەپ قالغان ئىدى.

يېڭى كۆتىرىلگەن قۇياش نۇرى، ئۆمرۈم بويى كۆزۈمنى چاقنىتىپ كەلدى. شۇنداقتىمۇ كۆزۈم ساپ-ساق تۇرۇپتۇ. كەچقۇرۇن كۈنگە تىكىلىپ قارىۋالسام كۆزۈم تورلاشمايدۇ. كۈن نۇرى كەچتە تازا جانلىنىپ كېتىدىكەن، بىراق ئەتىگەندە ئادەمنى ئازابلايدىكەن، دەپ ئويلىدى ئۇ.

شۇ ئەسنادا، ئۇزۇن قارا قانتىنى پالاقلىتىپ ئاسماندا ئايلىنىپ يۈرگەن بىر سا، دەم تۆۋەنگە پەسلەپ، دەم يۇقىرى ئۆرلەپ، ئەگىشىشكە باشلىدى.

«ئۇ بىر نەرسىنى كۆرۈپ قالدى بولغاي،» دېدى بوۋاي ئۈنلۈك ئاۋازدا، شۇنى تۇتۇشنىڭ قەستىگە چۈشۈپتۇ. دە.»

ئۇ قېيىقنى سا ئايلىنىپ يۈرگەن تەرەپكە قاراپ ئاستا ھەيدەپ باردى. ئاندىن قارماق تانىسىنى ئۇياق-بۇياققا تولغاچ يۈرۈپ، تازا تىك ھالەتكە كەلتۈردى ۋە ئېڭىشىپ سۇ يۈزىگە يېقىنلاشتى. بۇنداق بېلىقنى ئەپلەپ تۇتقىلى بولاتتى. شۇ تاپتا ئۇنىڭ ھەرىكىتى ھەر قاچاندىقىدىنمۇ تېزلىشىپ كەتكەن ئىدى.

سا بارغانسېرى يۇقىرى ئۆرلەپ، سامادا ئايلىنىپ يۈرەتتى، بىراق قانتىنى مىدىرلىتىپمۇ قويمايتتى، شۇ ئەسنادا، ئۇ توساتتىن پەسكە شۇڭغۇدى ۋە ئۇنىڭ بىلەن تەڭلا، بىر دانە ئۇچار بېلىقمۇ سۇدىن ئېتىلىپ چىقىپ، سۇ يۈزىنى بويلاپ ئوقتەك ئۇچۇپ كەتتى.

«يۈنۈس بېلىقى، ھەي يۈنۈس بېلىقىكەن!» دەپ ۋارقىرىۋەتتى بوۋاي.

ئۇ، پالاقنى قويۇپ، قېيىقنىڭ باش تەرىپىدىن بىر تال توم سىم ۋە ئوتتۇراھال قارماق ئورنىتىلغان تانىنى ئېلىپ، بىر تال سارتىن بېلىقنى قارماققا ئۆتكۈزدى.

دە، قارماقنى قېيىقنىڭ يېنىدىن سۇغا تاشلاپ، يەنە بىر ئۇچىنى قېيىقنىڭ قۇيرۇق تەرىپىدىكى بۇرما مىخلىق چەمبىرەككە چىگىپ قويدى. ئاندىن يەنە بىر تال قارماققا يەم ئۆيىگۈزۈپ، ئۇنى قېيىقنىڭ باش تەرىپىدىكى پىنھان جايغا يۆگەپ قويدى. ئارقىدىن قېيىقنى ھەيدىگەچ، ھېلىقى ئۇزۇن قاناتلىق قارا يىرتقۇچ قۇشنىڭ سۇ يۈزىدە ئۇياق - بۇياققا ئۇچۇپ يۈرگىنىگە سەپىلىشقا باشلىدى.

ئۇ، پۈتۈن زېھنى بىلەن ساغا تىكىلىپ تۇرغاندا، سا يەنە ئۇشتۇمۇت تۆۋەنلەپ، ئۇچار بېلىقنىڭ ئارقىسىدىن قوغلاپ كەتتى. بىراق ئۇنىڭ ۋەھشىلەرچە ئېتىلىپ بېرىپ ئۇچار بېلىقنىڭ قانتىغا ئېسىلىشى، قۇرۇق ئاۋازچىلىققا بولدى. بوۋاي چوڭ يۇنۇس بېلىقلىرى قاچقان بېلىقلارنى قوغلىغان چاغدا، دېڭىز سۈيىنىڭ يېنىك چايقالغانلىقىنى بىلەتتى. يۇنۇس بېلىقلىرى ئۇچقاندا كېچىپ كېتىۋاتقان بېلىقلارنىڭ ئاستى تەرىپىگە كىرىۋېلىپ، سۇنى چالغىتىپ، بېلىقلار تۆۋەنلەي دېگەندە شارتىدە سۇ ئاستىغا يوشۇرۇنۇپ تۇراتتى.

بۇ يەردە بىر توپ يۇنۇس بېلىقى بار ئىكەن، دەپ ئويلىدى بوۋاي، - ئۇلار مۇشۇ ئەتراپتا ئۈزۈپ يۈرۈۋاتقان بولسا كېرەك، ئۇچار بېلىق ئوڭايلىقچە قېچىپ كېتەلمەيدۇ. سامۇ ئۇلاردىن نەپ ئالالمايدۇ. ئۇچار بېلىقنىڭ تۇرقىدىن قارىغاندا، ساغا تۇتۇق بەرمىگۈدەك، شۇنداق تۇرۇقلۇق يەنە نېمىشقا شۇنچە تېز ئۇچىدىغاندۇ.

ئۇ كەينى - كەينىدىن سۇدىن شۇڭغۇپ چىقىۋاتقان ئۇچار بېلىقلارغا ۋە ھېلىقى سانىڭ بىھۇدە ئاۋارە بولۇۋاتقانلىقىغا قاراپ تۇردى.

بۇ بىر توپ بېلىق ئۇچقاندا ئۈزۈپ، يىراقلارغا قېچىپ كېتىشتى. ماڭا ئادىشىپ توپتىن ئايرىلىپ قالغان بېلىقلار ئۇچراپ قالسا ئەجەپ ئەمەس، ئېھتىمال، ماڭا تەۋە چوڭ بېلىق ئايلىنىپ يۈرگەن بولسا كېرەك. مېنىڭ چوڭ بېلىقىم چوقۇم مۇشۇ ئەتراپتا بار دەپ ئويلىدى ئۇ.

زېمىن ئۈستىدىكى بۇلۇتلار ئەمدى گويا كۆككە تاقالغان تاغ تىزمىلىرىدەك ھاۋاغا كۆتىرىلدى. دېڭىز قىزغىقىدا ھاۋا رەڭ كىچىك تاغلارنى ئارقا تىرەك قىلغان ئۇزۇنغا سوزۇلغان يېشىل بەلباغلار قالدى. شۇ تاپتا، دېڭىز سۈيى كۆك رەڭگە كىرگەن بولۇپ، بىر قاراشتا بىنەپشە رەڭگە ئۆزگىرىپ كېتىۋاتقاندا كۆرۈنەتتى. ئۇ، ئېڭىشىپ سۇغا قاراپ، توق كۆك رەڭدىكى دېڭىز سۈيى ئىچىدە، ئويناقشىپ يۈرگەن قىزغۇچ جانلىقلارنى، قۇياش نۇرىدىن ھاسىل بولغان ئاجايىپ نۇرلارنى كۆردى ۋە دىققىتىنى يىغىپ قارماق تانىسىغا قارىۋىدى، تانىنىڭ كۆز يەتمەيدىغان

چوڭقۇرلۇقتا ئىلىپتەك تارتىلىپ تۇرغانلىقىنى، ئەتراپىدا شۇنچە كۆپ كىچىك جانلىقلارنىڭ ئۈزۈپ يۈرگەنلىكىنى كۆرۈپ تازىمۇ خۇشال بولدى. چۈنكى، بۇ ھال ئۇ يەردە ناھايىتى كۆپ بېلىق بارلىقىدىن دېرەك بېرەتتى. بۇ چاغدا قۇياش تىكلەشكەن ئىدى، قۇياشنىڭ سۇدا ئەكس ئەتكەن ئۆيگۈر نۇرى، ھاۋانىڭ ئوچۇق بېلۋۇتقانلىقىنى چۈشەندۈرەتتى. ئاسماندىكى بۇلۇتلارنىڭ ھالىتىمۇ بۇ نۇقتىغا ئىسپات بولالايتتى، ئەمدى ھېلىقى سا نەلەرگىدۇر كەتكەن ئىدى. سۇ يۈزىدە بولسا، شۇيۇمنىڭ قېيىققا يېقىن جايىدا لەيلەپ يۈرگەن بىنەپشە رەڭلىك نەپەس خالتىسىدىن باشقا ھېچنەرسە كۆرۈنمەيتتى.

نەپەس خالتىسى، تۇرۇپ بىر ياققا قىيىساغاندەك قىلىپ، بىردەمدىن كېيىن يەنە ئۆز ھالىتىگە قايتتى. سۇدا بەئەينى كۆپۈكچىدەك ئەركىن لەيلەپ يۈرگەن بۇ جانىۋارنىڭ، ئۆسكىلەك سۆسۈن بۇرۇتى سۇ ئىچىدە بىر مېتىرچە سۇ ئىچىدە يىراققا سوزۇلغان ئىدى.

«سەن پاسكىنا... دېڭىز سۈيىنى تازىمۇ بۇلغىۋەتتىڭ!» دېدى بۇيىنىڭ ئاچچىقى كېلىپ.

ئۇ، پالاقنى يېنىك ئۇرۇۋاتقان جايدىن سۇ ئىچىگە قاراپ، نەپەس خالتىسىدىن ھاسىل بولغان كۆلەڭگىنىڭ ئاستىدا ئۈزۈپ يۈرگەن كىچىك بېلىقلارنى كۆردى. ئۇلارنىڭ رەڭگى ئۆزگىرىپ خۇددى ھېلىقى ئۇزۇن بۇرۇتلارغا ئوخشاپ قالغان ئىدى. نەپەس خالتىسىدىكى زەھەر، كىچىك بېلىقلارغا زىيان-زەخمەت يەتكۈزەلمەيتتى. بىراق ئادەملەر ئۇنىڭغا ئوخشىمايدۇ-دە. بىر نەچچە تال بۇرۇت، قارماق تانىسىغا ئىلىنىشىپ قالغۇدەك بولسا، تانىغا مەھكەم چىرمىشۋالاتتى-دە، بوۋاينىڭ بىلەك ۋە قوللىرى خۇددى زەھەرلەنگەن پىلەك ۋە كاۋچۇك دەرەخنىڭ يۇقۇملانغان جايلىرىغا ئوخشاش يارا بولۇپ قالاتتى ۋە ئېچىشىپ قامچا بىلەن ئۇرغاندەك قاتتىق ئاغرىيتتى.

رەڭدار پەردە تۈسىنى ئالغان كۆپۈكچە، تولىمۇ گۈزەل كۆرۈنەتتى. بىراق ئۇ، ئىچى كاۋاك، قۇرۇق بىر نەرسە ئىدى. بوۋاي، چوڭ دېڭىز تاشپاقلىرىنىڭ ئاشۇ كۆپۈكچىلەرنى يەۋاتقانلىقىنى تاماشا قىلىشقا ئامراق ئىدى. دېڭىز تاشپاقلىرى، كۆپۈكچىلەرنى كۆرگەن ھامان، ئۇلارغا ئۇدۇل تەرەپتىن يېقىنلىشىپ بېرىپ، كۆزىنى يۇمۇۋېلىپ، تېنىنى قېپى ئىچىگە يوشۇرۇپ تۇرۇپ، ئۇلارنى بۇرۇتى بىلەن قوشۇپ بىراقلا يەۋىتەتتى. بوۋاي، دېڭىز تاشپاقلىرىنىڭ كۆپۈكچىلەرنى يەۋاتقانلىقىنى، بوراندىن كېيىن دېڭىز ساھىلىدا دېڭىز تاشپاقلىرىغا دەسسەپ

ئۆتۈشنى، قاپارتقۇ بېسىپ كەتكەن پۇتلىرى بىلەن ئۇنىڭ ئۈستىگە دەسسەگەندە، تاشپاقىنىڭ يېرىلىشىدىن چىققان "قىرىس" قىلغان ئاۋازنى ئاڭلاشنى ياخشى كۆرەتتى.

بوۋاي، دېڭىز تاشپاقىلىرىنى تۇتۇش بىلەن كۆپ يىللار شۇغۇللانغانلىقتىن، ئۇلارنى ئۇنچە سىرلىق ھېسابلىمايتتى. ئۇ، بارلىق دېڭىز تاشپاقىلىرىغا، ھەتتا ئۇزۇنلۇقى قىيىق بىلەن تەڭ، ئېغىرلىقى بىر توننا كېلىدىغان مۇكسىمان چوڭ تاشپاقىلارغىمۇ ئىچ ئاغرىتاتتى. تالاي كىشلەر دېڭىز تاشپاقىلىرىغا تولمۇ رەھىمسىزلىك قىلاتتى، ئادەتتە، دېڭىز تاشپاقىسىنى پارچىلىغاندا، ئۆلگەندىن كېيىنمۇ ئۇنىڭ يۈرىكى بىر نەچچە سائەتكىچىمۇ ھەرىكەتتىن توختىمايتتى. بوۋاي بولسا، مەندىمۇ ئاشۇنداق يۈرەك بار، پۇت-قوللىرىمۇ ئۇلارنىڭكىگە ئوخشايدۇ دەپ ئويلايتتى. ئۇ، ئۆزىگە دەرمەن توپلاش ئۈچۈن، تاشپاقا تۇخۇمىنى كۆپ يەيتتى، تاشپاقا تۇخۇمىنى ئۇدا بەش ئاي يېسە، 9-10 ئايلارغا بارغاندا كۈچلىنىپ چوڭ-چوڭ بېلىقلارنى تۇتالايتتى.

ئۇ، ھەر كۈنى دۇمباق شەكىللىك چوڭ تۇڭدىن بىر ئىستاكەن لەھەڭ بېلىقىنىڭ مېيىنى ئۇسۇپ ئىچەتتى. مۇنداق دۇمباق شەكىللىك تۇڭلار بېلىقچىلىق سايىمانلىرىنى ساقلايدىغان كىچىك كەپە ئىچىدە تۇراتتى. چۈنكى تۇڭنى كەپىدە قويغاندا، بېلىق مېيىنى ئىچكۈسى بارلار خالىغان چاغدا بېرىپ ئىچەلەيتتى. كۆپ ساندىكى بېلىقچىلار، بېلىق مېيىنىڭ يۇرىغىدىن سەسكىنەتتى. بىراق بۇخىل مايىنى ئىچىش، سەھەر تۇرۇپ ئادەم چاقىرىشتەك جاپالىق ئەمەس ئىدى. ئۇنىڭ ئۈستىگە ئۇنى ئىچىۋالغاندا، زۇكامداپ قېلىشتىن ساقلانغىلى بولاتتى، كۆزگىمۇ پايدىلىق ئىدى.

بوۋاي بېشىنى كۆتىرىپ، ھېلىقى ساننىڭ يەنە ئايلىنىپ يۈرگەنلىكىنى كۆردى. «ئۇنىڭ بېلىققا كۆزى چۈشتى» - دېدى ئۇ ئۈنلۈك ئاۋازدا. بۇ چاغدا بىرەرمۇ ئۇچار بېلىق سۇ يۈزىگە چىقمىغان ئىدى، لەيلەپ قالغان بېلىق يەملىرىمۇ كۆرۈنمەيتتى. بوۋاي سەپسىلىپ قاراۋاتقاندا، توساتتىن بىر دانە توڭگۇل بېلىقى سۇدىن ئازراق كۆتۈرۈلۈپ چىقىپ، بىر تولغىنىپلا بېشىنى تۆۋەن قىلىپ، يەنە سۇغا كىرىپ كەتتى. توڭگۇل بېلىقلىرى ئاپتاپتا كۈمۈشتەك پارقرايتتى، كەينى-كەينىدىن سۇ يۈزىگە چىقىشىپ، تەرەپ-تەرەپكە چېپىشىپ، ھەممە ياققا سۇ چاپرىتاتتى. ھەربىر سەكرەپ چۈشكەندە، نەچچە مېتىر شۇڭغۇپ، بېلىق يەملىرىنى قوغلايتتى.

بوۋاي: ئۇلار ئۈنچە تېز يۈرمىگەندە، ئاللىقاچان تۇتۇۋالغان بولاتتىم، دەپ ئويلايتتى ۋە بېلىقلار چالغۇتۇۋەتكەن سۇغا قاراپ تۇردى. شۇ ئەسنادا، سا ئوقتەك ئېتىلىپ چۈشكەن پېتى تىرىنلار ئارىسىغا كىرىپ كەتتى، ساراسىمگە چۈشكەن تىرىنلار سۇ يۈزىگە چىقىۋېلىشتى.

«سا ھەقىقەتەن كۈچلۈك ياردەمچىم» دېدى بوۋاي. دەل شۇ پەيتتە، قېيىقنىڭ تۇمشۇق تەرىپىدىكى تانا بىردىنلا تارتىلغاندەك قىلدى. بوۋاي، ئەسلىدە تانغا ئىلمەك چىقىرىپ قويغان ئىدى. شۇڭا، پالاقنى قويۇپلا تاننى چىڭ تۇتۇپ تارتىشقا تەمىشلىۋېدى، بىردىنلا كىچىك توڭگۇل بېلىقنىڭ تارتىشى بىلەن، تاننىڭ دىر-دىر تىترەۋاتقانلىقىنى سېزىپ قالدى. ئۇ تاننى تارتقانسىرى، تانا شۇنچە تىترەيتتى. بوۋاي بېلىقنىڭ كۆكۈش دۈمبىسى بىلەن پارىقىراپ تۇرغان بېقىنلىرىنى كۆردى. -دە، ئۇنى تارتىپ چىقىرىپ، قېيىققا تاشلاپ قويدى. تۇرقى، مىلتىق ئوقىغا ئوخشايدىغان بۇ بېلىق، قارماققا ناھايىتى بەرجەس كۆرۈنەتتى. ئۇ، كۆزلىرىنى ئالدىغا تىككەن ھالدا، قېيىقنىڭ تۇمشۇغىدا، ئاپتاپقا قاقلىنىپ ياتاتتى. كۈچلۈك ۋە ھەرىكەتچان قۇيرۇقنى قېيىققا پالاقلىتىپ ئۇرۇۋەرگەنلىكتىن، ھالىدىن كېتەپ دەپ قالغان ئىدى. بوۋاي، ئامالسىزلىقتىن ئۇنىڭ بېشىغا ئۇرغان ۋە تەپكەن بولسىمۇ، لېكىن تېنى تېخىچە ھەرىكەتتىن توختىمايۋاتاتتى.

«توڭگۇل بېلىقى، - دېدى بوۋاي مەمنۇن بولۇپ، - بۇنى، ئوبدان بېلىق يېمى قىلغىلى بولىدۇ. ئۆلچىسە 10 قاداق كەلگۈدەك.»

ئۇ، ئۆزىنىڭ قاچانلاردا تۇنجى قېتىم ئۆز-ئۆزىگە ئۈنلۈك گەپ قىلغانلىقىنى ئېسىگە ئالالمىدى. ئىلگىرى ئۇ ئۆزى يالغۇز ناخشا ئېيتاتتى، بەزىدە كېچىلىرىمۇ ناخشا ئېيتاتتى، بۇ، ئۇنىڭ مۇستەقىل ھالدا بېلىق ياكى دېڭىز تاشپاقىلىرىنى تۇتىدىغان قېيىققا رولچىلىق قىلغان چاغلىرى ئىدى. ئۇ، بەلكىم يالغۇز قالغان چاغلىرىدىمۇ ئۈنلۈك سۆزلەپ قويغان بولۇشى مۇمكىن. ئەمما ئۇ چاغلار ئۇنىڭ ئېسىدىن كۆتىرىلىپ كەتكەن ئىدى. ئۇ، ھېلىقى بالا بىلەن بىرلىكتە بېلىق تۇتقان كۈنلەردە، زۆرۈر تېپىلغاندىلا بىر نەچچە ئېغىز گەپ قىلىپ قوياتتى. ئۇلار ئەل-جامائەت جىمىپ كەتكەن يېرىم كېچىلەردە ياكى قاتتىق بوران چىقىپ قېيىقنى ھەيدىگىلى بولمايدىغان كۈنلەردە پاراڭلىشاتتى. ئادەتتە زۆرۈر بولمىغاندا، دېڭىز ئۈستىدە پاراڭلاشماسلىق ياخشى پەزىلەت ھېسابلىناتتى، بوۋايمۇ شۇنداق قاراشتا ئىدى ۋە بۇ خىل پەزىلەتكە ھۆرمەت قىلاتتى. بىراق ئۇ، شۇ تاپتا

كۆڭلىدىكى نۇرغۇن ئويلىرىنى ئۈنلۈك ئېيتىپ تاشلىغان ئىدى، چۈنكى ھازىر ئۇنىڭ گەپلىرى ھېچكىمگە دەلىل قىلمايتتى.

«باشقىلار مېنىڭ بۇ يەردە ئۈنلۈك گەپ قىلغىنىمنى ئاڭلاپ قالسا، جەزمەن ئالچىپ قايتۇرۇپ بېرىشى مۇمكىن. بىراق مەن ئالچىپ قالمىغاندىكىن چاتىغىم نېمە. پۇلى بارلار قېيىق ئۈستىدە رادىيو تىڭشايدۇ. رادىيودىن لېچۇر ھەققىدە خەۋەرلەرنى ئاڭلىيالايدۇ» - دېدى ئۇ يەنە ئۈنلۈك ئاۋازدا. ئاندىن : ھازىر لېچۇر مۇسابىقىسىنى خىيال قىلىدىغان چاغ ئەمەس. پەقەت بىر ئىشنىلا، يەنى نېمە ئۈچۈن ياشايدىغانلىقىمنى خىيال قىلىش كېرەك. بىر توپ بېلىقنىڭ چۆرىسىدە، بىر تال چوڭ بېلىقنىڭ بولۇشى ئېھتىمالغا ناھايىتى يېقىن. بايا تۇتۇۋالغىنىم، چوڭ بېلىققا يەم بولۇۋاتقان توڭگۇل بېلىقلىرى ئارىسىدىكى توپتىن ئايرىلىپ قالغىنى بولسا كېرەك. بىراق قالغانلىرى ھاياللىماي يىراقلارغا قېچىپ كېتىشتى. ئىشقىلىپ، بۈگۈن سۇ يۈزىگە چىققان بېلىقلارنىڭ ھەممىسى تېز-تېز ئۈزۈلۈپ، شەرقىي شىمال تەرەپكە كېتىشتى. بۇنىڭدا بىرەر سىر بارمىكىن ياكى مەن پەرەز قىلالمىغان بىر خىل ھاۋارايىدىن دېرەك بېرىۋاتقان ئىشىمكىن؟ دېگەنلەرنى كۆڭلىدىن ئۆتكۈزدى.

ئەمدى، ئۇ ھاۋا رەڭ دېڭىز قىرغىقىنى كۆرۈلمىدى. پەقەت يېشىل تاغلارنى ۋە ئاپپاق قاردەك ئېگىز چوققىلارنى، چوققا ئۈستىدە لەيلەپ يۈرگەن بۇلۇتلارنىلا كۆرۈلدى. بۇلۇتلار كۆككە تاقاشقان قارلىق تاققا بەكمۇ ئوخشايتتى. دېڭىز سۈيى قاپ-قارا كۆرۈنەتتى، قۇياش نۇرى سۇدا رەڭمۇ رەڭ نۇرلارنى چاقىلاتتى. ئۈزۈپ كېتىپ قالغان جانلىقلار ھاسىل قىلغان يالتىراق نۇرلار، قۇياش تەرىپىدىن كۆمۈۋېتىلگەن ئىدى. بوۋاي قارماق تانىسىنى بىر ئېنگىلىز مىلى چوڭقۇرلۇقتىكى سۇدا، ئىلىپتەك تىكلەشتۈرگەن چاغدا، يەنىلا رەڭگا-رەڭلىك، چوڭقۇر دېڭىز سۈيىدىن چاقىنغان يالتىراق نۇرنى كۆردى.

توڭگۇل بېلىق (بېلىقچىلار ئادەتتە مۇشۇ تىپتىكى بېلىقلار تۈركۈمىگە كىرىدىغان بېلىقلارنىڭ ھەممىسىنى توڭگۇل بېلىقى دەپ ئاتىشاتتى. بۇ خىل بېلىقلارنى، ساتىدىغان ياكى بېلىق يەملىرىگە ئالماشتۇرىدىغان چاغدا، ئاندىن ھەر قايسىسىنىڭ رەسمىي ناملىرىنى ئاتىشاتتى) لىرى يەنە دېڭىز تەكتىگە چۈشۈپ كەتكەن ئىدى. بوۋاي، پاتىڭنىڭ قىزىپ كېتىۋاتقانلىقىدىن قۇياشنىڭ تەپتىنى سەزدى. ئۇ، ئەمدى قېيىقنى ھەيدىگەن چاغدا، دۈمبىسىدىن مونچاق-مونچاق تەرلەر ئېقىپ چۈشەتتى.

قېيىقنى ئۆز مەيلىگە قويۇۋەتسەم بولمايدۇ، دەپ ئويلىدى ئۇ، ئەگەر تانىنى پۈتۈمنىڭ بارمىقىغا باغلاپ ئۇخلىسام، تانىنىڭ سىلكىشى بىلەن تېزلا ئويغانغان بولاتتىم. بىراق بۈگۈن 85 كۈن بولۇپ قالدى، شۇڭا ئەپەلەپ تۇرۇپ بېلىق تۇتمىسام بولمايدۇ.

ئۇ يەنە قارماق تانىغا تىكىلىپ قاراپ تۇرۇۋىدى، سۇ يۈزىدىكى يېشىل بادرا بىردىنلا سۇغا چۆكۈپ كەتتى.

«ئوبدان بولدى، بەك ئوبدان بولدى» - دېدى ئۇ ۋە قېيىقنى توختىتتا. توختاتماستىن پالاقنى قويدى - دە، قارماق تانىسىنى ئوڭ باشمالتىقى بىلەن كۆرسەتكۈچ بارمىقىنىڭ ئارىسىغا قىسۋالدى. بىراق، تانا بوش ۋە يېنىك بولۇپ، ئۇنىڭغا ھېچقانداق ئېغىرلىق ھېس قىلىنمىدى. شۇ ئەسنادا تانا لىگشىغاندەك قىلدى. بۇ قېتىم تانىنى سىناپ تارتىپ بېقىۋىدى، يەنىلا ھېچبىر ئالامەت سېزىلمىدى. ئاندىن، ئۇ بۇنىڭ نېمە ئىش ئىكەنلىكىنى بىلىپ يەتتى. ئەسلىدە، 100 فاتخوم چوقۇرلۇقتا بىر تال سەقاڭغۇر بېلىقى، قارماقنى ئوراپ تۇرغان سارتىن بېلىقىنى يەۋاتقانلىقتىن، قارماق، توڭگۇل بېلىقىنىڭ باش تەرىپىدىن چىقىپ قالغان ئىدى. بوۋاي قارماق تانىسىنى ئەپەلەپ تۇتۇپ تۇرۇپ، سول قولى بىلەن بادىرىدىن ئاستا يېشىۋالدى. ئۇ تانىنى ناھايىتى سىلىق سىرىغانلىقتىن، بېلىقلار ھېچنىمىنى سېزەلمەي قالدى.

بۇ مەزگىلدە شۇنچى چوڭقۇرلۇقتا يوشۇرۇنۇۋالغان بېلىقلار، چوقۇم سەمىرىپ كەتكەن بولۇشى مۇمكىن، - دېگەننى خىيالىدىن ئۆتكۈزدى ئۇ، - يەڭلار بېلىقلار، يىيەڭلار، مەن سىلەرنى يەۋالسۇن دەۋاتىمەن، تىرنىلار شۇنچە يۇمشاق تۇرسا، نېمە دەپ 600 فاتخوم چوقۇرلۇقتا مۆكۈۋالسىلەر، نېمە دەپ قاپ - قاراڭغۇ مۇزدەك سۇنىڭ ئىچىگە كىرىۋالسىلەر، قاراڭغۇلۇق ئىچىدىن چىقىپ تىرنىلارنى يەڭلار.

ئۇ، تانىنىڭ ئاستا تارتىلغىنىنى، كېيىن يەنە كۈچەپ تارتىلغىنىنى سەزدى. بىراق شۇ تاپتا سارتىن بېلىقىنىڭ بېشى قارماقتىن چىقىپ كەتمەيۋاتقانلىقىدىن بولسا كېرەك، بېلىقنىڭ قارىسىمۇ كۆرۈنمىدى.

«كېلىڭلار، - دېدى بوۋاي گېلىنى قىرىپ، - يەنە بىر نۆۋەت كېلىڭلار، ئۇلارنى پۇراپ باقماسىلەر. تىرنىلار ئىنتايىن مەزىلىكقۇ. ئۇلارنى يېڭى ۋاقتىدىلا يەۋېلىڭلار، ئۇلارنى يەپ بولساڭلار يەنە تېخى توڭگۇل بېلىقى بار، توڭگۇل بېلىقى بەكمۇ چىڭ، سوغۇق، چىرايلىق. خىجىل بولماڭلار، ئۇلارنى يەۋېتىڭلار.»

ئۇ قارماق تانىسىنى باشمالتىقى بىلەن كۆرسەتكۈچ بارمىقىنىڭ ئارىسىغا تۇتقان پېتى، قولىدىكى تانىغا سەپىلىش بىلەن بىرگە باشقا تانىلارنىمۇ نەزەردىن ساقىت قىلىمىدى. چۈنكى بېلىقلار كۆزىنى يۇمۇپ ئاچقۇچە ئۈستىگە چىقىپ، يەنە كىرىپ-كېتىپ تۇراتتى. ئۇنىڭ ئۈستىگە تېخى ھازىرلا تانا تارتىلغاندەك قىلغان ئىدى.

«ئۇ چوقۇم يەيدۇ،-دېدى بوۋاي غۇرۇڭ-غۇرۇڭ ئاۋازدا،- خۇدا ئۇنىڭ ئاشۇ بېلىقىنى يېيىشىگە مەدەت بەرگەيسەن.»
بىراق ئۇ قارماقتىكى بېلىقنى يېمەستىن تىكشۈۋەتتى. بوۋاي ھېچنىمىنى ئاڭقىرالمىدى.

«ئۇ كېتىپ قالمايدۇ، ھەرگىز كېتىپ قالمايدۇ، پىرقىراپ قويۇپ يەنە كېلىدۇ. بەلكىم ئۇ بۇرۇن قارماققا ئېلىنىپ قالغان بولسا، شۇ ئىش يادىغا كېلىپ قالغان بولۇشى مۇمكىن»-دېدى بوۋاي.
بىردەمدىن كېيىن تانا يەنە تارتىلغاندەك قىلۋىدى، ئۇ قىن-قىنىغا پاتماي كەتتى.

«ئۇ تانىنى ئايلىنىپ يۈرىدۇ، قارماققا ئېلىنماي قالمايدۇ!»
قارماق تانىسىنىڭ بىلەنەر-بىلىنمەس لىڭشىۋاتقانلىقىدىن ئۇنىڭ كۆڭلى يايىراپ كەتتى. ئاندىن ئۇ، ئادەمنىڭ ئىشەنگۈسى كەلمىگۈدەك ئېغىرلىقتىكى قاتتىق بىر نەرسىنىڭ بارلىقىنى سەزدى. ئۇ نەرسىنىڭ ئېغىر بېلىق ئىكەنلىگىدە گەپ سىغمايتتى. شۇڭا ئۇ، ئىككى يۈگەم زاپاس تانىنىڭ بىرىنى قوشۇپ، قارماق تانىسىنى بولۇشچە تۆۋەنگە چۈشۈردى. ئۇ تانىنى تۆۋەنگە سېرىۋاتقىنىدا، ئىككى بامىقىغا چۈشۈۋاتقان بېسىمدىن ئېغىرلىقىنىڭ سالىمىنى تېخىمۇ ھېس قىلدى.

«نېمە دېگەن چوڭ بېلىق-ھە! -دېدى بوۋاي خۇشاللىنىپ،- شۇ تاپتا ئۇ قارماقتىكى بېلىقنى قىپپاش چىشلەپ ئۇدۇل كېتىۋاتىدۇ. ئۇ ئاخىر بۇرۇلۇپ كېلىپ، قارماقتىكى بېلىقنى جەزمەن يەيدۇ.» بوۋاي بېلىقنىڭ قانچىلىك چوڭلۇقىنى، ئۇنىڭ توڭگۇل بېلىقنى قىپپاش چىشلىگەن پېتى قاراڭغۇ سۇ ئىچىدە ئۈزۈپ كېتىۋاتقانلىقىنى مۆلچەرلىدى. شۇ ئەسنادا ھېلىقى چوڭ بىر بېلىق بىردىنلا توختاپ قالغاندەك قىلدى، بىراق تانا بۇرۇنقىدەكلا ئېغىر ئىدى. بىردەمدىن كېيىن تانا يەنە ئېغىرلىشىشقا باشلىۋىدى، ئۇ، تانىنى يەنە بىر ئاز قويۇپ بەردى ۋە باشمالتىقى بىلەن كۆرسەتكۈچ بارمىقىغا كۈچ توپلىۋالدى، بىراق بۇ چاغدا تانا تېخىمۇ ئېغىرلىشىپ كەتكەن ئىدى.

«قارماققا ئىلىندى، قارماقتىكى بېلىقنى ئوبدان يەۋالسۇن» - دېدى بوۋاي ئۆزىنى سەل تۇتۇۋېلىپ.

ئۇ، قارماق تانىسىنى سېرىۋېتىپ، سول قولى بىلەن ئىككى تال زاپاس تانىنىڭ ھەر بىر ئۇچىنى، باشقا ئىككى تال زاپاس تانىنىڭ ئىلمىكىگە چەگدى. شۇ تاپتا ھەممە تەييارلىقلار پۈتكەن بولۇپ، ئەمدى ئۇنىڭدا 40 فاتخوم ئۇزۇنلۇقتىكى ئۈچ تال قارماق تانىسى ۋە ئىشلىتىۋاتقان بىر يۆگەم تانلا قالغان ئىدى.

«يەنە بىزە يېگىن، تويغىچە يېگىن - دېدى بوۋاي ئۈنلۈك ئاۋازدا ۋە ئادىتى بويىچە سۆزىنىڭ كېيىنكى قىسمىنى ئۈنسىز خيالغا ئۆزگەرتىۋەتتى، - قانغىچە يەۋالغىن، سەن قانچە يېسەڭ، قارماقنىڭ ئۈچى يۈرىكىڭگە شۇنچە سانجىلىپ، سېنى جەھەننەمگە يوللايدۇ. ئەركىن - ئازادە كەلسەڭ، ئارىنى قورسىقىڭغا ئوبدان سانجىمەن. ئەمدى تەييارلىقنىڭ پۈتكەندۇ؟ يەۋاتقىنىڭغا خېلى ئۇزۇن بولىدۇ.»

«بولدى!» - بوۋاي بۇ سۆزنى ئۈنلۈك ۋارقىراپ، پۈتۈن كۈچى بىلەن تانىنى يىغىشقا باشلىدى، تانىنى بىر مېتىردەك يىققاندىن كېيىن، يەنە تارتقىلى تۇردى، ئىككى پۇتى بىلەن تىرەجەپ تۇرۇپ، ئىككى قولىنى نۆۋەت بىلەن ھەرىكەتلەندۈرۈپ، تانىنى ئالدى - كەينىگە قارىماستىن تارتتى.

تېخىچە بېلىقنىڭ قارىسى كۆرۈنمىدى. دەل شۇ پەيتتە، بېلىق ئاستا - ئاستا ئۈزۈپ ماڭدى، بوۋاي ئۇنى يۇقىرىغا ئازراقمۇ تارتالماي قالدى. ئۇنىڭ چوڭ بېلىقلارنى تارتىشىغا ئىشلىتىدىغان بۇ تانىسى ئىنتايىن مەزمۇت بولغانلىقتىن، ئۇنى مۇرىسىگە ئېلىپ مەھكەم تارتىپ تۇردى. تانا چىڭ تارتىلغانلىقتىن، سۇ ئۈنچىلىرى ھەر تەرەپكە چاپرايتتى. بىردەمدىن كېيىن تانىدىن چىرسلاپ ئاۋاز چىقىشقا باشلىدى. بىراق بوۋاي، تانىنى مەھكەم تۇتقان پېتى قېيىققا ئولتۇرۇۋېلىپ، جېنىنىڭ بارىچە تىرىكەششەتتى، ئارقىدىن ئوڭدىسىغا يېتىپ تۇرۇپ تارتتى. قېيىق ئاستا - ئاستا غەربىي شىمال تەرەپكە قاراپ سىلجىغىلى تۇردى.

بېلىق تىنىماستىن ئۈزەتتى. قېيىق بىلەن بوۋاي تىنچ سۇدا ئۇنىڭغا ئەگىشىپ كېتىپ باراتتى. باشقا بېلىق يەملىرى سۇ ئىچىدە قالدى، ئۇنى يىغىشتۇرۇشقا ھېچقانداق چارە يوق ئىدى.

«بۈگۈن ھېلىقى بالا بىللە بولغان بولسا ئەجەپ ياخشى بولاتتى - ھە؟! - بوۋاي ئەلەم بىلەن ۋارقىراپ تاشلىدى، - بېلىق مېنى سۆرەپ مېڭىۋاتىدۇ، شۇ تاپتا مەن مال باغلاپ قويۇۋ، ياق، بېلىق تانىنى ئۈزۈۋەتسە قانداق قىلىمەن؟ جېنىم چىقىپ

كەتسىمۇ ئۇنى قولىدىن چىقىرىپ قويماي، ئۇنىڭغا تانا لازىم بولسا تانىنى بىر ئاز ئۇزارتىپ بېرەي. ھەر نېمە بولسا خۇداغا شۈكرى، ئۇ تېخى ئۈزۈپ يۈرۈپتۇ، دېڭىز ئاستىغا كىرىپ كەتكىنى يوققۇ»

بوۋاي بىردەمدىن كېيىن يەنە: مۇبادا ئۇ سۇ ئاستىغا كىرىپ كەتسە قانداق قىلىشىم كېرەك؟ بۇنى ئوقمايمەن. ئەگەر قىلىشىم كېرەك، بۇنىمۇ ئوقمايمەن. بىراق جەزمەن بىر چارە تېپىشىم كېرەك. مەن قىلالايدىغان ئىشلار تېخى كۆپقۇ، دەپ ئويلىدى.

ئۇ دولىسىدىكى قارماق تانىسىنى چىڭ تۇتقان ھالدا، تانىنىڭ سۇغا قىپپاش چۆكۈپ تۇرغانلىقىغا، قېيىقنىڭ غەربىي شىمال تەرەپكە كېتىۋاتقىنىغا كۆزىنى ئۈزمەي قاراپ تۇردى.

ھەي، ئۇ ئۆز جېنىغا زامىن بولىدىغان بولدى، دەپ ئويلىدى بوۋاي. ئەبىدىل-ئەبەت قېيىقنى سۆرەپ كېتىۋەرمەيدۇ-دە.

ھالبۇكى، تۆت سائەتتىن كېيىنمۇ بۇ چوڭ بېلىق ئاۋۋالقىدەكلا قېيىقنى سۆرەپ، تەمتىرمەستىن پاينىسىز دېڭىزدا ئۈزۈپ كېتىپ باراتتى. بوۋاي بولسا قىلچە بوشاشماستىن دولىسىدىكى تانىنى تارتىپ تۇراتتى.

«مەن ئۇنى چۈشتە قارماققا ئىلغان ئىدىم، بىراق تېخىچە ئۇنى كۆرەلمەيۋاتىمەن» - دېدى بوۋاي.

ئۇ بېلىق قارماققا ئىلىنىشتىن بۇرۇن چىغ قالىپقىنى بېشىغا مەھكەم كىيۋالغان ئىدى، چىغ قاپاق ئەمدى ئۇنىڭ پېشانىسىنى قىسىپ ئاغرىتىشقا باشلىدى. بوۋاي قاتتىق چىڭقاپ كەتكەنلىكتىن، تانىنى مىدىرلاتماي تۇرۇپ ئاستا تىزلىنىپ، بوتۇلكىغا قولى يەتكۈدەك يەرگىچە ئۆمىلەپ باردى-دە، بىر قولى بىلەن بوتۇلكىنى ئالدى ۋە ئۇنىڭ ئاغزىنى ئېچىپ، سۇدىن ئازراق ئىچىۋالغاندىن كېيىن، يەنە قېيىقنىڭ باش تەرىپىگە بېرىپ چۈشۈرۋالغان ماچتا بىلەن يەلگەنگە يۆلىنىپ ئولتۇردى. شۇ تاپتا ئۇ پۈتۈن ئەس-ھوشىنى يىغىپ، چىشىنى چىشلەپ كېتىپ باراتتى.

ئۇ ئارقىسىغا بۇرۇلۇپ قارىۋىدى، يەر-زېمىننىڭ ئاللىقاچان كۆزدىن غايىب بولغانلىقىنى بىلدى.

بۇنىڭ كارايتى چاغلىق، دەپ ئويلىدى ئۇ. مەن بەربىر ھاۋانىڭ چىراقلىرىنى نىشان قىلىپ قايتىپ كېلەلەيمەن. يەنە ئىككى سائەتتىن كېيىن كۈن پاتىدۇ، بەلكىم ئۇ كۈن پېتىشتىن بۇرۇن چىقىپ قالار، يا بولمىسا ئاي

چىققانداق چىقىپ قالار، ھېچ بولمىغاندا ئەتە كۈن چىققان چاغدىغۇ چىقىپ قالار. مېنىڭ پېيىم تارتمايدۇ، كۈچ - قۇدىرىتىمۇ يېتەرلىك. ھەر ھالدا قارماق ئۇنىڭ ئاغزىغا ئىلىندى، بىراق ئۇ تانىنى يەنىلا سۆرەپ كېتىپ بارىدۇ، قارىغاندا بەك چوڭ بېلىق بولسا كېرەك، نېمىلا بولمىسۇن، ئۇنىڭ ئاغزىغا قارماق مەھكەم كەپلەكلىك، ئۇنى بىر كۆرسەم بولاتتى. مېنىڭ قارىمىقىمغا ئىلىنغىنى زادى قانداق بېلىق ئىكەنلىكىنى بىر كۆرۈپ باققۇم بار. غىل - پاللا كۆرۈۋالساممۇ مەيلىتى.

بوۋاينىڭ يۇلتۇزلارغا قاراپ چىقارغان ھۆكۈمىدىن قارىغاندا، بۇ چوڭ بېلىق كېچىچە يۆنۈلۈشىنى ئۆزگەرتىدىغاندەك ئەمەس ئىدى. كۈن پېتىپ، ھاۋا سوۋۇشقا باشلىدى، بوۋاينىڭ ئۈستىدىكى تەرلەر قۇرۇپ، غولى ۋە پۇت - قوللىرى مۇزلىغىلى تۇردى. كۈندۈزى ئۇ بېلىق يېمى ساقلايدىغان ساندۇقنىڭ ئۈستىدىكى تاغارنى ئاپتاپتا قۇرۇتۇپ قويغان ئىدى. كۈن پاتقاندىن كېيىن ئاشۇ تاغارنى دولىسىغا بېسىپ تۇرغان تانىنىڭ ئاستىدىن پەم بىلەن ئۆتكۈزۈپ تارتىۋالدى، ئاندىن قېيىقنىڭ گىرۋىكىگە يۆلىنىپ ئولتۇرۇپ، خېلى ئارام تاپقاندا بولدى. بۇ ئەلۋەتتە، ئىلاجىسىزلىقتىن قىلۋاتقان ئىش ئىدى. شۇنداقتىمۇ ئۆزىنى ئاز - تولا يېنىكلەپ قالغاندەك ھېس قىلدى ۋە: ماڭا بوي بەرمەيۋاتىدۇ، مەنمۇ ئۇنىڭغا بوش كەلمەيۋاتىمەن. ئۇ مۇشۇنداق كېتىۋېرىدىغان بولسا، ھەر ئىككىمىز ئامال قىلالمايمىز دېگەنلەرنى كۆڭلىدىن كەچۈردى.

ئۇ ئازراق ئۆرە تۇرغاندىن كېيىن، قېيىقنىڭ گىرۋىكىگە كېلىپ سۇغا قارىتىپ كىچىك تەرەت قىلدى ۋە ئاسماندىكى يۇلتۇزلارغا قاراپ كېتىۋاتقان يۆلۈنۈشىنى پەرق ئەتتى. ئۇنىڭ دولىسىدىن سىرىلىپ چۈشۈپ كېتىۋاتقان قارماق تانىسى، سۇدا فوسفور ئوتىدەك نۇر چاقىنىتاتتى. شۇ تاپتا قېيىق تېخىمۇ ئاستىلاپ قالغان ئىدى، ھاۋانىڭ چىراقلىرى خىرە كۆرۈنەتتى. بوۋاي، دېڭىز ئېقىنىنىڭ قېيىقنى شەرققە ئېلىپ كېتىۋاتقانلىقىنى بىلەتتى. ھاۋانىڭ چىراقلىرى كۆرۈنمىسە، شەرق تەرەپكە كېتىپ بارغان بولىمىز. مۇبادا بېلىق، يۆنۈلۈشنى ئۆزگەرتىمىسە، بىر نەچچە سائەتتىن كېيىن چىراقلارنى چوقۇم كۆرەلەيمەن، - دەپ ئويلىدى بوۋاي. - لېيچۇر مۇسابىقىسىنىڭ بۈگۈنكى ئەھۋالىدىن خەۋەرسىز قالدۇم - دە. رادىيو بولغان بولسا، ئاڭلىسام قانچە يايراپ كېتەتتىم... ھەي، ئەجەپ يوق ئىشلارنى ئويلاپ كەتتىمغۇ، ھازىر قىلۋاتقان ئىشىم توغرىلۇق باش قاتۇرسام بولىمىدىمۇ. ئەخمىقانە ئويلاردا بولۇشنىڭ نېمە ھاجىتى؟

بىردەمدىن كېيىن ئۇ، يەنە ئاۋازنى قويۇپ بېرىپ سۆزلىگىلى تۇردى: «ياشىنىپ قالغان ئادەم يالغۇز قالسا ئەپلەشمەيدىكەن - دە! بىراق، بۇمۇ بولۇپ تۇرىدىغان ئىش. جېنىمنى ئاسراش ئۈچۈن، توڭگۇل بېلىقلىرىنى چىرىمىگەن ۋاقتىدىلا يەۋېتىشنى ھەرگىز ئېسىمدىن چىقارماي. قېرى، يادىڭدا تۇرسۇن، قانچىلىك يېپەلەشكىدىن قەتئىنەزەر، ئەتە ئەتىگەن ئۇنى يەۋېتىشكە كېرەك، ئۇنتۇپ قالما!»

بىر چاغدا قېيىقنىڭ ئەتراپىدا بىر جۈپ كىچىك يۇنۇس بېلىقى پەيدا بولدى، ئۇ يۇنۇس بېلىقلىرىنىڭ شۇڭغۇغان، سۇ پۈركىگەن ئاۋازىنى ئاڭلاپ تۇردى. چۈنكى، بوۋاي ئەركەك بېلىقلارنىڭ شاۋقۇن سېلىپ سۇ پۈركىگەن تاۋۇشى بىلەن چىشى بېلىقلارنىڭ سۇ پۈركىگەن چاغدىكى نازاكەتلىك تاۋۇشىنى ئېنىق ئايرىيالايتتى.

«ئۇلار بەكمۇ ئىناق ئۆتىدۇ، - دېدى ئۇ، - بىللە ئوينىيدۇ، بىللە كۆڭۈل ئاچىدۇ، بىر - بىرىنى ياخشى كۆرىدۇ. خۇددى ئۇچار بېلىقلارغا ئوخشاشلا، ئۇلارمۇ بىزنىڭ قېرىنداشلىرىمىز.»

ئارقىدىن ئۇ قارماقتىكى چوڭ بېلىققا ئىچ ئاغرىتىشقا باشلىدى: «قالتىس بېلىقكەن بۇ، ھەيران قېلىۋاتىمەن. نەچچە ياشقا كىرگەندۇ؟ مەن ئەزەلدىن بۇنداق يامان، بۇنداق چىرايلىق بېلىقنى كۆرگەن ئەمەسمەن. بەلكىم ئۇ، بەك تادان بولسا كېرەك، زادىلا ئۆزىنى ئۇپراتىمىدى. ئۇ بىرەر قېتىم سەكرەپ چىقىدىغان ياكى ئالدىغا بىر شۇڭغۇيدىغان بولسا، مېنى تۈگەشتۈرگەن بولاتتى. بۇرۇن قارماققا تولا ئېلىنىپ قالغان بېلىق بولسا، مۇشۇنداق سۆرىشىپ يۈرۈشنى، مەن بىلەن ئېلىشىشنىڭ ئەڭ ئېسىل چارىسى دەپ قاراۋاتامدىكىن - يە؟ بىراق ئۇ رەقېبىنىڭ يالغۇز بىرلا كىشى ئىكەنلىگىنى، يەنە كېلىپ بىر قېرى ئادەم ئىكەنلىگىنى بىلمەيۋاتقان بولۇشىمۇ ئېھتىمال. بۇ بېلىق نېمى دېگەن چوڭ، گۆشى ئوبدان چىقسا بازاردى خېلى پۇلغا يارايدۇ، ئۇنىڭ بېلىق يېمىنى يېيىشىدىن قارىغاندا ئەركەك بېلىقتەك قىلىدۇ، تاننى تارتىشىمۇ ئەركەك بېلىققا ئوخشاۋاتىدۇ، ھەركىتىمۇ بەك سالماق. ئۇنىڭ بىرەر غەرىزى بارمىدۇ ياكى ماڭا ئوخشاش ئامالسىزلىقتىن شۇنداق قىلىۋاتقانمىدۇ؟»

بوۋاي ئىلگىرى بىر جۈپ ساقاڭقۇر بېلىقنىڭ بىرىنى قارماققا ئېلىندۇرگەن چاغدىكى مەنزىرىنى ئەسلەپ قالدى. ئەركەك بېلىق بىرەر يەم ئۇچىرىغاندا ھامان ئاۋۋال چىشى بېلىققا ئۆتۈنۈپ بېرىدىغانلىقتىن، شۇ چاغدا قارماققا ئېلىنىپ

قالغىنىمۇ دەل چىشى بېلىق ئىدى. ئۇ، قارماققا ئىلىنىپ قالغاندىن كېيىن، غالجىرلىشىپ ئۆزىنى ھەر تەرەپكە ئۇرۇپ قۇتۇلماي ھالىدىن كېتىپ قالغان. ئەركەك بېلىق بولسا، چىشى بېلىقنىڭ يېنىدىن ئېرى كەتمەي، ئۇزۇنغىچە قارماقنى ئايلىنىپ يۈرگەن. ئۇ، قارماقنىڭ چۆرىسىدە پىرقىراپ يۈرگەندە، بوۋاي ئۇنىڭ قۇيرۇقى بىلەن بىر ئۇرۇپلا تانىنى ئۈزۈۋېتىشتىن بەكمۇ ئەنسىرىگەن ئىدى. چۈنكى ئۇنىڭ چوڭ-كىچىكلىكى، شەكلى ۋە ئورغاققا ئوخشايدىغان قۇيرۇقى، ئەمىلىيەتتە ئورغاقتەك ئىتتىك ئىدى. بوۋاي، چىشى بېلىقنىڭ تېنىگە ئارا تىقىپ، شەمشەردەك ئاغزى، قانتى ۋە پۈتكۈل باش-كۆزىنى كالتەكلەپ كۆكەرتىۋەتكەن، ئاندىن بالا بىلەن بىرلىكتە ئۇنى قېيىققا سۆرەپ چىققان. ھېلىقى ئەركەك بېلىق بولسا، شۇ چاغقىچە قېيىقنىڭ يېنىدىن چۆرگىلەپ كېتەلمىگەن ئىدى. بوۋاي، تانا، ئارا ۋە باشقا يەنە تىك كۆتىرىلىپ چىقىپ، چىشى بېلىقنىڭ سوزۇلۇپ ياتقىنىنى كۆرگەندىن كېيىنلا، ئاندىن سۆسۈن قاناتلىرى كېرىلگەن، تومۇرلىرى كۆپكەن ھالدا شۇڭغۇپ، سۇنىڭ ئىچىگە كىرىپ كەتكەن ئىدى. بوۋاي: بۇ ئىشنى ئويلىساملا ئىچىم سىيىرىلىپ كېتىدۇ. شۇ چاغدا بالىمۇ قاتتىق ئازابلانغان ئىدى، شۇڭا مەن ئۇنىڭ ئىلتىماسىنى قوبۇل قىلىپ، شۇ زامانلا سۈيۈۋەتكەن ئىدىم. دېگەنلەرنى خىيالىدىن ئۆتكۈزدى.

«بالا بۇ يەردە بولغان بولسا ئەجەپ ياخشى بولاتتى-ھە» -دېدى بوۋاي ئۈنلۈك ئاۋازدا. ئۇ قېيىقنىڭ بېشى تەرەپتىكى قېلىن تاختايغا چىڭ يۆلىنىپ تۇرۇپ، دولىسىنى بېسىپ تۇرغان رانىنىڭ سالىمىغىدىن بېلىقنىڭ ئېغىرلىقىنى قىياس قىلدى. قارماق تانىسى بولسا ئاشۇ چوڭ بېلىق تاللىغان يۆلۈنۈشنى بويلاپ لەرزىلەپ كېتىپ بارماقتا ئىدى.

مەن ئۇنىڭ ئالدىدا يۈز كېلەلمەيدىغان ئىش قىلىپ قويغىنىم ئۈچۈن، ئۇمۇ ئۆز يولىنى تاللىشى كېرەك، دەپ ئويلاشقا باشلىدى ئۇ يەنە، - ئۇنىڭ تاللىغىنى ھەر قانداق توزاق، ئالدامچىلىق ۋە ھىيلە-نەيرەك توساپ قالالمايدىغان قاراڭغۇ سۇ ئىچىگە كىرىپ كېتىشتىن ئىبارەت. مېنىڭ تاللىغىمچۇ؟ مېنىڭ تاللىغىنىم ئادەمزات بېرىپ باقمىغان جايلارغا بېرىپ باقمىغان يەرلەرگە بېرىشتىن ئىبارەت. نېمىلا بولمىسۇن ئۇنىڭغا يولۇقۇپ قايتىمەن، چۈشتىن ھازىرغىچە ئۇنىڭ بىلەن بىرگە بولۇۋاتىمەن. ھەر ئىككىلىمىزنىڭ ياردەمچىسى يوق. ئەسلى مەن بېلىق تۇتىدىغان ئىشنى قىلمىسام بوپتىكەن. بىراق كىچىكىمدىن تارتىپلا مۇشۇ ئىشنى

قىلىپ كېلىۋاتىمەن. تاڭ ئېتىشىنى كۈتمەيلا توڭگۇل بېلىقنى يەۋېتىشنى زادى ئېسىمدىن چىقىرىپ قويماي...

تاڭ سۈزۈلۈشكە باشلىغاندا ئاللىقانداق بىر نەرسە قېيىقنىڭ يەنە بىر تەرىپىدىن تاشلانغان بېلىق يېمىنى تارتقانداق قىلدى - دە، بادىرنىڭ سۇنغان ئاۋازى ئاڭلىنىپ، قارماق تانىسى قېيىقنىڭ گىرۋىكىدىن تېز-تېز سىرىلىپ چۈشۈشكە باشلىدى. بوۋاي قاراڭغۇدا پىچىغىنىڭ غىۋىنى چۆرۈپ تاشلاپ ئارقىسىغا بۇرۇلدى ۋە چوڭ بېلىق، سول گەجگىسىگە چۈشۈرۈپ تۇرغان ئېغىرلىققا چىشىنى چىشلەپ بەرداشلىق بېرىپ، تانىنى قېيىقنىڭ گىرۋىكىگە قويۇپ كېسىۋەتتى ۋە ئۆزىگە ئەڭ يېقىن بولغان يەنە بىر تال تانىنى چورتلا ئۈزدى - دە، تىمىسقىلاپ يۈرۈپ، يۆگەكلىك زاپاس تانىنىڭ بوش تۇرغان ئىككى ئۇچىغا چەگدى. بىر قولىدا ئەپچىللىك بىلەن ئىلمەك چىقىرىپ، بىر پۇتىدا يۆگەكلىك تانىنى دەسسەپ تۇرۇپ ئىلمەكنى چىڭىتتى. شۇ تاپتا ئۇ ئالتە يۆگەم تانىنى باشقۇرۇۋاتاتتى. تانىلارنىڭ ھەممىسى بىر-بىرىگە چېتىۋېتىلگەن ئىدى.

ئۇ: 40 فاتخوم چىڭقۇرلۇقتىكى بېلىق يەملىرىنى، تاڭ ئاتقاندىن كېيىن قايتىپ بېرىپ بىر نەرسە قىلاي، بولمىسا ئۇنىمۇ كېسىپ تاشلاپ، زاپاس تانىغا چېتىپ قويماي. كاتالونىيىدىن كەلتۈرۈلگەن 200 فاتخوم ئۇزۇنلۇقتىكى ئوبدان تانام بىلەن قارماق ۋە توم سىملىرىنىڭ ھەممىسى يوقاپ كەتتى. ئۇ نەرسىلەرنى كېيىنچە بېرىپ ئىزلەپ باقاي. بىراق قارمىقىغا باشقا بېلىقلار چۈشۈپ قالسا، ئۇ بېلىقنىڭ سۇنى چالغىتىشى بىلەن ھېلىقى چوڭ بېلىقنى يوقىتىپ قويسام، ئۇنى نەلەردىن ئىزلەپ يۈرىمەن؟ باياتىن قارمىقىغا چۈشكىنى قانداقراق بېلىقتۇ؟ ساقاڭقۇرمىدۇ، ئوق-يا بېلىق ياكى لەھەگىمدۇ؟ زادى ئۇقالمايۋاتىمەن. ھايت - ھۇيت دېگىچە ئۇ تانىنى ئۇزارتىپ بېرىپتىمەن، دەپ ئويلىدى.

ئۇ يەنە ئاۋازنى قويۇپ بېرىپ سۆزلىدى: "بالا بۇ يەردە بولغان بولسا ئەجەپ ياخشى بولاتتى-ھە! بىراق بۇ يەردە بالىنىڭ قارىسىمۇ يوق" - دەپ خىيالىنى داۋاملاشتۇردى ئۇ: بۇ يەردە تەنھا ئۆزۈڭ تۇرۇۋاتىسەن، ئەڭ ياخشى سەن بېرىپ ئەڭ ئاخىرقى بىر تال تانىنى يىغىشتۇرۇۋالغىنىڭ تۈزۈك، قانچە قاراڭغۇ بولۇشىغا قارىماي ئۇنى كېسىپ تاشلاپ، ئىككى يۆگەملىك تانىغا چېتىپ قويۇشۇڭ كېرەك.

ئۇ ئەمەلىيەتتە شۇنداق قىلدى. قاراڭغۇ كېچىدە بىر ئىش قىلىش تولىمۇ ئاۋارچىلىق. بۇ چاغدا ھېلىقى بېلىق، بىر ئىغاڭلاپ دولقۇن ھاسىل قىلىپ، بوۋاينى

قېيىققا دۈم سالدى، بوۋاينىڭ قاپىقىنىڭ ئاستى يېرىلىپ كەتتى ۋە قان چىقىپ قوۋزىنى بويلاپ چۈشۈپ ئىككىگە كېلەي دېگەندە قېتىپ تۇرۇپ قالدى. ئۇ، تەسلىكتە ئورنىدىن تۇرۇپ قېيىقنىڭ ئۇ تەرەپىگە ئۆتۈپ، گىرۋەككە يۆلىنىپ ئولتۇردى. دە، دولسىدىكى تاغارنى تۈزەشتۈرۈپ، قارماق تانىسىنى پەم بىلەن دولسىنىڭ باشقا يېرىگە يۆتكىۋالغاندىن كېيىن، تانىنى دولسى بىلەن مەھكەم تىرەپ تۇرۇپ، بېلىقنىڭ ھەرىكىتىنى سىناپ كۆردى، ئاندىن قولى ئارقىلىق قېيىقنىڭ سۇدىكى سۈرئىتىنى بىلىپ باقتى.

ئۇنىڭ نېمە ئۈچۈن قېيىقنى ئىككى ياققا تەۋرىتىدىغانلىقىنى بىلمەيۋاتىمەن، - دەپ ئەلەم بىلەن ئويلىدى ئۇ، - قارماق تانىسى بەلكىم ئۇنىڭ كەڭ دۈمبىسىدە سېرىلىپ تۇرمايۋاتقان بولسا كېرەك. دەرۋەقە، ئۇنىڭ دۈمبىسى مېنىڭكىدەك ئاغرىمايۋاتقاندۇ، لېكىن ئۇنىڭ تېنى ھەر قانچە چوڭ بولغان تەقدىردىمۇ، قېيىقنى ئەبەدىل - ئەبەت سۆرەپ يۈرۈۋەرمەيدۇ، مانا ئەمدى ماڭا ئاۋارچىلىق تېرىيدىغان نەرسىلەرنىڭ ھەممىسىدىن خالىي بولدۇم، بىر يۆگەم زاپاس تاناممۇي بار. بىر ئادەمدە بولۇشقا تېگىشلىك نەرسە ھەر قانچە بولغاندىمۇ شۇنچىلىك بولىدىغاندۇ؟

«ئەي بېلىق، - دېدى ئۇ يېقىملىق ئاۋازدا، - مەن ئۆلسەممۇ سەن بىلەن بىللە ئۆلىمەن.»

ئاندىن ئۇ يەنە: پەرزىمچە، ئۇ مەندىن ئايرىلالمايدۇ، شۇڭا تاڭ ئېتىشىنى كۈتۈپ تۇرۇۋاتىدۇ. مانا سۈبھى ۋاقتىمۇ بولاي دەپ قالدى، ھاۋامۇ سوۋۇپ كەتتى، - دەپ ئويلىدى ۋە كالتەككە يۆلىنىپ تۇرۇپ ئىسسىنىۋالدى، - ئۇ قاچانغىچە چىدىيالىسا مەنمۇ شۇ چاغىچە چىدىيالايمەن.

تاڭ سۈزۈلۈپ كېلىۋاتقاندا، قارماق تانىسى سۇ ئۈستىدە غىل - پال كۆرۈنگەندەك قىلىپ، يەنە سۇغا چۆكۈپ كەتتى. قېيىق ئۈزلۈكسىز ئالغا كېتىپ باراتتى. بىردەمدىن كېيىن كۈن چىقتى ۋە كۈننىڭ نۇرى بوۋاينىڭ ئوڭ دولىسىغا چۈشتى.

«ئۇ شىمال تەرەپكە كېتىپ بېرىپتۇ، - دېدى بوۋاي، - دېڭىز ئېقىمى بىزنى مەڭگۈ شەرققە ئېلىپ بارىدۇ، مەن بېلىقنىڭ دېڭىز ئېقىمىنى بويلاپ مېڭىشىنى ئۈمىد قىلىمەن. بۇ ھال ئۇنىڭ چارچىغانلىقىنى كۆرسىتىدۇ.»

كۈن خېلى ئۆزلىگەن چاغدىلا بوۋاي، بېلىقنىڭ تېخى چارچىمىغانلىقىنى بىلدى، بىراق بۇ چاغدا بىر ياخشى ئەھۋالدىن بېشارەت بولدى. يەنى قارماق تانىسىنىڭ يانتۇلۇغى، بېلىقنىڭ خېلىلا تېپىز يەرگە بېرىپ قالغانلىقىدىن خەۋەر

بەردى. بۇ خىل ئەھۋال بېلىقنىڭ سۇ يۈزىگە سەكرەپ چىقىش ئېھتىمالى بارلىقىنى كۆرسىتەتتى.

«بولسا سەكرەپ چىقسۇن، دېدى بوۋاي، مەندە ئۇنىڭغا تەڭ كەلگۈدەك تانا بار.»

ئۇ : قارماق تانىسىنى سەل پەللا تارتىپ قويسام، ئۇنىڭ چىشى قېرىشىپ سەكرەپ چىقىشىمۇ مۇمكىن. مانا ھازىر كۈپ-كۈندۈز بولۇپ كەتتى. چىقىشىمۇ - چىقسۇن. شۇ تاپتا ئۇنىڭ ئىچىگە ھاۋا تولۇپ كەتتى. ئۇنىڭ دېڭىز ئاستىغا كىرىپ ئۆزىنى ئۆلۈمگە تۇتۇپ بېرىشىمۇ ناتايىن، دەپ ئويلىدى.

ئۇ، تانىنى كۈچەپ تارتتى، بىراق تانا، بېلىق قارماققا چۈشكەندىن تا ھازىرغىچە ئوق-يانىڭ كىرىچىدەك چىڭ تارتىقلىق تۇرغانلىقتىن، ئۈزۈلۈپ كېتىدىغاندەكلا قىلاتتى. كېيىن ئۇ تانىنى ئوڭدىسىغا يېتىپ تۇرۇپ تارتىپمۇ قىمىرلىتالمىدى. ئۇ: ئەمدى تانىنى قوپاللىق بىلەن تارتسام بولمايدۇ، ئەگەر كۈچەپ بىر تارتسام، بېلىقنىڭ قارماققا ئېلىنغان ئاغزى كەڭرىپ كېتىدۇ - دە، مۇبادە ئۇ راستتىن سەكرەپ چىقىدىغان بولسا، قارماق ئۇنىڭدىن ئاجراپ كېتىشى مۇمكىن. چاتىغىم نېمە؟ كۈن تېخى كۆزنى چاققۇدەك ئەمەس، كۈنگە تىكىلىپ قارىمىساملا بولمىدىمۇ، دەپ ئويلىدى.

قارماق تانىسىغا سېرىق رەڭلىك دېڭىز يۇسۇنلىرى چىرىشىپ كەتكەن ئىدى. بوۋاي بۇ نەرسىلەرنىڭ بېلىقنى ئۆزىگە ئېلىۋېتىش ئۈچۈن كېلىدىغانلىقىنى بىلگەنلىكتىن، ناھايىتى خۇشال بولدى، بۇ خىل قىلىشمان يۇسۇنلار قاراڭغۇ تۈندە كۆپلەپ فوسفور نۇرى تارقىتاتتى.

«بېلىق، ئەي بېلىق، مەن سېنى ياخشى كۆرىمەن، سېنى تولىمۇ ھۆرمەتلەيمەن، بىراق بۈگۈن سېنى ئۆلتۈرمەي قويمايمەن» - دېدى بوۋاي ۋە : ئاشۇنداق قىلالارمەنمۇ؟ دەپ ئويلىدى.

كىچىك بىر قۇش شىمال تەرەپتىن قېيىق تامان ئۇچۇپ كەلدى. ئۇ سۇ يۈزىنى بويلاپ پەس ئۇچاتتى. بوۋاي ئۇنىڭ تازا چارچاپ كەتكەنلىكىنى بايقىدى.

قۇش، قېيىقنىڭ تۇمشۇقى ئۈستىگە كەلگەندە، سەل توختىۋالدى - دە، كېيىن يەنە قوزغىلىپ بوۋاينىڭ ئۈستىدە بىر پەس ئايلىنىپ يۈردى، ئاخىر قارماق تانىسىنىڭ ئۈستىگە لەپىدە قوندى.

«نەچچە ياشقا كىردىڭ، تۇنجى قېتىم يىراققا سەپەر قىلىشىڭ ئوخشىمامدۇ؟» - دەپ سورىدى بوۋاي، قۇشتىن.

ئۇ گەپ قىلۋاتقاندا، قۇش ئۇنىڭغا تىكىلىپ قاراپ تۇردى. قۇش بەك ھېرەپ كەتكەنلىكتىن، تانىنىڭ چىڭ تۇرغان - تۇرمىغانلىقىمۇ قارىماستىن قونۇۋەرگەن ئىدى. شۇ تاپتا ئۇ كىچىك پۇتلىرى بىلەن تانىنى قاماپ، تانا ئۈستىدە ئىغاڭلاپ تۇراتتى.

«تانا چىڭ، - دېدى بوۋاي، قۇشقا، - ئىنتايىن چىڭ، ئاخشام شامال چىقمىغان تۇرسا نېمانچە چارچاپ كەتتىڭ؟ قىزىق ئىش، قۇشلار نېمىشقا شۇنچە قوتقۇنچاقمۇ.»

ئاندىن ئۇ: سانىڭ دېڭىز ئۈستىگە كېلىپ ئۇلارنى ئىزلەيدىغانلىقىدىن بولسا كېرەك، دەپ ئويلىدى. لېكىن بۇ ئويىنى قۇشقا ئېيتىمىدى، چۈنكى قۇش، بەربىر ئۇنىڭ گېپىنى ئوقمايتتى، ئۇنىڭ ئۈستىگە قۇشۇم بىردەمدىن كېيىنلا سانىڭ ئەھۋالىنى بىلىپ يېتەتتى.

«بىردەم ئوبدان ئارام ئالغىن قۇشچاق، - دېدى ئۇ، - ئاندىن ئۆزەڭگە كېلىدىغان پۇرسەتنى سىناپ كۆر، ئادەم، قۇش، بېلىق ھەممىسىلا ئاشۇنداق ئەمەسمۇ؟»

بوۋاينىڭ كېچىچە ئۇمۇرتقىلىرى ئۇيۇشۇپ، شۇ تاپتا خېلى بەك ئاغرىۋاتقانلىقتىن، سۆزلىگەنسېرى ھاياجانلىنىپ كېتىۋاتاتتى.

«قۇشقاچ مۇبادا، خالىساڭ مېنىڭ كەپەمدە تۇرغىن، - دېدى ئۇ يەنە، - سېنىڭ ئالدىڭدا خىجالەتمەن، چۈنكى ھازىرقىدەك سەلەكەن شامال چىقىۋاتقان چاغدا يەلگەننى چىقىرىپ، سېنى پانايمىغا ئېلىپ كەپەمگە ئېلىپ كېتىشكە ئامالسىز قېلىۋاتىمەن، ئاخىر، ماڭا بىللە تۇرىدىغان بىر دوست بەكمۇ زۆرۈر - دە!»

دەل شۇ پەيتتە، ھېلىقى چوڭ بېلىق توساتتىن تانىنى كۈچەپ سىلكىگەنلىكتىن قېيىق قاتتىق تەۋرەپ كەتتى، بوۋاي، قېيىقنىڭ ئوڭ تەرىپىگە يىقىلىپ چۈشتى، شۇ تاپتا ئۇ تىرەجەپ تۇرۇپ، تانىنى ئۇزارتىپ بەرمىگەندە، دېڭىزغا چۈشۈپ كەتكەنمۇ بولاتتى.

تانا قاتتىق تارتىلغاندا قۇش ئۇچۇپ كەتتى، بىراق بوۋاينىڭ ھازىر ئۇنىڭغا قاراشقا چولسىمۇ يەتمەيتتى. ئۇ ئاستا ئورنىدىن تۇرۇپ، ئوڭ قولى بىلەن قارماق تانىنى تارتىۋىدى، قولىدىن قان ئېقىۋاتقانلىقىنى كۆردى.

«بىر نەرسە ئۇنىڭ چىشىغا تېگىپ قويدى بولغاي» - دېدى بوۋاي ئۈنلۈك ئاۋازدا. ئۇ، تانىنى تارتىۋېتىپ، بېلىقنى باشقا تەرەپكە بۇرىغىلى بولىدىغان - بولمايدىغانلىقىنى سىناپ كۆردى. لېكىن ئۇ، تانىنى ئۈزۈلۈپ كەتكۈدەك چىڭ

تارتىپ بولغاندىن كېيىن قىمىر قىلماي ئارقىسىغا تىرەجەپ تۇرۇپ، تانىنىڭ تارتىلىش كۈچىگە تاقابىل تۇردى.

«بېلىق، سەنمۇ ھازىر قىيىنلىۋاتىسەن، دېدى ئۇ، راستىنى ئېيتسام، مەنمۇ ناھايىتى قىيىنلىۋاتىمەن.»

ئۇ، قۇشنىڭ ئۆزىگە ھەمرا بولۇشنى بەكمۇ ئارزۇ قىلغانلىقتىن، ئەتراپقا سەپىلىپ ئۇنى ئىزلىدى، بىراق قۇش ئاللىبۇرۇن ئۇچۇپ كەتكەن ئىدى.

سەن بۇ يەردە ئۇزاق تۇرمايلا كېتىپ قالدىڭ، دەپ ئەلەم بىلەن ئويلىدى بوۋاي، ھالبۇكى سەن قىرغاققا يېتەي دېگەندە، قاتتىق بوران، دەھشەتلىك دولقۇنلار پەيدا بولىدۇ. نېمىقمۇ بېلىقنى كۈچەپ تارتىمەن دەپ قولۇمنى يېغىر قىلۋالغاندىمەن. بەك دۆت ئىكەنمەن. ئېھتىمال ئاشۇ قۇش بىلەنلا بولۇپ كېتىپ، شۇنلا ئويلىغانلىقىمدىن شۇنداق بولغان بولۇشى مۇمكىن. ئەمدى ئۆز ئىشىمغا پەخەس بولاي، بىر ئازدىن كېيىن توڭگۇل بېلىقنى يەۋالسام بۇنچىمۇ ھالسىراپ كەتمەسمەن.

«بالا بۇ يەردە بولسا ئەجەپ ياخشى بولاتتى-ھە، مانا شۇ تاپتا ئازراق تۇز بولغان بولسا...» دېدى ئۇ يەنە. ئۇ، قارماق تانىسىنى سول مۇرىسىگە يۆتكىدى ۋە پەم بىلەن تىزلىنىپ ئولتۇرۇپ، قولىنى دېڭىز سۈيىدە يۇيىدى ۋە قولى سۇدا تۇرغان بىر مىنۇتچە ئارىلىقتا، دېۋىز سۈيىگە ئارىلىشىپ ئېقىۋاتقان قانغا ھەم قېيىققا ئەگىشىپ ئېقىۋاتقان دېڭىز سۈيىنىڭ قولىنى چايقاپ ئۆتۈۋاتقانلىقىغا قاراپ تۇردى.

«ئۇ خېلىلا ئاستىلاپ قايتۇ» دېدى بوۋاي.

ئۇ قولىنى دېڭىز سۈيىگە ئۇزۇنراق تۇرۇشنى بەكمۇ خالايتتى. بىراق بېلىقنىڭ قېيىقنى يەنە سىلكىۋېتىشىدىن ئەنسىرەپ، ئورنىدىن دەس تۇردى. دە، گەۋدىسىنى كېرىپ، قولىنى ئېگىز كۆتۈرۈپ، ئاپتاپتا قۇرۇتتى. ئۇ، ئىش قىلغاندا قوللىرىنىڭ بىھۇدە يارا بولۇپ كېتىشىنى خالىمايتتى. ئەپسۇسكى، قولىنىڭ قارماق تانىسى كېسىۋەتكەن يېرى تولا ئىشلەيدىغان يەر ئىدى.

«بولدىلا، دېدى ئۇ قولىنى قۇرۇتۇۋېتىپ، ئەمدى توڭگۇل بېلىقنى يېمىسەم بولىمىدى. ئۇنى قارماققا ئېلىپ كېلىپ، بۇ يەردە ئولتۇرۇپ تازا ھۇزۇرلىنىپ يەۋالاي.»

ئۇ تىزلىنىپ ئولتۇرۇپ، قېيىقنىڭ تۇمشۇغىدىكى توڭگۇل بېلىقنى قارماققا ئېلىدى. دە، ئۇنى ئېھتىيات بىلەن يۆگەكلىك قارماق تانىسىغا تەككۈزمەي، يېنىغا

ئېلىپ كەلدى ۋە مۇرىسىدىكى تانىنى سول قولى بىلەن كۈچەپ تارتىپ تۇرۇپ، توڭگۇل بېلىقنى قارماقتىن چىقىرىۋېلىپ، قارماقنى يەنە ئۆز ئورنىغا قويۇپ قويدى. ئاندىن توق قىزىل رەڭلىك بېلىقنى تىزىغا قويۇپ تۇرۇپ، بېشىدىن تارتىپ تاكى قۇيرۇقىغىچە شىنا شەكلىدە ئالتە پارچە قىلىپ كەسكەندىن كېيىن، ئۇلارنى قېيىقنىڭ بېشى تەرەپتىكى تاختايغا قويدى، ئۇستىخانلىرىنى بولسا سۇغا تاشلىۋەتتى.

«قارىغاندا، بىر تال بېلىقنى تۈگەپ يەپ بولالمىغۇدەكمەن» - ئۇ سۆزلىگەچ پىچىغىنى قىنىدىن سۇغۇرۇۋېلىپ، بىر پارچە بېلىق گۆشىنى يەنە پارچىلىدى ۋە قارماق تانىسىنى تارتىۋېلىپ، پەقەت قىمىرلىمىدى، چۈنكى توساتتىن سول قولىنىڭ يېپى تارتىشىپ قالغان ئىدى، شۇ تاپتا ئۇ، تانىغا مەھكەم چاپلىشىپ قالغان سول قولىغا كەمسىتىش نەزىرى بىلەن قاراپ قويۇپ غۇدۇڭشىدى: «بۇنى قانداقمۇ قول دېگىلى بولسۇن، پېيىڭ تارتىشسا تارتىشۇەرسۇن، قۇشلارنىڭ تىرىقچىغا ئايلىنىپ كەت، بۇنىڭ ساۋا ھېچىر پايدىسى يوق.»

تېزىرەك بولاي، - دەپ ئويلىدى. ئۇ يەنە ۋە قاپ-قاراڭغۇ سۇ ئىچىدە قىيپاش سوزۇلۇپ ياتقان تانىغا قاراپ قويدى، - بۇنى تېزىرەك يەۋەتسەم، قولىمغا جان كىرىپ قالار، بۇ قولىمدىن ئاغرىنساممۇ بولماس. چۈنكى چوڭ بېلىق بىلەن ھەپلىشىۋاتقىنىمغا نەچچە سائەت بولۇپ قالدى، يەنە كېلىپ ئۇنىڭ بىلەن ئەبىدىل-ئەبەت ھەپلىشىدىغان گەپ. توڭگۇل بېلىقنى تېزىرەك يەۋەتەي.

ئۇ بېلىق گۆشىدىن بىر پارچىنى ئېلىپ ئاغزىغا سالدى ۋە ئېرىنچەكلىك بىلەن چايناپ يۇتۇۋەتتى. گۆشنىڭ تەمى خېلى يامان ئەمەس ئىدى.

ئوبدان چايناپ، شىرنىسى بىلەن قوشۇپ يەۋالاي. ئەگەر لىمون بىلەن قوشۇپ يېگەن بولسام، يا بولمىسا تۇز سېپىپ يېگەن بولسام تېخىمۇ پەيزى بولاتتى، - دەپ ئويلىدى ئۇ.

«قولۇم، قانداقراق تۇرسەن، - دەپ سورىدى ئۇ ئۆلۈكنىڭ قولىغا ئوخشاش ياغاچتەك قېتىپ تۇرغان قولىغا قاراپ، - مەن سېنى دەپلا كۆپرەك يەۋاتىمەن.»
ئۇ يەنە بىر پارچە گۆشنىمۇ يۇمشاق چايناپ يۇتۇۋېتىپ، قاسرىغىنى پۈركۈۋەتتى.

«قانداقراق، قولۇم؟ يەنىلا بىر نەرسىنى سەزمەيۋاتامسەن؟»

ئۇ يەنە پۈتۈن بىر پارچە گۆشنى ئېلىپ چاينىغىلى تۇردى.

بۇ ھەم قېنى كۆپ، ھەم سېمىز بېلىق ئىكەن، - دەپ ئويلىدى ئۇ، - ھەر نېمە بولسا تەلىيم كېلىپ بۇنى تۇتۇۋالغان ئىكەنمەن. بىراق بۇ يۇنۇس بېلىقى ئەمەس ئىكەن. يۇنۇس بېلىقى بولغان بولسا قالتىس ياخشى بولاتتى. بۇ بېلىق گالىدىن ئاسان ئۆتمەيدىكەن ئەمەسمۇ، ھەر ھالدا ئۇنى يېگەندىن كېيىن، ئادەمگە جان كىرىپ قالىدۇ - دە!... ئەسلى گەپكە كەلسەك، كەچكچە ئۆز نەپسىنىڭ ئارقىسىغا كىرىپ يۈرگەننىڭ پايدىسى يوق. بىر ئاز تۈز بولغان بولسا كۆڭۈلدىكىدەك ئىش بولاتتى. ئېشىپ قالغان گۆشلەر ئاپتاپتا بۇزۇلۇپ قالارمۇ؟ مانا ئەمدى قورسىقىمۇ توپاي دەپ قالدى، بىراق بۇ گۆشنى ئاپتاپقا قاقلاپ قويغاندىن كۆرە، ھەممىسىنى يەۋىتەي. ئاۋۇ بېلىق، شۇ تاپتا بىمالال ھەرىكەت قىلىۋاتىدۇ. مەن ھەممە گۆشنى پاك - پاكىز يەپ مادار توپلاپ، ئاندىن ئۇنىڭ بىلەن ھەپلىشەي.

"قولۇم، چىداپ تۇرغىن، - دېدى ئۇ، - مەن مۇشۇ گۆشنى سېنى دەپلا يەۋاتىمەن!"

ئۇ: مەن ئۇ بېلىققىمۇ ئامال قىلىپ بىر نەرسە بېرىشنى خالايمەن، ئۇ مېنىڭ قېرىندىشىم، بىراق مەن ئۇنى ئۆلتۈرمەي قويمايمەن، ئۆلتۈرگەندىمۇ كۈچۈم بىلەن ئۆلتۈرىمەن، دەپ ئويلىدى ۋە شىنا شەكلىدە توغراغان بېلىق گۆشلىرىنىڭ ھەممىسىنى، ئالدىرىماي - تېنىمەي خاتىرجەم ھالدا يەپ تۈگەتكەندىن كېيىن، بېلىقنى رۇسلاپ، قولىنى ئىشتىنىغا سۈرتىۋەتتى.

«ھەي قولۇم، - دەپ چاقىردى ئۇ، - تانا بىلەن چاتىغىڭ بولمىسۇن، پېيىڭ يەنە تارتىشىپ قالغۇدەك بولسا، ئۇنىڭغا ئوڭ قولۇم بىلەنمۇ تاقابىل تۇرالايمەن،»
ئۇ سول قولىنى تالدۇرۇپ تۇرغان تانىنى، سول پۇتى بىلەن دەسسەپ تۇرۇپ، ئارقىسىغا تىرەجەپ، تانىنىڭ دۈمبىسىگە چۈشىدىغان سالىمىقنى يېنىكلىتتى.
«خۇدا ماڭا ياردەم قىلغىن، پېيى تارتىشىپ قالغان قولۇمنى ئوڭشاپ قويغىن، - دېدى ئۇ، - بېلىقنىڭ يەنە نېمە ھۈنەرلەرنى كۆرتىدىغانلىقىدىن خەۋەرسىزمەن.»

بېلىق قىلچە ھودۇقماستىن ئۆز پىلانى بويىچە ھەرىكەت قىلىۋاتىدۇ، - دەپ خىيالىنى داۋاملاشتۇردى ئۇ، - ئۇنىڭ پىلانى نېمىدۇ؟ مەن نېمىنى پىلانلاۋاتىمەن! ئۇ بەك يوغان بېلىقكەن، شۇڭا، مەنمۇ ئېنىق بىر پىلان تۈزۈپ، ئۇنىڭ پىلانغا تاقابىل تۇرۇشۇم كېرەك. ئۇ سەكرەپ چىقىشىمۇ ئەپچىل باپلايتتىم. بىراق ئەھۋالدىن قارىغاندا، ئۇ مۇشۇنداق كېتىۋەرگۈدەك، ماڭىمۇ مەڭگۈ ئۇنىڭغا ئەگىشىپ يۈرۈشتىن ئۆزگە ۋارە قالمىدى.

ئۇ، پېيى تارتىشىپ قالغان قولىنى ئىشتىنغا سۈركەش ئارقىلىق ھەرىكەتكە كەلتۈرمەكچى بولغان بولسىمۇ، لېكىن قولى يەنىلا ئېچىلمىدى. قولۇم كۈچىققاندا ئېچىلار، توڭگۇل بېلىقنى ھەزىم قىلىپ بولغىنىدا ئېچىلىپ قېلىشىمۇ مۇمكىن. ئەگەر زادىلا ئېچىلمىسا ھەر نېمە قىلىپمۇ ئاچمەن، - دەپ ئويلىدى ئۇ، - بىراق ھازىر زورلاپ ئاچسام بولمايدۇ، ئۆزى ئېچىلىپ قالار. ئۆزى خالىغاندا ياخشىلىنىپ قالار، گەپنىڭ قىسقىسى، كېچە، قارماق تانىلىرىنى يېشىپ بىر بىرىگە چاتىدىغان چاغدا ئۇنى بەك ئىشلىتىپ كېتىپتەن.

ئۇ، دېڭىزغا نەزەر تاشلاپ، شۇ تاپتا ئۆزىنىڭ نەقەدەر يەككە - يېگانە ئىكەنلىكىنى بىلدى ۋە قاپ - قاراڭغۇ چوڭقۇر چوڭقۇر سۇ ئىچىدىن چاقنىغان نۇرلارنى، ئالدى تەرىپىدە يىلاندىك سوزۇلۇپ ياتقان قارماق تانىسىنى، شۇنداقلا، تىنچ دېڭىز سۈيىدىكى غەلىتە داۋالغۇشنى كۆردى. شۇ تاپتا بۇلۇتلار توپلىنىپ، موسسۇن شامىلىنىڭ چىقىشىنى كۈتۈپ تۇراتتى. ئۇ ئالدى تەرىپىدىكى سۇ يۈزىنى بويلاپ، بوشلىققا ھۆسۈن قوشقان ھالدا ئۇچۇپ كېلىۋاتقان بىر توپ ئۆردەكنى كۆرۈپ، دېڭىزغا ھەرگىز يالغۇز چىقماسلىق كېرەكلىكىنى ھېس قىلدى. تاۋا ئۆردەكلەر دەم كۆزدىن غايىب بولۇپ، دەم پەيدا بولاتتى.

ئۇ : بەزىلەر قېيىققا ئولتۇرۇپ، دېڭىزنىڭ قۇرۇقلۇقىنى كۆرگىلى بولمايدىغان جايلارغا بېرىشتىن قورققىدۇ، چۈنكى ئۇلار ئۆزلىرىنىڭ ھاۋا ھامان تۇيۇقسىز ئۆزگىرىپ تۇرۇۋاتقان ئايلاردا تۇرۇۋاتقانلىقىنى بىلىدۇ. بوران چىقمايدىغان چاغلاردىكى ھاۋارايى، شۇ يىل ئىچىدىكى ئەڭ ياخشى مەزگىل ھېسابلىنىدۇ. قارا بوران يېتىپ كېلەي دېگەن مەزگىلدە دېڭىزدا بولساڭ، ئۇنىڭ ئالامەتلىرىنى بىر نەچچە كۈن بۇرۇن كۆرۈۋالالايسىن. ئۇ كىشىلەرگە نېمىگە دىققەت قىلىش كېرەكلىكىنى بىلىمىگەچكە، قىرغاققا تۇرۇپ ھېچنىمنى كۆرەلمەيدۇ. قۇرۇقلۇق، بۇلۇتلارنىڭ شەكلىگە نىسبەتەنمۇ مەلۇم تەسىر كۆرسىتىدۇ. بىراق، ھازىر قارا بوران چىقمايدۇ، دەپ ئويلىدى.

ئۇ، سېنتەبىر ئاسمىنىڭ سىنچىلاپ قارىدى، تۆۋەن تەرەپتە خۇددى ئۈستى - ئۈستىگە پەم بىلەن قوندۇرۇلغان ماروژنىلاردەك ئاپپاق بۇلۇت توپلىرى، تۆۋەن تەرەپتە پەيگە ئوخشاش پارچە - پارچە بۇلۇتلار ئۈزۈپ يۈرەتتى.

«سەلەكەن شامال، - دېدى ئۇ، - ھەي بېلىق، بۇنداق ھاۋارايى ساڭا قىدىرىغاندا ماڭا پايدىلىق، - تېخىچە پېيى تارتىشىپ تۇرغان سول قولىنى ئاستا - ئاستا ئاچتى، - پەي تارتىشىشنى بەك ئۆچ كۆرمىەن. بۇ قاراپ تۇرۇپ ئۆز جىسمىغا ئاسىيلىق

قىلغانلىق. چىرىپ قالغان سەيلەرنى يەپ دېلىپ دېزىنتىرىيە بولۇپ قالسا ياكى قۇسۇۋەتسە، خەقلەرنىڭ ئالدىدا يۈزى چۈشىدىغان گەپ. پەي تارتىشىپ قالسىچۇ؟ بۇ ئۆزىنىڭ يۈزىنى ئۆزى تۆككەنلىك، بولۇپمۇ تىكەندەك يالغۇز قالغان چاغلاردا.»

ھەي، شۇ تاپتا بالا بۇ يەردە بولىدىغان بولسا، قولۇمنى ئۇۋىلاپ ئەيۋەشكە كەلتۈرۈپ قويغان بولاتتى، دەپ ئويلىدى ئۇ ۋە تانىنى ئوڭ قولى بىلەن تارتىپ كۆرۈپ، بىر ئاز بوشاپ قالغىنىنى سەزدى. شۇ ئەسنادا تانىنىڭ سۇدىكى قىيپاشلىق ھالىتىدە ئۆزگىرىش بولدى. ئۇ، ئېڭىشىپ تۇرۇپ تانىنى بېسىپ باققاندىن كېيىن، سول قولى بىلەن پاقالچىغا شاپىلاقلاۋاتقاندا، تانا سۇ يۈزىگە ئۆرلەۋاتقاندا كۆرۈندى.

«تانا سۇ يۈزىگە چىقىۋاتىدۇ، دېدى ئۇ، تېزىرەك چىققىدى، قولۇم، ئوڭشالساڭچۇ!»

تانا ئاستا-ئاستا سۇ يۈزىگە ئۆرلىمەكتە ئىدى، بىردەمدىن كېيىن قىيپىقنىڭ ئالدىدىكى سۇ يۈزى كۆتىرىلگەندەك بولدى. دە، ئارقىدىنلا بېلىق كۆرۈندى. ئۇ، سۇنى يېرىپ، بارغانسېرى يۇقىرى ئۆرلەيتتى. ئۇنىڭ بەدىنى ئاپتاپتا پاقىقراپ تۇراتتى، بېشى ۋە دۈمبىسى قېنىق بىنەپشە رەڭلىك بولۇپ، بېقىنلىرىدىكى ياپراقچىلار كۈن نۇرىدا سۇس بىنەپشە رەڭ كۆرۈنەتتى. تۇمشۇغىنىڭ ئۇزۇنلۇقى گوبيا لېيچۇر كالتىكىگە، ئۇچلۇقلىقى قىلىچقا ئوخشايتتى. ئۇ، سۇندىن چىقىپ، ئۆزىنى بىر كۆرسىتىپ قويۇپلا، بەئەينى غەۋۋاسلار دەك غىپلا قىلىپ يەنە سۇ ئىچىگە كىرىپ كەتتى. بىراق ئۇنىڭ ئورغاقتەك ئۇزۇن قۇيرۇقى يەنىلا سۇ يۈزىدە تۇراتتى. تانىمۇ ناھايىتى تېز سىرىلىپ چۈشۈۋاتاتتى.

«قىيپىقنىمۇ ئىككى فوت ئۇزۇندەك قىلىدۇ» دېدى بوۋاي. تانا تېز ئەمما رېتىملىق سىيرىلىپ چۈشۈۋاتاتتى، بېلىق بولسا قىلچە ئۈركۈمەيتتى. بېلىقنىڭ تانىنى ئۇزۇۋەتمەسلىكى ئۈچۈن، بوۋاي تانىغا ئىككى قوللاپ پۈتۈن كۈچى بىلەن ئېسىلۋالغان ئىدى. ئەگەرت تانىنى كۈچەپ تارتىپ، بېلىقنىڭ سۈرئىتىنى ئاستىلاتمىغاندا، بېلىقنىڭ تانىنى پۈتۈنلەي تارتىپ كېتىپ، ئۇزۇۋېتىدىغانلىقىنى ئۇنىڭغا ئايان ئىدى.

«مەن ۈۈ چوڭ بېلىقنى بوي سۇندۇرماي قويمايمەن. ئۇنىڭغا قانچىلىك كۈچى بارلىقىنى، قانداق قىلىپ قولۇمدىن چىقىپ كېتەلەيدىغانلىقىنى ھەرگىز بىلدۈرمەسلىكىم كېرەك. مەن ئۇنىڭ ئورنىدا بولسام، يا كۈچۈم بىلەن تانىنى

ئۈزۈۋەتمەي قويمايتتىم. ھەر نېمە بولسا خۇداغا شۈكرى، گەرچە ئۇلار ئادەملاردىن بەكرەك ئالىجاناب، كۈچلۈك بولسىمۇ، بىراق ئۆزلىرىنى ئۆلتۈرىدىغان ئادەملەرگە ئوخشاش ئەقىللىق ئەمەس، - دەپ ئويلىدى ئۇ.

بوۋاي نۇرغۇن چوڭ بېلىقلارنى كۆرگەن ئىدى. ھەتتا ئېغىرلىقى مىڭ قاداقتىن ئارتۇق كېلىدىغان بېلىقلارنىمۇ كۆرگەن، ئىلگىرى تېخى شۇنداق بېلىقلاردىن ئىككىسىنى تۇتقان ئىدى، بىراق، ئۇ چاغدا يالغۇز ئەمەس ئىدى. ھازىر بولسا ئۆزى يالغۇز، ئۇنىڭ ئۈستىگە قۇرۇقلۇقنى كۆرەلى بولمايدىغان يىراق بىر يەرگە كېلىپ قالدى. يەنە كېلىپ ئۇنىڭغا دۇچ كەلگىنى، ئىلگىرى ئۇ كۆرگەن ۋە ئاڭلىغان ھەر قانداق بېلىقلاردىنمۇ چوڭ بېلىق ئىدى. بۇنى ئاز دەپ ئۇنىڭ سول قولى بىر - بىرىگە چاپلىشىپ تۇرىدىغان سانىڭ تىرىقلىرىدەك ئويۇشۇپ قالدى.

پېيى تارتىشىپ قالغان سول قولۇم جەزمەن ئوڭلىنىپ ئوڭ قولۇمغا ياردەملىشىدۇ. مەن، بېلىق ۋە مېنىڭ ئىككى قولۇم - ئۈچ نەرسە يېقىن قېرىنداشلارمىز. پېيى تارتىشىپ قالغان قولۇم، چوقۇم ئوڭلىنىپ قالىدۇ. ئەسلى ئۇنىڭ پېيى تارتىشىپ قالماسلىقى كېرەك ئىدى. ھەي... بېلىق يەنە ئاستىلاپ قالدى، ئۇ ئادەتتىكى سۈرئەت بىلەن كېتىۋاتىدۇ، ئۇنىڭ نېمىشكە سەكرەپ چىققانلىقىنى بىلەلمىدىم. بەلكىم ئۆزىنىڭ قانچىلىك چوڭ ئىكەنلىكىنى كۆرسىتىپ قويۇش ئۈچۈن سەكرەپ چىققاندى. ئەمدى ئۇقتۇم، مەنمۇ ئۆزەمنىڭ قانداق ئادەملىكىمنى ئۇنىڭغا كۆرسىتىپ قويغۇچىلىقىم بار " بىراق ئۇنداقتا ئۇ پېيى تارتىشىپ قالغان قولۇمنى كۆرۈۋالىدۇ. مەن ئۆزەمنى ئۇنىڭغا ھازىرقىدىنمۇ قاۋۇلراق. پالۋان قىلىپ كۆرسىتىشىم كېرەك. ئەمەلىيەتتىمۇ ئاشۇنداق بولالايمەن. مەن ئاشۇ بېلىقنىڭ بارلىق كۈچىنى ئىشقا سېلىپ، مېنىڭ شىجائىتىم ۋە ئەقىل - پاراسىتىمگە قارشىلىق كۆرسىتىشنى ئۈمىد قىلىمەن.

ئۇ، بەدەننىڭ سىقىراپ ئاغرىۋاتقانلىقىغا چىداپ، تاختايغا يۆلىنىپ ئارامخۇدا ئولتۇردى. بېلىق، ھولۇقماستىن ئالغا قاراپ ئۈزەتتى. قېيىق بولسا قاراڭغۇ سۇ ئىچىدە ئاستا كېتىپ باراتتى. شەرقتىن مەيىن شامال چىقىش بىلەن تەڭ، سۇ ئۈستىدە بىلنەر - بىلىنمەس دولقۇن پەيدا بولدى. چۈش مەزگىلىدە بوۋاينىڭ پېيى تارتىشىپ قالغان سول قولۇمۇ ئوڭلاندى.

«بېلىق، بۇ ساڭا ئېيتىدىغان شۇم خەۋەر» - دېدى ئۇ شاتلىنىپ ۋە دولىسىدىكى قارماق تانىنىڭ ئورنىنى يەڭگۈشلىۋالدى.

ئۇ ئەمدى ئۆزىنى خېلىلا يېنىكلەپ قالغاندەك ھېس قىلدى، ئەمەلىيەتتە بولسا، يەنىلا ئازابلىنىۋاتاتتى، بىراق ئۇ، ئۆزىنىڭ ئازابلىنىۋاتقانلىقىنى ئەسلا ئېتراپ قىلغۇسى كەلمەيۋاتاتتى.

«مەن خۇراپاتلىققا ئىشەنمەيمەن،- دېدى ئۇ،- بىراق، بېلىق تۇتالسام ئون قېتىنلاپ (بەخت - سائادەتلىك مەريەم) دېگەن بولاتتىم. شۇنداق ۋەدە قىلىمەنكى، ئەگەر ئاشۇ بېلىقنى قولغا چۈشۈرەلسەم، مەريەم ئانىغا سەجدە قىلغان بولاتتىم، بۇ مېنىڭ ئارزۇيۇم.»

ئاندىن ئۇ قېتىپ تۇرۇپ، دۇئا-تىلاۋەت قىلىشقا كىرىشتى. بەزىدە بەك چارچاپ كېتىپ ئايەتلەرنى ئېسىگە ئالالمىسا، توختاپ تۇرماستىن تېز-تېز ئوقۇۋېرەتتى.

بەخت-سائادەتلىك مەريەم ئانا دېيىش. بىز - ئاللانىڭ بەندىسى دېيىشتىن ئاسانراقكەن، دەپ ئويلىدى ئۇ.

«خەير-ساخاۋەتلىك مەريەم ئانا، سىز ئاللا بىلەن بىللە تۇرىسىز، سىز ئاياللار ئىچىدىكى تەلەپلىك ئايال، سىزنىڭ ئوغلڭىز ئەيسامۇ شۇنداق تەلەپلىك، پاك - دىيانەتلىك مەريەم ئانا، ناۋادا ھازىر بىز ئۆلمەكچى بولساق، بىزنىڭ ئورنىمىزغا گۇناسى بار ئادەملەرنى تۇتۇپ بېرىشىڭىزنى تىلەيمەن، ئامىن،!- دېدى ئۇ ۋە يەنە،- خەير-ساخاۋەتلىك مەريەم ئانا، ئاشۇ بېلىق ھەر قانچە يامان بولسىمۇ، ئۇنىڭ جېنىنى ئالسىڭىز» - دېگەن گەپلەرنى قوشۇپ قويدى.

ئۇ، دۇئا-تەلەپ قىلىپ بولغاندىن كېيىن، كۆڭلى ئېچىلىپ قالغاندەك ھېس قىلدى. بىراق ئۇنىڭ تېنى بۇرۇنقىدەكلا ئازابلىناتتى، بەلكى بۇرۇنقىدىنمۇ بەكرەك ئازابلىناتتى. ئۇ، قېيىقنىڭ باش تەرىپىدىكى تاختايغا يۆلەنگىنىچە سول قولىنىڭ بارماقلىرىنى ھەرىكەتلەندۈرۈشكە باشلىدى.

گەرچە شامال چىقىۋاتقان بولسىمۇ، كۈن تازا قىزىپ كەتكەن ئىدى. «ئەڭ ياخشىسى، كىچىك قارماق تانىغا باشقىدىن بېلىق يېمى قويۇپ، قېيىقنىڭ تۇمشۇقىدىن سۇغا چۈشۈرەي،- دېدى ئۇ،- ئەگەر بېلىق يەنە بىر ئاخشام مۇشۇنداق كېتۈپرىشنى قارار قىلغان بولسا، مەن بىر ئاز نەرسە يەۋالسام بولمايدۇ، بىراق، بوتۇلكىدىكى سۇ ئاز قاپتۇ، ئويلىسام، مەن بۇ يەردە بىر تال يۇنۇس بېلىقىدىن باشقا بىر نەرسىگە ئىگە بولالمىغۇدەكمەن. مانا ھازىر ئۇنى يېڭى ۋاقىتتىلا يەۋالسام تازا لەززەتلەنگەن بولاتتىم. بۈگۈن ئاخشام بىر تال ئۇچار بېلىقنىڭ قېيىقىغا سەكرەپ چىقىشنى ئۈمىد قىلىمەن. بىراق، مەندە بېلىقلارنى

جەلپ قىلىدىغان چىراق يوق. ئۇچار بېلىقلارنى تىرىك يېسە بەك تەملىك، ئۇنى پارچىلاپ ئولتۇرۇشۇمۇ كەتمەيدۇ. مەن ئەمدى كۈچۈمنى بىر ئاز ئاسرىمىسام بولمايدۇ. مەن ئۇ بېلىقنىڭ بۇنچە چوڭلۇقىنى ئويلىماپتىمەن. لېكىن ئۇ قانچە چوڭ، قانچە يامان بولسىمۇ، بەربىر ئۆلتۈرمەي قويمايمەن!»

ئاندىن ئۇ: بۇنداق قىلىش گەرچە قارا يۈرەكلىك بولسىمۇ، لېكىن بىر ئادەمنىڭ قانداق ئىشلارنى قىلالايدىغانلىقىنى، قانداق ئىشلارغا چىداشلىق بېرەلەيدىغانلىقىنى، ئۇنىڭغا بىلدۈرۈپ قويۇشۇم كېرەك - دە » دەپ ئۆزىگە تەسەللىي بەردى.

«مەن بالغا ئۆزۈمنى غەلىتە قېرى، دېگەن ئىدىم، - دېدى ئۇ، - بۈگۈن شۇ سۆزۈمنى ئىسپاتلىشىم كېرەك.»

لېكىن، ئۇ ئىسپاتلايمەن دېگەن ئىشلارنىڭ كۈرمىشى قۇرۇق گەپ بولۇپ چىققان بولسىمۇ، شۇ تاپتا يەنە ئىسپاتلىماقچى بولۇۋاتاتتى.

ئۇ: مەن ئۇنىڭ ئۇخلىشىنى ئۈمىد قىلىمەن، ئۇ ئۇخلىسا مەنمۇ ئۇخلىيالايمەن ۋە چۈشۈمدە شىرنى كۆرەلەيمەن. شىر نېمىشقا مېنىڭ كاللامدا قېپقالغان ئاساسلىق نەرسىدۇ؟ - دەپ ئويلىدى ۋە ئۆز - ئۆزىگە پىچىرلىدى: « قېرى، بولدى ئويلىمايلا قوي. قېپققا يۆلىنىپ ئارام ئال، ھېچنىمىنى ئويلىما. بېلىق ھازىر تازا كۈچەپ ئىشلەۋاتىدۇ. سەن كۈچۈڭنى قانچە ئاسرىساڭ شۇنچە ياخشى...»

كۈن چۈشتىن ئىگىلىگەن چاغ ئىدى، قېيىق بۇرۇنقىدەكلا توختىماستىن ئاستا - ئاستا كېتىپ باراتتى. شەرق شامىلى قېيىقنىڭ ئالغا مېڭىشىغا توسقۇن بولۇۋاتاتتى. بوۋاي ئۆزىنى ۋە قېيىقنى، لەرزىلەپ كېتىۋاتقان كىچىك دولقۇننىڭ مەيلىگە قويۇۋەتكەن ئىدى، ئۇنىڭ دولىسىنى بېسىپ تۇرغان تانا، بۇرۇنقىدىن يۇمشاپ قالغاندەك تۇيۇلدى ۋە سەل - پەل پەسكە سىرىلدى.

چۈشتىن كېيىن تانا، يەنە بىر قېتىم سۇ ئۈستىگە ئۆرلىدى. بىراق، بېلىق ئازراق كۆتىرىلگەندەك قىلدى - يۇ، يەنە ئالغا كېتىۋەردى. كۈن نۇرى، بوۋاينىڭ سول بىلىگى، دولىسى ۋە دۈمبىسىنى قىزىتماقتا ئىدى. شۇ تاپتا، بوۋاي، بېلىقنىڭ شەرقىي شىمال تەرەپكە بۇرۇلغىنىنى بايقىدى.

بوۋاي، بېلىقنى بىر قېتىم كۆرگەن بولغاچقا، ئۇنىڭ سۇ ئىچىدە قايىققا قاراپ ھەرىكەتلەنمەكچى بولۇۋاتقانلىقىنى بىلەلەيتتى. بېلىق، سۆسۈن رەڭلىك ئۈزگۈچ قانىتىنى بولۇشىغا كېرىۋېلىپ، قۇيرۇقىنى دىڭگىتقان ھالدا قاراڭغۇلۇق ئىچىدە كېتىپ باراتتى. بوۋاي: « ئۇنىڭ ئاشۇنداق چوڭقۇر سۇ ئىچىدە تۇرۇپ بىر

نەرسىلەرنى كۆرەلەيدىغانلىقى ناتايىن. ئۇنىڭ كۆزى ناھايىتى چوڭ، ئاتنىڭ كۆزى، ئۇنىڭكىدىن كىچىك بولسىمۇ، قاراڭغۇدا بىر نەرسىلەرنى كۆرەلەيدۇ. ئىلگىرى مەنمۇ قاراڭغۇدا خېلى كۆرەلەيتتىم. بىراق، قاپ-قاراڭغۇ جايىدىكى نەرسىنى كۆرەلمەيتتىم. ئۇ كەملەردە مەن نەرسە - كېرەكلەرنى كۆرۈشتە مۈشۈك بىلەن بەسلىشەلەيتتىم، دەپ ئويلىدى.

ئۇ، كۈن نۇرىدا بارماقلىرىنى ھەدەپ ھەرىكەتلەندۈرەتتى، ئەمدى ئۇنىڭ سول قولى، يېپى تارتىشتىن پۈتۈنلەي قالغان ئىدى، شۇڭا، ئۇ سول قولىنى كۆپرەك ئىشقا سېلىپ، دولىسىنىڭ بولجۇڭ گۆشلىرىنى ئۇزاق ئۇۋىلىدى ۋە تاننى دولىسىنىڭ بەك قىسىپ كەتكەن جايىدىن ئازراق يۆتكەپ قويدى.

«ھەي بېلىق، ئەگەر سەن راستتىن ھارمىغان بولساڭ، كارامەت ئىگىسى ئىكەنسەن!» - دېدى ئۇ يۇقىرى ئاۋازدا.

ئۇ ئىنتايىن ھارغىنلىق ھېس قىلماقتا ئىدى. ئۇنىڭ ئۈستىگە قاراڭغۇ چۈشۈشكە ئاز قالغانلىقتىن، پۈتۈن زېھنى بىلەن باشقا ئىشلارنى خىيال قىلاتتى. ئۇ، لېيچۇر بىرلەشمە مۇسابىقىسىنى ئويلايتتى. چۈنكى ئۇ شۇ پەيتتە نىيۇ يوركتىكى ئامېرىكا كوماندىسىنىڭ دېتروىت يولۋاس كوماندىسى بىلەن مۇسابىقە قىلۋاتقانلىقىنى بىلەتتى.

«مۇسابىقە باشلانغانغا ئىككى كۈن بولدى، بىراق مەن مۇسابىقە ئەھۋالىدىن بىخەۋەر قالدىم. لېكىن شۇنىڭغا جەزمەن ئىشنىشىم كېرەككى، ماجۇ، ھەرگىزمۇ بىزنى يەرگە قارىتىپ قويمايدۇ. ئۇ، ھەرقانداق ئىشنى ئەپلەشتۈرىدۇ. ئۇنىڭ تاپىنىدىكى قاداق ھەر قانچە ئاغرىسىمۇ، پىسەنت قىلمايدۇ، - دەپ ئويلىدى ئۇ، - «قاداق» دېگەن نېمە؟ مېنىڭ بەدىنىمدە قاداق يوق. قاداق، خوراز تەپكەندەك ئاغرىتامدىغاندۇ؟ ئويلىسام مەن ئۇنىڭغا چىدىيالمىغۇدەكمەن. خۇررازنىڭ بىر كۆزى، ھەتتا ھەر ئىككى كۆزى قۇيۇلۇپ كەتسىمۇ، سوقۇشۇۋېرىدىكەن. مەن ئۇنىڭغا زادىلا چىدىيالمىغۇدەكمەن. ئەمىلىيەتتە، ئادەم، ياۋايى قۇش، ياۋايى ھايۋانلاردىن ھەرگىز كۈچلۈك ئەمەس. مەن قاپ-قاراڭغۇ سۇ ئىچىدە ياشايدىغان جانلىقلاردىن بولۇشقا رازىمەن.»

«لەھەڭ كېلىپ قالمىسىلا بولاتتى... - دېدى ئۇ كانىيىنى قىرىپ قويۇپ، -

لەھەڭ كېلىپ قالىدىغان بولسا... خۇدايا، ئۇنىڭغىمۇ، ماڭمۇ رەھىم قىلغايىسەن!»
«ماجۇمۇ بىر بېلىق بىلەن ماڭا ئوخشاش شۇنچە ئۇزۇق ۋاقىت ھەپلىشەرمۇ؟ بۇنىڭدا گەپ يوق. بەلكى ئۇ مەندىنمۇ ئۇزاقراق ھەپلىشەلەيدۇ.

چۈنكى ئۇ تېخى ياش، قاۋۇل - دە، ئۇنىڭ ئۈستىگە ئۇنىڭ دادىسى بېلىقچى تۇرسا، ئەمما، «قاداق» ئۇنىڭ جېنىنى بەك قاقشىتىپ كېتۋاتقانمىدۇ؟» دېگەنلەرنى خىيال قىلدى ئۇ، ئاندىن ئادىتى بويىچە ئۇنلۇك سۆزلەشكە باشلىدى :

«قاداقنىڭ بەك ئاغرىتىدىغان - ئاغرىتمايدىغانلىقىنى بىلمەيدىكەنمەن، چۈنكى مەندە ئەزەلدىن قاداق بولۇپ باققان ئەمەس.»

كۈن پاتاي دەپ قالغاندا، ئۇ ئۆزىگە ئىشەنچ توپلاش ئۈچۈن، كاساپلانكىدىكى بىر مەيداندا، پىرىستاندا ھامالىق قىلىدىغان سىنغۇگۈرلۈك بىر نېگىر بىلەن قول قايرىشقانلىقىنى ئېسىگە ئالدى. ئۇ چاغدا، ئۇلار ئىككى جىگىنىڭ بىر بىلەن سىزىپ قويۇلغان سىزىق ئۈستىگە قويۇپ، بېلىگىنى تىك تۇتۇپ، بىر - بىرىنىڭ قولىنى مەھكەم سىققان پېتى بىر كېچى - كۈندۈزگىچە تىرىكەشكەن ئىدى.

ھەر ئىككىسى بىر - بىرىنىڭ قولىنى كۈچەپ بېسىپ شىرەگە تەككۈزۈشكە تىرىشاتتى. بىر مۇنچە كىشلەر ئۆيىگە كىرىپ - چىقىپ تۇراتتى. بەزىلەر ئۇلارغا دو چىقتى. بوۋاي، جىن چىراقنىڭ يورۇقىدا ھېلىقى نېگىرنىڭ بىلىكىگە، قولغا ۋە يۈزىگە زەڭ سېلىپ ئولتۇراتتى. ھەككىز سائەت ئۆتكەندىن كېيىن، ھەر تۆت سائەتتە بىر قېتىم ئالماشتۇرۇپ، ئۇلارنىڭ ئۇخلىشىغا ۋاقىت چىقىرىپ بەردى. ھەر ئىككىلىلەرنىڭ تىرىغىدىن قان چىقىپ كەتتى. ھەر ئىككىسى بىر - بىرىنىڭ كۆزىگە، قولغا ۋە بىلىكىگە قارايتتى. دو چىققان كىشلەر ئۆيىگە قىرىپ چىقىپ تۇراتتى ۋە تامغا يۆلەپ قويۇلغان ئېگىز ئورۇندۇققا ئولتۇرۇشۇپ، ئىككىلىلەندىن كۆزىنى ئۈزمەيتتى. ياغاچتىن ياسالغان تام، پارقراق كۆك سىردا سىرلانغان ئىدى. چىراق نۇرى، ئىككىلىلەرنىڭ شولسى ئاجايىپ چوڭ كۆرۈنەتتى. شامال، چىراقنى ئىككى تەرەپكە يەلپۈگەن چاغدا، ئۇنىڭ شولسىمۇ چىراققا ئەگىشىپ ئىككى تەرەپكە ئىغاڭلايتتى.

ئىككىلەن قوللىرىنى ئۇياق - بۇياققا تولغىشىپ، ھېچقايسىسى باسالماي، بىر كېچىنى ئۆتكۈزدى، دې چىققان كىشلەر نېگىرگە تاتلىق ھاراق قويدى، تاماكا تۇتاشتۇرۇپ بەردى، نېگىر تاتلىق ھاراقنى ئىچىپ بولغاندىن كېيىن، بىر قېتىم جان - جەھلى بىلەن بوۋاينىڭ قولىنى ئۈچ دىيۈمچە باسقان بولسىمۇ، لېكىن، بوۋاي تىرىجەپ تۇرۇپ، قولىنى يەنە ئۆز ئورنىغا قايتۇرۇپ ئاپارغان ئىدى. ئۇ چاغدا ئۇ قول قايرىشتا بىرىنجى قاتاردا تۇرىدىغان ماھىر نېگىرنى يېڭىشكە ئىشەنچ قىلغان ئىدى. تاڭ يورۇغاندىن كېيىن، دو چىققان كىشلەر «ھەر ئىككىسى تەڭ كەلگەن

ھېسابلانسۇن» دېيىشۋىدى، لېكىن رېپىر بېشىنى چايقاپ ئۇنىمىدى، بوۋاي بولسا بار كۈچنى چىقىرىپ، نېگىرنىڭ قولىنى باسا- باسا ئاخىرى شىرەگە تەككۈزمىگىچە توختىمىدى. بۇ قېتىمقى مۇسابىقە يەكشەنبە كۈنى سەھەردە باشلىنىپ، دۈشەنبە كۈنى سەھەردە ئاياغلاشقان ئىدى. دو چىققان نۇرغۇن كىشلەر پىرىستانغا بېرىپ شېكەر خالتىلىرىنى توشۇيدىغانلىقىنى ياكى ھاۋانا كۆمۈر كان شىركىتىگە بېرىپ ئىشلەيدىغانلىقى ئۈچۈنلا " تەڭ كەلگەن ھېسابلانسۇن " دەپ تەلەپ قىلىشقان ئىدى. بولمىغاندا ھەممەيلەن قايسىسىنىڭ يېڭىلىدىغانلىقىنى كۆرۈپ بېقىش ئويىدا ئىدى. ئاخىرى، دو چىققانلارنىڭ ئىشقا بېرىش ۋاقتى توشماستىنلا بوۋاينىڭ يەڭگەنلىكى ئايرىلدى.

شۇندىن كېيىن خېلى ۋاقىتلارغىچە كىشلەر ئۇنى، باتۇر دەپ ئاتاپ يۈرۈشتى، باھاردا يەنە ئىككىنچى قېتىم مۇسابىقە ئۆتكۈزۈلگەن بولسىمۇ، پۇل تىكىشىدىغانلار ئانچە ككپ بولمىدى. بۇ قېتىم سىنغۇگۈرلۈك نېگىرنىڭ ئىشەنچىسى كۈچلۈك بولمىغاچقا، بوۋاي ئۇنى كۆپ كۈچ سەرپ قىلمايلا يەڭگەن ئىدى. شۇنىڭدىن كېيىن ئۇ يەنە بىر نەچچە قېتىم مۇسابىقىگە چۈشكەن بولسىمۇ، كېيىنكى كۈنلەردە ئۇنداق ئىش بولمىدى، ۋە ئۇ : كىمدە كىم مەن بىلەن مۇسابىقە قىلىمەن دېسە ۋەتەنرىگىنى چىقىرىۋېتىمەن، بۇنىڭدىن كېيىن ئوڭ قولۇم بىلەن بېلىق تۇتسام قولايىسىز بولۇپ قالغۇدەك، دەپ كېسىپ ئېيتقان ئىدى. دېگەندەك، ئۇ كېيىنكى كۈنلەردە سول قولى بىلەن باشقۇرۇشىغا بوي سۇنماي، ئۇنى مات قىلىپ قويغانلىقتىن، سول قولىغا ئانچە ئىشەنمەيدىغان بولۇپ قالغان ئىدى.

ئۇ : سول قولۇم ئاپتاپتا خېلى تاۋلىنىپ قالدى. كېچىچە بەك سوغاق بولۇپ كەتتىمىلا، ئۇنىڭ پېيى تارتىشىپ قالمايدۇ. بۈگۈن كېچە يەنە نېمە ئىشلار بولاركىن- تاڭ؟ دەپ ئويلىدى.

شۇ ئەسنادا مئامغا بارىدىغان بىر ئايرۇپىلان ئۇنىڭ بېشىنى سىپاپ دېگەندەك ئۇچۇپ ئۆتتى. ئايرۇپىلاننىڭ شولىسىدىن قورققان توپ- توپ ئۇچار بېلىقلار ئۇچۇپ چىقىشتى.

«مۇنچە كۆپ ئۇچار بېلىقلار بار يەردە جەزمەن يۇنۇس بېلىقلىرىمۇ بار» - دېدى ئۇ ۋە قارماق تانىسىغا يۆلىنىپ تۇرۇپ، تانىنى ئالدىغا ئازراق تارتقىلى بولىدىغان - بولمايدىغانلىقىنى سىناپ كۆردى. ئەمما تانىنى ئالدىغا تارتىمىدى. ئۇنىڭ ھەرىكىتى پەقەت قاتتىق تارتىلغان تانا ئۈستىدىكى سۇ تامچىلىرىنى

ئۇياق-بۇياققا چاپىرتالدى، خالاس. قېيىق يەنىلا ئالغا كېتىۋاتاتتى. بوۋاي، ئايرۇپىلاننىڭ قارىسى يۈتكىچە قاراپ تۇردى.

ئۇ: ئايرۇپىلانغا ئولتۇرۇش ھەيران قالارلىق ئىش بولسا كېرەك. ئايرۇپىلاندا ئولتۇرۇپ پەسكە قارىسا، دېڭىز قانداق كۆرۈنىدىغاندۇ؟ ئايرۇپىلان بەك ئېگىز ئۇچسىلا ئۇنىڭدا ئولتۇرغان كىشىلەر بېلىقلارنى چوقۇم ئېنىق كىرەلەيدۇ. مەنمۇ 200 فاتخوم ئېگىزلىكتە ئاستتا ئۇچۇپ كېتىۋېتىپ، دېڭىزدىكى بېلىقلارنى كۆرۈپ باقسام قانداق بولاتتى-ھە؟ مەن بىر چاغلاردا دېڭىز تاشپاقىسىنى كېمە ماچتىسىنىڭ توشرا ياغچىدا ئولتۇرۇپ، توپ-توپ بولۇپ ئۈزۈپ يۈرگەن كۆپ-كۆك يۇنۇس بېلىقلىرىنى، ئۇلارنىڭ تېنىدىكى بوغۇم-بوغۇم داغلارنى ناھايىتى ئېنىق كۆرۈلگەن ئىدىم. نېمىشقا قاپ-قاراڭغۇ سۇ ئىچىدە تېز ئۈزلەلەيدىغان بېلىقلارنىڭ دۈمبىسى سۆسۈن رەڭلىك بوغۇم ۋە داغ بولىدىغاندۇ؟ يۇنۇس بېلىقلىرى ئەلۋەتتە يېشىل كۆرۈنىدۇ-دە، چۈنكى ئۇلار راستتىنلا ئالتۇن رەڭلىك. بىراق ئۇ تازا ئېچىرىغاندا بىر نەرسە يېسە، بېقىلىرىدا ساقاڭقۇر بېلىقلىرىنىڭكىگە ئوخشاش سۆسۈن بوغۇملار پەيدا بولىدىكەن. ئۇ، دەر غەزەپكە كەلگەن ياكى بەك تېز ئۈزگەن چاغلاردا بولسا، سۆسۈن رەڭلىك بوغۇملىرى تېخىمۇ ئېنىق كۆرۈنىدىكەن، دەپ ئويلىدى.

قاراڭغۇ چۈشەي دېگەندە، قېيىق كەڭرى يېيىلغان قىلچىسىمان يۇسۇننىڭ يېنىدىن ئۆتتى. دەل شۇ چاغدا، ھېلىقى ئىنچىكە قارماق تانىسىغا، يۇنۇس بېلىقى ئېسىلدى. يۇنۇس بېلىقى دەسلەپتە تىكلىنىپ سۇ يۈزىگە كۆتۈرۈلۈپ چىقىپ، ئۇياق-بۇياققا تولغىنىپ، كېيىن ئىككىزىنى تانغا جان-جەھلى بىلەن ئۇرغىلى ۋە ۋەھىمە ئىچىدە ماھارەت كۆرسىتىۋاتقاندا، تۆت تەرەپكە پىلتىڭلىغىلى تۇردى. ئۇنىڭ تېنى كەچكى قۇياش نۇرىدا ئالتۇندەك پارقرايتتى. بوۋاي دەلدۈگۈنۈپ قېيىقنىڭ تۇمشۇقىغا بېرىپ يۈكۈندى-دە، ئوڭ قولى بىلەن چوڭ تانىنى چىڭ تۇتۇپ تۇرۇپ، سول قولى بىلەن يۇنۇس بېلىقى ئىلىنغان تانىنى يالىڭايىق سول پۇتى بىلەن مەھكەم دەسسەۋالدى. يۇنۇس بېلىقى قېيىقنىڭ يېنىغا كەلگەندىن كېيىن، پىلتىڭلاپ، ھەر تەرەپكە ئۆزىنى ئۇرۇپ تۇتۇق بەرمىدى. بوۋاي، قېيىقتىن ئارتىلىپ تۇرۇپ، بەدىنىنى سۆسۈن داغلار قاپلىغان بۇ پارقراق ئالتۇن بېلىقنى، قېيىقنىڭ تۇمشۇقى تەرەپتىن تارتىۋالدى. بېلىقنىڭ قارماققا ئىلىنغان ئاغزى بىر ئېچىلىپ، بىر يېپىلىپ تۇراتتى، ئۇ تۇرۇپ تۈگۈۋالاتتى، تۇرۇپ ئۈزىراپ كېتەتتى. ياپىلاق ئۇزۇن بەدىنى، قۇيرۇقى ۋە بېشىنى، ھە دەپ قېيىققا ئۇراتتى. تاكى بوۋاي

كالتەك بىلەن ئۇنىڭ ئالتۇندەك پارقراپ تۇرغان بېشىغا راسا سالغاندىن كېيىن، پۈتۈن بەدىنى بىر ھازا تىترەپ ئاخىرىدا قىمىر قىلماي ياتاتتى.

بوۋاي يۇنۇس بېلىقنى قارماقتىن چىقىرىۋالغاندىن كېيىن، قارماققا يەنە بىر تال سارتىن بېلىقنى ئۆتكۈزۈپ، تانىنى سۇغا چۈشۈردى. دە، ئىغاڭلاپ مېڭىپ، قېيىقنىڭ بېشى تەرەپكە ئۆتتى ۋە سول قولىنى يۇيۇپ، ئىشتىنىغا ئېرتىۋالغاندىن كېيىن، پېتىپ كېتىۋاتقان قۇياشقا ھەم قىياش تۇرغان توم تانغا قاراپ دېدى: «ئۇ، يۈنۈلۈشنى قىلچە ئۆزگەرتەپتۇ.»

ئۇ بايا قولىنى چاقاۋاتقاندا، دېڭىز سۈيىنىڭ قولىنى سىپاپ ئۆتۈشىدىن سۇنىڭ ئاستا ئېقىۋاتقانلىقىنى بايقىغان ئىدى.

«ئىككى پالاقنى گىرەلەشتۈرۈپ قېيىقنىڭ تۇمشۇقىغا باغلاپ قويسام، بېلىق كېچىدە ئاستىراق ماڭىدۇ، دېدى ئۇ، بېلىق كېچىدىن ئوبدانراق ئۆتۈۋالسۇن، مەنمۇ ئۇنىڭ مەيلىگە ماسلىشاي»

ئەڭ ياخشىسى، بىردەمدىن كېيىن يۇنۇس بېلىقنىڭ ئىچ-باغرىنى تازىلىۋېتەي، دەپ ئويلىدى، ئاندىن ئۇ، شۇنداق قىلسام بېلىقنىڭ قېنى چىقىپ كەتمەيدۇ. بىردەمدىن كېيىن يۇنۇس بېلىقنىڭ ئىچ-قارنىنى تازىلىغاندا ئىككى پالاقنى بىر-بىرىگە چىگىپ قويسام، قېيىقنىڭ مېڭىشىنى ئاز-تولا تىزگىنلەيدۇ. لېكىن، ھازىر ئەڭ ياخشىسى، تولا تاراق-تۇرۇق قىلماسلىقىم كېرەك. تېخى كۈن ئولتۇرماستىلا ئۇنى ئۈرۈكۈتۈۋەتسەم بولماس، چۈنكى، كۈن پېتىۋاتقان چاغدا بېلىقلارغا تەڭ كەلمەك قىيىن.

ئۇ قولىنى ئېگىز كۆتۈرۈپ قۇرۇتقاندىن كېيىن، قارماق تانىنى تۇتتى ۋە ئىمكان بار ئۆزىنى ئارام تاپقۇزۇش ئۈچۈن، قېيىقنىڭ گىرۈكىگە يۆلىنىپ ئولتۇردى، بۇنداقتا قېيىققا چۈشىدىغان ئېغىرلىق ئۇنىڭغا چۈشىدىغان ئېغىرلىقتىنمۇ كۆپرەك بولاتتى.

ئەمدى قانداق قىلىش لازىملىقىنى بىلۋالدىم، دەپ ئويلاشقا باشلىدى ئۇ، ئاز دېگەندىمۇ چوڭ بېلىق بىلەن قانداق ئېلىشىش لازىملىقىنى بىلۋالدىم، ئۇ قارماققا ئېلىنغاندىن بۇيان، ھېچنەرسە يېيەلمىدى. ئۇنىڭ تېنى چوڭ بولغانلىقتىن بۇيان، ھېچنەرسە يېيەلمىدى. ئۇنىڭ تېنى چوڭ بولغانلىقتىن، كۆپرەك نەرسە يېيىشى كېرەك ئىدى، مەن بولسام توڭگۇل بېلىقنى پاك-پاكىزە يەپ بولدۇم. ئەتە يۇنۇس بېلىقنى يەيمەن، ئۇنى پاكىز يۇيۇۋەتكەندىن كېيىن،

ئازراك يېيىشۇ مۇمكىن. پىلامىس بېلىقىغا قارىغاندا ئۇنى يېيىش تەسرەك. بىراق، بېلىق يېيىشنى تەس دېسەم، دۇنيادا بىرەر مۇ ئاسان ئىش قالمايدۇ.

«ھەي بېلىق، ئەھۋالنىڭ قانداقراق! - دېدى ئۇ ياڭراق ئاۋازدا، - مەن ئوبدان تۇرۇۋاتىمەن، سول قولۇمۇ ياخشى بولۇپ قالدى، يەنە تېخى، بىر كېچە - كۈندۈز يەتكۈدەك ئوزۇق تەييارلىۋالدىم. بېلىق، سەن قېيىقنى سۆرەپ كېتىۋەرسەن. »

شۇ تاپتا ئۇنىڭ ئەھۋالى ھەرگىز ئۆزى ئېيتقان دەك ياخشى ئەمەس ئىدى، چۈنكى ئۇنىڭ دولىسى تاننىڭ بېشى بىلەن ئاغرىشتىن تەرەققىي قىلىپ ھەتتا ئاغرىقىنىمۇ سەزمەيدىغان پالەچ ھالغا بېرىپ يەتكەن ئىدى. ئۇ: « بۇنىڭدىنمۇ بەكرەك پالاكەت باسىدىغان ئىشلارمۇ بولىدىغۇ، بىر قولۇم سەل - پەل غىرىلىپ كەتكەن بىلەن، يەنە بىر قولۇمنىڭ پېيى تارتىلىدىغان بولۇپ قالدى. ئىككى پۇتۇمۇ ساپ - ساقلا تۇرۇپتۇ. ئۇنىڭ ئۈستىگە ئوزۇقلۇق مەسىلىسىدە ئۇنىڭدىن غالىپ كېلىۋاتىمەن، دەپ ئويلىدى.

گۈگۈم چۈشتى، سېنتەبىر ئېيىدا كۈن پېتىش بىلەنلا قاراڭغۇ چۈشىدۇ. ئۇ قېيىقنىڭ باش تەرىپىدىكى يېرىق تاختايغا يۆلەنگىنىچە بەدىنىنى قېيىقتىن ئېگىز چىقىرىپ ئولتۇراتتى. دەسلەپكى يۇلتۇزلار تۈركۈمى پەيدا بولدى. بۇ يۇلتۇزلار ئۇنىڭ يىراقتىكى دوستلىرى ئىدى.

«ئاشۇ بېلىقمۇ مېنىڭ دوستۇم، - دېدى ئۇ خۇشاللىق بىلەن، - بۇنداق بېلىقنى مەن ئەزەلدىن كۆرۈپمۇ باقمىغان. ئاڭلاپمۇ باقمىغان. بىراق، مەن ئۇنىڭ جېنىنى ئالماي قويمايمەن. ھېلىمۇ ياخشى، بىز يۇلتۇزلارنى ھالاك قىلىۋېتىشنى ئويلىمايتىكەنمىز. »

ئەگەر بىر ئادەم، ھەر كۈنى ئاينى ئولتۇرىمەن دەپ چىقىدىغان بولسا، قانداق ئەھۋال يۈز بېرەتتى؟ ئۇنداقتا ئاي قېچىپ كېتەتتى. ئەگەر بىر ئادەم ھەر كۈنى كۈنى ئولتۇرىمەن دەپ چىققان بولسا، ئۇ چاغدا قانداق ئەھۋاللار يۈز بېرەتتى؟ بىز كىچىگىمىزدىنلا تەلەپلىكىمىز.

ئۇ ھېچنەمە يېيەلمىگەن ھېلىقى بېلىققا ئىچ ئاغرىتاتتى، لېكىن يەنە ئۇنى ئولتۇرۇش ئىرادىسىدىنمۇ قايتمايتتى.

«ئۇنىڭ گۆشى نۇرغۇن ئادەملەر يېسىمۇ يېتەر - ھە! بىراق ئۇلار شۇنى يېيىشكە لايىقمۇ؟ لايىق ئەمەس، ئەلۋەتتە لايىق ئەمەس - دە. ئۇنىڭ يۈرۈش - تۇرۇشى، تەقى - تۇرقى، گۈزەللىكىدىن قارىغاندا، ھېچكىممۇ ئۇنىڭ گۆشىنى يېيىشكە لايىق ئەمەس... بۇ ئىشلارنى ئانچە ئۇقۇپ كەتمەيمەن. لېكىن، بىز ئاي،

كۈن ياكى يۇلتۇزلارنى ئۆلتۈرۈش خىيالىدا بولساق بولمايدۇ، ئۇلار ھامان ياخشى - دە. دېڭىزدا كۈن كەچۈرۈپ تۇرۇقلۇق، ئۆز قېرىنداشلىرىمىزنى ئۆلتۈرگىنىمىزمۇ يېتەر... مەن ھازىر ئەڭ ياخشىسى، قېيىقنىڭ سۈرۈلۈپ كېتىۋاتقانلىقى ھەققىدە باش قاتۇراي، بۇ ئىشنىڭ خەتەرلىك تەرىپىمۇ، ياخشى تەرىپىمۇ بار. مۇبادا ئۇ تاننى كۈچىنىڭ بىرچە سىلكىيدىغان بولسا ياكى قېيىقنىڭ يۈرۈشىنى تىزگىنلەپ تۇرىدىغان پالاق، تازا جايغا قويۇلمىغان بولسا ۋە ياكى قېيىق ئاستا مېڭىپ تۇرمىسا، ئۇ ھالدا، مەن شۇنچە كۆپ قارماق تانلىرىم بىلەن بېلىقلارنى قولدىن بېرىپ قويىمەن. قېيىقنىڭ يېنىك بولغىنى ماڭمۇ، بېلىقنىمۇ ئاۋارىچىلىك ئېلىپ كېلىدۇ. بىراق يەنە بىر جەھەتتىن، مېنىڭ بىخەتەرلىكىمگە پايدىلىق بولۇۋاتىدۇ، چۈنكى، بېلىق قارماققا ئىلىنغاندىن بېرى قېيىقنى راسا كۈچەپ تارتىپ باقمىدى. قانداق ئەھۋاللارغا دۇچ كەلمەي، يۈنۈش بېلىقنىڭ ئىچ - باغرىنى تازىلىۋېتىپ، ئۇنىڭدىن ئازراق يەپ، ئۆزۈمگە ئازراق دەرمان قوشاي، ھەر ھالدا ئۇنى چىرتىپ قويماي... ھازىرچە بىرەر سائەت ئارام ئېلىپ تۇرۇپ، بېلىق جىمغاندا، قېيىقنىڭ تۇمشۇقىغا بېرىپ ئۆز ئىشىمنى قىلغاچ، كېيىنكى ئىشلار توغرىسىدا بىر قارارغا كېلەي. شۇ ئارىلىقتا، ئۇنىڭ قانداق ھەرىكەتلىنىدىغانلىقى ۋە ئۇنىڭدا ئۆزگىرىش بولغان - بولمىغانلىقىنى كۆرۈۋالالايمەن. پالاقنى بۇ يەرگە قويۇپ قويۇشنىڭ ئۆزىگۈ تازا ئەپچىل چارە. بىراق شۇ تاپتا جان بىلەن ئوينىشىدىغان پەيت كېلىپ قالدى. بېلىق بۇرۇنقىدەكلا يۇۋاشلىق بىلەن كېتىۋاتىدۇ، قارماق ئۇنىڭ ئاغزىنى ئېلىپ تۇرغاچقا، ئۇ، ئاغزىنى چىڭ يۇمۇۋاپتۇ. قارماقنىڭ ئۇنىڭغا بېرىۋاتقان جازاسى تېخى ھېچ گەپ ئەمەس. ئاچلىق ئۇنى جازالاۋاتىدۇ، ئۇنىڭ ئۈستىگە ئۇ، تازا ھەيران قارلىق بىر ئىشقا يولۇقتى، مانا بۇ ئۇنىڭغا بېرىلگەن ئەجەللىك جازا - دە. قېرى سەن ئارام ئېلىۋەر، ئۇمۇ قېيىقنى سۆرەپ مېڭىۋەرسۇن، قالغان گەپنى ۋاقتى كەلگەندە بىر نەرسە دېمەمسەن.

ئۇ ئۆزىنىڭ ئىككى سائەت ئارام ئالغىنىغا ئىشەندى. يېخى ئاي چىقمىغانلىقتىن، ئۇ شۇ تاپتا قايسى ۋاقىت بولغانلىقىنى بىلەلمىدى. ئەمىلىيەتتە ئۇ كۆڭۈلدىكىدەك ئارام ئالمىغان ئىدى. ئۇنىڭ ئارام دېگىنى ئۆزىگە تەسەللىي بېرىش ئۈچۈن ئېيتقان سۆزى ئىدى. ئۇنىڭ مۇرىسى بۇرۇنقىدەكلا تاننىڭ تارتىشىغا چىداپ تۇراتتى. سول قولىنى قېيىقنىڭ گېۋىكىگە قويۇۋالغان ئىدى. چۈنكى قېيىققا چىڭ يۆلىنىۋېلىشنىڭ ئۆزىمۇ بېلىققا نىسبەتەن قارشىلىق كۈچىنى ئاشۇراتتى.

«تانىنى قېيىققا باغلاپ قويۇشقۇ ئاسان ئىش. ئەمما بېلىق بىرلا تولغىنىپ تاننىنى ئۈزۈۋېتىپ قالسا، ئىشنىڭ بۇزۇلغىنى شۇ. مەن جەزمەن تاننىنىڭ سالمىقىنى بەدىنىم بىلەن تىرەپ تۇرۇشۇم كېرەك. ئۇنداقتا زۆرۈر تېپىلغان ھامان تاننىنى ئىككى قوللاپ چۈشۈرۈپ بېرەلەيمەن.»

«بىراق سەن يەنە ئۇخلىشىڭ كېرەك، قېرى،. ئۇ يەنە سۆزلىگىلى تۇردى،. بېرىم كۈن ۋە بىر كېچە ئۆتۈپ كەتتى. بۈگۈن ئىككىنچى كۈنى بولۇپ قالدى، سەن تېخىچە ئۇخلىمايۋاتسەن، ئۆزۈڭگە دەققەت قىلغىن. ئۇ جىم تۇرغان مۇشۇ پۇرسەتتىن پايدىلىنىپ بىردەم ئۇخلىۋالغىن. بۇنداق ئۇخلىماي كېتىۋەرسەڭ، بېشىڭ ئېلىشىپ قالىدۇ.»

ھازىر كاللام سەگەك، بەلكى بارغانسېرى سەگەكلىشىپ كېتىۋاتىدۇ. سەگەكلىكتە يۇلتۇز قېرىنداشلىرىمدىن قېلىشمايۋاتىمەن. بىراق يەنە ئۇخلىشىم كېرەك. يۇلتۇزلارمۇ، كۈنمۇ، ئايىمۇ ئۇخلايدىغۇ. جىددىي ئېقىن، دولقۇن بولمىغان چاغدا ھەتتا دېڭىز - ئوكيانلارمۇ ئۇخلايدىغۇ. ئۇخلاشنى ئۇنتۇپ قالسام بولماس، بىر ئامال قىلىپ ئۇخلاي. قارماق تاننىسى ئۈچۈن، ئەڭ ئاددىي، ئەڭ ئىشەنچلىك بىر چارە تاپاي. ئاۋۋال ئۇياققا ئۆتۈپ، يۇنۇس بېلىقىنى ئوبدان جايلاشتۇرۇپ قويماي. زادى ئۇخلايدىغان بولسام، پالاقنى، قېيىقنى تىزگىنلەپ تۇرغۇدەك قىلىپ تۈزۈكرەك ئورۇنلاشتۇرۇپتەي. بىراق بۇنداق قىلىش بەك خەتەرلىك.

«بولدىلا، ئۇخلىماي مۇشۇنداق كېتىۋېرەي، ئەمما بۇنداق قىلىشىمۇ بەك خەتەرلىك». دېدى ئۇ ئۆز-ئۆزىگە پىچىرلاپ.

ئۇ يەنە ئۆمىلەپ، قېيىقنىڭ تۇمشۇقىغا باردى. يۇ، لېكىن دەككە - دۈككە ئىچىدە بېلىق سۆرەپ كېتىۋاتقان تانغا تېگەلمىدى. لېكىن: ئۇمۇ مۈگدەۋاتقان بولسا كېرەك، شۇڭا مەن ئۇنى سىلىكىپ يۈرۈپ، ئارام ئالدۇرماي ئولتۇرقىمەن، دەپ ئويلىدى.

ئۇ قېيىقنىڭ تۇمشۇقىغا بارغاندىن كېيىن، ئارقىسىغا بۇرۇلۇپ، دولىسىنى بېسىپ تۇرغان تاننىنى سول قولى بىلەن كۆتۈرۈپ تۇرۇپ، ئوڭ قولى بىلەن پىچىغىنى قىنىدىن سۇغىرىۋالدى. شۇ تاپتا يۇلتۇزلار نۇرلىنىپ كەتكەنلىكتىن، ئۇنىڭ كۆزلىرى ھېلىقى يۇنۇش بېلىقىنى ناھايىتى ئېنىق كۆرەلەيدى - دە، پىچاقنى ئۇنىڭ بېشىغا سانجىپ، ئۇمۇ قېيىقنىڭ تۇمشۇقىدىن ئېلىپ چىقتى ۋە بىر پۇتى بىلەن يۇنۇس بېلىقىنىڭ تېنىگە دەسسەپ تۇرۇپ، ئۇنىڭ قۇيرۇقىدىن تارتىپ تاكى تۆۋەنكى كالىپۇگىگىچە يېرىپ تاشلىدى. ئاندىن پىچاقنى تاشلاپ قويۇپ،

بېلىقنىڭ ئىچ-قارنىنى پاكىز تازىلىدى، بىردىنلا بېلىقنىڭ ئاشقازىنى ئۇنىڭ قولىغا ئېغىر ۋە سىلىق ئۇرۇندى، ئۇنى يېرىپ كۆرۈۋېدى، ئاشقازاننىڭ ئىچىدىن ئىككى تال يېڭى ئۇچار بېلىق چىقتى، بوۋاي ئۇچار بېلىقنى بىر چەتكە قاتار قويۇپ، ئوڭ پۇتى بىلەن يۇنۇس بېلىقنىڭ بېشىغا دەسسەپ، ئۇنىڭ تېرىسىنى سويىدى ۋە ئىككى يېنىدىكى گۆشلەرنى قۇيرۇقىدىن بېشىغىچە قويماي كېسىۋالدى.

ئۇ بېلىقنىڭ ئۈستىخانلىرىنى ئېلىپ سۇغا تاشلاپ، سۇدا قاينام ھاسىل بولىدىغان - بولمايدىغانلىقىغا قاراپ تۇردى، بىراق ئۈستىخانلار سۇغا چۈشكەندىن كېيىن پارقىرىغاندەك قىلىپلا سۇغا چۆكۈپ كەتتى. ئاندىن بوۋاي ئارقىسىغا بۇرۇلۇپ، ھېلىقى ئىككى تال ئۇچار بېلىقنى ئىككى پارچە يۇنۇس بېلىقنىڭ گۆشى ئىچىگە تىقىپ قويغاندىن كېيىن، پىچىغىنى قىنىغا سېلىپ، ئاستا ئۆمىلەپ قېيىقنىڭ بېشى تەرەپكە كېتىپ قالدى. ئۇنىڭ دولىسى قارماق تانىسىنىڭ سالمىغىدىن ئېگىلىپ قالغان ئىدى، ئوڭ قولىدا بىر تال بېلىق تۇراتتى.

ئۇ قېيىقنىڭ باش تەرەپىگە بارغاندىن كېيىن، يۇنۇس بېلىقنىڭ ئىككى پارچە گۆشىنى تاختاي ئۈستىگە قويۇپ قويدى. ئاندىن دولىسىدىكى قارماق تانىسىنى بىر تەرەپكە ئازراق يۆتكىۋالغاندىن كېيىن، سول قولى بىلەن قېيىقنىڭ گىرۋىكىگە يۆلىنىپ تۇرۇپ، ئۇچار بېلىقنى قولىغا ئالدى. دە، ئېڭشىپ تۇرۇپ ئۇنى سۇدا چايقىدى ۋە قولىغا ئۇرۇلۇۋاتقان سۇغا قاراپ، سۇنىڭ تېزلىگىنى مۆلچەرلىدى. سۇنىڭ كۈچى ئاستىلاپ قالغان ئىدى، ئۇ، قولىنى قېيىقنىڭ تاشقى تەرەپىگە سۈركىگەن چاغدا، سۇ يۈزىدە پەيدا بولغان سانسىز فوسفور نۇرلىرى ئاستا-ئاستا لەيلەپ، قېيىقنىڭ ئارقىسىدا قالدى.

«ئۇ، يا ھېرىپ قالدى، يا بولمىسا ئارام ئېلىۋاتىدۇ، دېدى بوۋاي، ئەمدى مەن بۇ يۇنۇس بېلىقنى يەۋىتىپ، ئازراق ئارام ئالغاي، كۆزۈمنى يۇمۇۋالاي.»
تۈن سوغىقى ئاستا-ئاستا كۈچىيىۋاتاتتى. بوۋاي، يۇلتۇزلارنىڭ يورۇقىدا، يۇنۇس بېلىقنىڭ يېرىمىنى ۋە بىر تال ئۇچار بېلىقنى يەۋەتتى. ئۇ، بۇرۇنلا ئۇچار بېلىقنىڭ ئىچ-باغرىنى تازىلاپ، بېشىنى كېسىپ تاشلىۋەتكەن ئىدى.

«يۇنۇس بېلىغىنى پىشۇرۇپ يېگەن بولسام قانچىلىك مەززىلىك بولاتتى - ھە! - دېدى ئۇ، - خام بېلىق نېمە دېگەن لاۋزا. بۇنىڭ يا تۈزى بولمىسا، بېلىق تۇتقىلى چىقمايمەن.»

ئەگەر مەن كالا ئىشلەتكەن بولسام، كەچكە دېڭىز سۈيىنى قېيىقنىڭ بېشىغا چاچرىتىپ، تۈز ھاسىل قىلغان بولاتتىم. بىراق، ئۇنداق قىلسام، يۇنۇس

بېلىقنى قاراڭغۇ چۈشكىچىمۇ تۇتالمىغان بولاتتىم. يەنىلا تەييارلىقىم كەم بولۇپتۇ. خەير مەيلى، مەن ئۇنى لەززەتلەنگەن ھېسسىياتتا يەي، بەلكىم كۆڭلۈمگە تەگمەس. بۇلۇتلار شەرققە قەراپ كېڭىيىپ، ئۇنىڭغا تونۇش يۇلتۇزلار بىر بىرلەپ يوقماقتا ئىدى. شۇ تاپتا، شامال پۈتۈنلەي توختىغانلەقتىن، ئۇ گويىا ئۆزىنى بۇلۇتلۇق چوڭقۇر جىلغىغا كىرىپ قالغاندەك ھېس قىلدى.

«ئۈچ - تۆت كۈندىن كېيىن ھاۋا بۇزۇلىدۇ، - دېدى ئۇ، - بۈگۈن - ئەتە ھېچ گەپ يوق. ھازىرلا ئىشلارنى ئوبدان جايلاشتۇرۇپ قويۇپ، بېلىق جىم تۇرغان مۇشۇ پۇرسەتتىن پايدىلىنىپ بىر ئاز ئۇخلىۋالاي.»

ئۇ قارماق تانىسىنى ئوڭ قولىدا چىڭ تۇتۇپ، قولىنى يوتىسى بىلەن بېسىپ، پۈتۈن ئېغىرلىقىنى قېيىقنىڭ بېشىدىكى ياغاچ تاختىغا چۈشۈردى. ئاندىن مۇرىسىدىكى قارماق تانىسىنى ئازراق تۆۋەنلىتىپ، سول قولى بىلەن ئۇنى مەھكەم تۇتۇۋالدى.

بۇنى چىڭ ئىگەللەپ تۇرالمىساملا، ئوڭ قولىم ئۇنى چىڭ تۇتۇپ تۇرالايدۇ. ئۇخلاۋاتقان چېغىمدا، تانا قېچىپ كەتكۈدەك بولسا، سول قولىم مېنى ئويغىتىدۇ. ئەمدى ئوڭ قولىمغا بەكرەك زور كېلىدىغان بولدى. بىراق، ئۇ جاپا تارتىشقا كۆنۈككۈ. 20 مىنۇت بولامدۇ، يېرىم سائەت بولامدۇ، ئىشقىلىپ كۆزۈمنى بىر ئاز يۇمۇۋالساملا ياخشى بولغىنى، دەپ ئويلىدى ئۇ ۋە بەللىرىنى ئېگىپ بەدىنى بىلەن قارماق تانىسىنى تىرەجەپ، پۈتكۈل ئېغىرلىقىمنى ئوڭ قولىغا سالغان پېتى ئۇيقۇغا كەتتى.

ئۇ چۈشىدە، 8-10 ئىنگىلىز مىلى ئۇزۇنلۇقتا سوزۇلغان بىر توپ يۇنۇس بېلىقىنى كۆردى، بۇ دەل ئۇلارنىڭ جۈپلىشىدىغان كۈنلىرى بولغاچقا، ئۇلار سەكرىشىپ، بېلىنىڭ ئۈستىنى يۇقىرىغا چىقارغاندىن كېيىن، يەنە پەسلەپ، ئۆزلىرى سەكرەپ چىققاندا ھاسىل بولغان قاينام ئىچىگە غايىب بولاتتى.

ئۇندىن كېيىن ئۇ، چۈشىدە يەنە قىيپاش سوزۇلغان سارغۇچ دېڭىز ساھىلىنى ۋە گۇگۇم ۋاقتىدا دېڭىز ساھىلىنى بويلاپ كېلىۋاتقان بىر دانە شىرنى كۆردى. ئۇنىڭ كەينىدىن يەنە بىر مۇنچە شىرلارمۇ كېلىۋاتاتتى. ئۇ، ئېڭىكىنى قېيىقنىڭ بېشىدىكى ياغاچ تاختىغا تىرىگەن ھالدا تۇراتتى. ئۇنىڭ قېيىقى دېڭىزنىڭ كەچكى شامىلىغا يۈزلىنىپ، شۇ يەردە توختىغان ئىدى. شۇ تاپتا، ئۇ ئادەتتىن تاشقىرى شاتلىققا چۆمگەن ئىدى...

ئاي چىققىلى خېلى بولۇپ قالغان بولسىمۇ، ئۇ يەنىلا ئۇيقۇدا ئىدى. ھېلىقى چوڭ بېلىق غەم-ئەندىشىسىز ھالدا قېيىقنى سۆرەپ مېڭىۋېرىپ، بىر قاينام ئىچىگە ئېلىپ كىردى.

بوۋاي، ئوڭ ئالقىنى يۈزىگە قاتتىق ئۇرۇلۇش بىلەن ئويغاندى، قارماق تانىسى ئۇنىڭ ئوڭ قولىدىم شاررىدە سېرىلىپ چىقىپ، قولىنى خېلى ئاغرىتتى، سول قولى ئۇيۇشۇپ كەتكەنلىكتىن، ئوڭ قولى بىلەن كۈچىنىڭ بېرىچە تارتىشىپ باققان بولسىمۇ، تانا بۇرۇنقىدەكلا سېرىلىپ كېتىۋاتاتتى. ئاخرىدا ئۇ، سول قولى بىلەن تانغا مەھكەم ئېسىلىپ، ئوڭدىسىغا يېتىپ تۇرۇپ تارتتى. تانا ئۇنىڭ مۇرىسىنى ۋە سول قولىنى ئاغرىتتى. چۈنكى بارلىق سالماق سول قولغا چۈشۈۋاتقانلىقتىن، سول قولى ئېچىشىپ ئاغرىماقتا ئىدى. ئۇ بېشىنى ئارقىسىغا بۇراپ سۇ ئۈستىدە بىر ئوبدان يېيىلىپ تۇرغان قارماق تانىسىنى كۆردى، دەل شۇ پەيتتە، ھېلىقى بېلىق قاتتىق سىلكىنىپ، دېڭىز سۈيىدە زور بۇرغۇن كۆتىرۋېتىپ، شىددەت بىلەن يەنە سۇ ئاستىغا كىرىپ كەتتى. بېلىق تىنماي سەكرىمەكتە ئىدى. قارماق تانىسى توختىماي چۈشۈپ كېتىۋاتقان بولسىمۇ، قېيىق يەنىلا ناھايىتى تېز يۈرەتتى.

بوۋاي بولسا تانىنى جان-جەھلى بىلەن تارتىپ تۇرغاچقا، تانا ئۇزۇلۇپ كەتكىلى تاس قالغان ئىدى. ئۇ شۇ تاپتا سۈرۈلۈپ، قېيىقنىڭ ئارقا تەرىپىگە بېرىپ قالغان بولۇپ، يۈزىنى يۇنۇس بېلىقىنىڭ گۆشىگە چاپلىغان پېتى قىمىر قىلماي تۇراتتى.

«ئويلىمىغان ئىش يۈز بەردى،- دېدى ئۇ،- ئەمدى تارتماسقا ئامال يوق.»
ئۇمۇ تانىنىڭ ئازابىنى تارتىپ باقسۇن،- دەپ ئويلايتتى بوۋاي،- جاپانىڭ تەمىنى تېتىسۇن.

بېلىق ئەمدى سەكرەشتىن توختىغان ئىدى، شۇ تاپتا دېڭىز سۈيىنىڭ شاۋقۇنى ۋە بېلىق چۆكۈپ كېتىۋاتقان چاغدىكى سۇدىن چىققان ئاۋازلار ئاڭلىناتتى. بوۋاينىڭ قارماق تانىسى قىيۋەتكەن قولى تازا ئاغرىۋاتاتتى. لېكىن ئۇ بۇنداق ئىشنىڭ يۈز بېرىدىغانلىقىنى بۇرۇنلا بىلەتتى، شۇڭا ئامال قىلىپ تانىنى قولىدىكى قاپارتقۇ بار يەرلەرگە توغرىلىۋالغانلىقتىن، ئالقىنى ۋە بارماقلىرىغا ئانچە زەخمە يەتمىگەن ئىدى.

بالا بىللە بولغان بولسا، تانىنى سۇدا يۇمشىتىپ قويغان بولاتتى، - دەپ ئويلىدى ئۇ، - ھەي، نېمىلا بولمىسۇن، بالا بۇ يەردە بولغان بولسا ئەجەپ ياخشى بولاتتى...

قارماق تانىسى سۇغا قاراپ سېرىلا-سېرىلا ئەمدى ئاستىلەپ قالغان ئىدى، ئۇ تانىغا مەھكەم ئېسىلىپ تۇرغانلىقتىن، بېلىقمۇ تانىنى ھەر بىر دىيوم تارتىش ئۈچۈن خېلى كۆپ كۈچ سەرپ قىلغان ئىدى. شۇ تاپتا ئۇ، تاختايدىن بېشىنى كۆتۈرۈپ، يۈزىنى ھېلىقى بېلىق گۆشىدىن ئاجراتتى ۋە يۈكۈنۈپ تۇرۇپ ئاستا-ئاستا ئورنىدىن تۇردى. ئۇ، قارماق تانىسىنى يەنىلا چىقىرىپ بېرىۋاتقان بولسىمۇ، بارغانسېرى ئاستىلاپ كېتىۋاتاتتى. شۇڭا ئۇ تىرىشىپ يۈرۈپ، يۈگەلگەن تانىغا پۇتى يەتكۈدەك جايغا بېرىۋالدى. تانا خېلى كۆپ ئىدى. بېلىق سۇ ئىچىدە يېڭى قارماق تانىنىڭ توسقۇنلۇقىغا ئۇچىرماي قالمايتتى.

ئۇ بايىدىن بېرى ئون نەچچە قېتىم سەكرىدى، ئۇنىڭ ئىلىكلىرى ھاۋا بىلەن توشۇپ كەتتى، ئەمدى ئۇ ئۆلۈپ قالسىمۇ، مەن تارتىپ چىقارالمىغۇدەك چوڭقۇرلۇققا كىرىپ كېتەلمەيدۇ. بىردەمدىن كېيىن ئۇ بۇرۇلغان چاغدا مەن چوقۇم ئۇنى تىزگىنلەپ ئالالايمەن. ئۇ نېمىدىن چۆچۈپ شۇنداق تۇيۇقسىز سەكرەپ كەتتىكىن- تاڭ؟ پەممىچە، ئۇ ئاچلىقتىن ئەسەبىيلىشىپ كېتىۋاتىدۇ، يا بولمىسا كېچىدە بىر نەرسىدىن قورقۇپ كەتتى. بەلكىم تۇيۇقسىز قورقۇنۇپ ئىچىدە قالغان بولۇشىمۇ مۇمكىن. ئۇنىڭ بىردىنلا ئاشۇنداق سالماق، كۈچلۈك، قورقماس، ئۆزىگە ئىشىنىدىغان بولۇپ كېتىشى ھەقىقەتەن ھەيران قالدۇرۇش.

«قېرى، ئەڭ ياخشى سەنمۇ قورقما، سەندىمۇ ئىشەنچ بولسۇن، - دېدى ئۇ ئۆزىگە مەدەت بېرىپ، - تانىغا ئېسىلۋالغىنىڭ بىلەن تانىنى يىغۋالمايسەن، بىر ئازدىن كېيىن ئۇ بۇرۇلىدۇ.»

بوۋاي ئەمدى سول قولى ۋە گەۋدىسى بىلەن بېلىقنى تارتىپ تۇردى. - دە، بېلىنى ئېگىپ، ئوڭ قولى بىلەن بىر ئوچۇم سۇ ئېلىپ، مەڭزىگە چاپلىشىپ قالغان يۇنۇس بېلىقىنىڭ گۆشىنى يۇيۇۋەتتى. ئۇ ئۆزىنىڭ يۇنۇس بېلىقىنىڭ گۆشىدىن كۆڭلى ئاينىپ قۇسۇۋەتسە، ئاجىزلاپ كېتىشىدىن ئەنسىرەيتتى. ئۇ يۈزىنى پاكىز سىپىۋەتكەندىن كېيىن، ئوڭ قولىنى قېيىقنىڭ گىرۋىكىدىن چىقىرىپ تۇرۇپ، دېڭىز سۈيىدە چايقىدى ۋە قولىنى سۇغا چىلاپ تۇرۇپ، كۈن چىقىشتىن ئىلگىرى تاڭ نۇرىغا سەپسالدى.

ئۇ شەرققە قاراپ كېتىۋاتقاندا قىلىدۇ. بۇ، ئۇنىڭ چارچاپ كەتكەنلىكتىن سۇنىڭ ئېقىشىغا قاراپ ماڭغانلىقىدىن دېرەك بېرىدۇ. بىردەمدىن كېيىن ئۇ بۇرۇلىدۇ. ئەنە شۇ چاغدىلا بىزنىڭ رەسمىي ئىشلىشىمىز باشلىنىدۇ. ئۇ ئوڭ قولىنىڭ سۇدا تۇرۇۋاتقىنىغا خېلى ئۇزۇن بولغانلىقىنى ئېسىگە ئالدى. دە، قولىنى سۇدىن تارتىۋېلىپ تىكىلىپ قاراپ قويدى. -چاتاق يوق،- دېدى ئۇ،- جاپا تارتىش، ئەر كىشى ئۈچۈن ھېچ گەپ ئەمەس.

ئۇ تاننى پەم بىلەن ئوڭ قولىغا ئالدى ۋە قولىدىكى باياتىن تانا قىسىپ كەتكەن جايلارنى ئاۋايلاپ، تاننى يېقىن كەلتۈرمىدى. ئاندىن تاننىڭ دولىسىدىكى سالمىغىنى باشقا جايغا يەڭگۈشلەپ، سول قولىنى قېيىقنىڭ ئۇ تەرىپىدىكى سۇغا يەتكۈدەك قىلۋالدى. «سېنىڭ قىلغان ئىشلىرىڭ خېلى جايىدا،- دېدى ئۇ سول قولىغا،- ئەپسۇسكى بىر نۆۋەت سېنى زادىلا تاپالماي كەتتىم.

«نېمىشقا مېنىڭ ھەر ئىككى قولىم ئوخشاش يارالمىغان بولغىدى؟ بەلكىم ئاشۇ قولىمنى ئوبدان تاۋلىمىغانلىقىمدىن بولسا كېرەك. بىراق، ئۇ تاۋلىنىمەن دېسە پۇرسەت كۆپقۇ ھەر ھالدا ئۇ بۈگۈن كېچە ئوبدان ئىشلەپ بەردى. بىراق بىر قېتىم ئۇنىڭ پېيىمۇ تارتىشىپ قالدى. ئەمدى ئۇنىڭ پېيى تارتىشىپ قالىدىغان بولسا، تانغا تازا غاجلىتىمەن.

ئۇ مۇشۇنداق ئويلاردا بولۇۋاتقاندا، مېڭىسىنىڭ ئانچە سەگەك ئەمەسلىكىنى سەزدى ۋە يۇنۇس بېلىقىدىن يەنە ئازراق يەۋېلىش لازىملىقىنى ھېس قىلدى. بىراق:

«ئۇنى يەيمەن دەپ كۆڭلۈمنى ئېلىشتۇرۇپ كۈچۈمدىن كەتكەندىن كۆرە، بېشىم قېيىپ كېتىۋاتسىمۇ، مۇشۇنداق يۈرۈۋەرگىنىم ياخشى،- دېدى يەنە ئۇ ئۆز- ئۆزىگە پىچىرلاپ،- ئەمدى يېمەي. يېگىنىم بىلەن قورسىقىمغا كىرگەندىن كېيىن بەربىر جىم تۇرمايدۇ، چۈنكى ھېلىلا مەڭزىمنى ئۇنىڭغا چاپلاپ تۇرغانىم، ئۇنى مەن چىرىپ كەتكۈچە قويۇپ تۇراي، بولمىسا بىرەر جىددى ئەھۋال بولۇپ قالسا چاتاق بولىدۇ. نېمىلا دېگەن بىلەن بىر نەرسە يېيىش ئارقىلىق مادار توپلاش ۋاقتى ئۆتۈپ كەتتى. ھەي، قېرى، ئۆزۈڭمىزە تازا ئەخمەككەنسەن، يەنە بىر تال ئۇچار بېلىقنى يەۋەتسەڭلا بولىمىدۇ».

پاكىز يۇيۇۋېتىلگەن ئۇچار بېلىق تاختاينىڭ ئۈستىدە تۇراتتى. ئۇ، سول قولى بىلەن ئۇنى ئېلىپ ئاغزىغا سالدى ۋە بېشىدىن قۇيرۇقىغىچە قالدۇرماي ئۈستىخانلىرىغا قەدەر يۇمشاق چاپناپ يەۋەتتى.

ئۇنىڭ قۇۋۋىتى ھەر قانداق بېلىقنىڭكىدىن كۆپ، ماڭا ئېھتىياجلىق كۈچ شۇنىڭدىن چىقىدۇ. دەپ ئويلىدى بوۋاي، قىلالايدىغان ئىشلىرىمنىڭ ھەممىسىنى قىلىپ بولىدۇم. ئەمدى ئۇ بۇرۇلغاندا، ئۇنىڭ ئەدىبىنى تازا بېرىپ قويماي.

دەل كۈن چىقۇۋاتقاندا بېلىق بۇرۇلۇشقا باشلىدى. بوۋاي دېڭىزغا چۈشكەندىن بېرى قۇياشنىڭ ئۈچىنچى قېتىم چىقىشى ئىدى.

قىياش تاشلىنىپ تۇرغان تانا توسىۋالغانلىقتىن، ئۇ بېلىقنىڭ بۇزۇلۇۋاتقانلىقىنى دەماللىققا كۆرەلمىدى. كۈن تېخى ئەتىگەن ئىدى. ئۇ، تاننىڭ سالىمى يەڭگىلەپ قالغاندەك ھېس قىلىپ، ئۇنى ئوڭ قولى بىلەن يېنىك تارتىپ تۇردى. بىر ئازدىن كېيىن بۇرۇنقىدەكلا تاناپتەك چىڭىپ كەتتى - دە، گويا ئۈزۈلۈپ كېتىدىغاندەك كۆرۈندى. شۇڭا ئۇ مۇرىسى بىلەن بېشىنى تاننىڭ ئاستى تەرىپىدىن چىقىرىپ، پۈتۈن كۈچى بىلەن تاننى ئىككى قولىلاپ غۇلاچلاپ تارتىشقا باشلىدى. ئۇنىڭ ماغدۇرسىز ئىككى پۈتى ۋە گەۋدىسى تاننىڭ تارتىشىغا ئەگىشىپ، ئالدى - كەينىگە ۋە ئوڭ - سولغا دەلدۈگۈنۈپ تۇراتتى.

«بۇ بىر چوڭ چەمبىرەك، - دېدى ئۇ، - بىراق ئۇ بەربىر بۇرۇلدى.»

بىردەمدىن كېيىن، ھەرقانداق قىلىپمۇ تاننى ئۈستىگە تارتالمىدى، بىراق ئۇ، تاننى يەنىلا مەھكەم تۇتۇقلۇق ئىدى. شۇ ئەسنادا ئۇنىڭ كۆزى كۈننىڭ نۇرىدا تانا ئۈستىدىكى سۇ تامچىلىرىنىڭ ھەر تەرەپكە چاچراۋاتقانلىقىنى كۆردى. ئارقىدىن قارماق تانىسى ئۇنىڭ قولىدىن ئۇچقانداك چىقىپ كەتتى. بوۋاي ھاپىلا - شاپىلا زوڭزىيىپ ئولتۇرۇۋېلىپ، ئىلاجىسىز ھالدا ئۇنى قاپ - قاراڭغۇ سۇ ئىچىگە قويۇپ بېرىشكە باشلىدى.

«ئۇ چوڭ چەمبىرەك ھاسىل قىلىپ چۆرگىلەۋاتىدۇ» - دېدى ئۇ، ئاندىن: بار كۈچۈم بىلەن تانغا مەھكەم ئېسىلىۋېلىشىم كېرەك. تاننى مەھكەم تارتىپ تارالساملا، ئۇنىڭ ئايلىنىش دائىرىسى كىچىكلەپ بارىدۇ. بىرەر سائەتتىن كېيىن ئۇنى كۆرەلىشىممۇ مۇمكىن. ھازىرچە ئۇنى ئوبدان كونتىرول قىلىپ تۇرۇپ، بىردەمدىن كېيىن جەھەننەمگە يوللىماي قويمايمەن، دەپ ئويلىدى.

بىراق بېلىق يەنلا ئالدىرىماي - تېنىمەي ئاستا-ئاستا چۆرگىلەۋاتاتتى. ئىككى سائەت ئۆتكەندىن كېيىن بوۋاينىڭ پۈتۈن بەدىنى چىلىق-چىلىق تەرگە چۆمۈلدى. قاتتىق چارچىغانلىقتىن ھەتتا ئۇنىڭ سوۋگە كلىرىمۇ سىر قىراپ ئاغرىماقتا ئىدى. بىراق، شۇ تاپتا چەمبىرەك خېلىلا كىچىكلەپ قالغانلىقتىن، بوۋاي تانىنىڭ يانتۇلۇقىدىن بېلىقنىڭ بىر تەرەپتىن ئۈزۈپ، بىر تەرەپتىن ھەدەپ يۇقىرى ئۆرلەۋەتقانلىقىنى كۆردى.

يەنە بىر سائەتتىن كېيىن، بوۋاي كۆز ئالدىدا تەۋرىنىپ تۇرغان قارا توچكىلارنى كۆردى، بېشىدىن ئاققان تەر ئۇنىڭ كۆزىنى، قاپقىدىكى ۋە پېشانىسىدىكى جاراھەتلەنگەن جايىنى ئېچىشتۇرماقتا ئىدى. ئۇ، قارا توچكىلاردىن قورقمايتتى. شۇڭا تانىنى كۈچەپ تارتقاچ، قارا توچكىلارنىڭ ئادەتتىكىچە ئىكەنلىكىنى كۆردى. ئەمما شۇ چاغدا ئۇ ئىككى قېتىم بېشى قېيىپ، كۆزى قاراڭغۇلىشىۋاتقانلىقىنى ھېس قىلدى، مانا بۇ ئۇنى ئەندىشىگە سالىدىغان ئىش ئىدى.

"مەن بەدىنىمنىڭ ئۆزىنى قويۇۋېتىشىگە يول قويمايەن، بىر تال بېلىقنىڭ قولىدا ئۆلۈپ كەتسەم قانداق بولىدۇ؟ - دېدى ئۇ، - مەن ئۇنى ئەپچىللىك بىلەن ئۈستىگە چىقىرىۋالدىم. مېنىڭ بەرداشلىق بېرىشىمنى ئاللادىن مەدەت تىلەيمەن. يۈز قېتىملاپ «بىز خۇدانىڭ بەندىسى» «خەير-ساخاۋەتلىك مەريەم» دەيمەن بىراق ھازىر دېمەيمەن.

بۇرۇن مەن شۇنداق دېگەن، - دېدى ئۇ، - بىردەمدىن كېيىن يەنە شۇنداق دەيمەن.

شۇ ئەسنادا، ئۇ ئىككى قوللاپ تۇتۇپ تۇرغان قارماق تانىسى، گويا بىر نەرسە قاتتىق ئۇرۇلغاندەك، كۈچلۈك سىلكىندى.

ئۇ ئۇزۇن تۇمشۇقى بىلەن سىمغا ئۇسۇۋاتىدۇ. بۇنداق ئىشلار بولۇپ تۇرىدۇ. ئۇ ئاشۇنداق قىلماي قالمايدۇ، بىراق ئۇ بۇ قېتىم سەكرەپ چىقىدىغان بولسا، ئۇنىڭ يەنە بۇرۇنقىدەك پىرقىرىشىنى ئۈمىد قىلىمەن. ئۇ ئاشۇنداق بىر - ئىككىنى سەكرەپ ئىچىگە ھاۋا يىغۋالماسا بولمايدۇ. لېكىن ئۇ ھەر قېتىم سەكرىگەندە، ئاغزىنىڭ قارماققا ئېلىنغان يېرى كېڭىيىپ كېتىدۇ - دە، ئاخىرى بېرىپ قارماقنى ئاغزىدىن چىقىرىۋەتمەيدۇ، دېگىلى بولمايدۇ.

"بولدى سەكرىمە بېلىق، - دېدى ئۇ، - بولدى سەكرىمە!"

بېلىق، توم سىمغا يەنە بىر نەچچە قېتىم ئۈستى، ھەر قېتىم ئۈسۈگەندە، بوۋاي دەلدۈگۈنۈپ قارماق تانىسىنى ئازراق قويۇۋەتتى.

مەن چوقۇم ئۇنىڭ جېنىنى قىناپ باشقا جايغا ماڭغۇزمايمەن. مېنىڭ ئازابلىنىشىمنىڭ كارى چاغلىق. مەن بەربىر بەدداشلىق بېرلەيمەن. بىراق ئۇنى ئاشۇنداق قىناۋېرىپ ساراڭ قىلماي قويمايمەن.

ئازراق ۋاقىت ئۆتكەندىن كېيىن، بېلىق، توم سىم بىلەن ھەپلىشىشتىن توختاپ، ئاستا-ئاستا ئايلىنىشقا چۈشتى. بوۋاي بولسا ھەدەپ قارماق تانىسىنى يىغاتتى، شۇ تاپتا ئۇ بېشىنىڭ قېيىۋاتقانلىقىنى سەزدى-دە، سول ئالقىنى بىلەن دېڭىزدىن سۇ ئېلىپ يېشانسىگە چاچتى ۋە ھۆل قولى بىلەن بوينىنى سۈرتتى.

«مېنىڭ يېيىم تارتقىنى يوق،- دېدى ئۇ،- دېدى ئۇ،- ئۇ ھازىرلا سۇ يۈزىگە چىقىدۇ، مەن ئۇنى تارتىپ تۇرالايمەن. تارتىپ تۇرمىساممۇ بولمايدۇ، بولدى بۇ گەپنى قويۇپ قوياي.»

ئۇ، قېيىقنىڭ گىرۋىكىگە يۆلىنىپ تىزلىنىپ ئولتۇرۇپ، بۇرۇنقىدەكلا قارماق تانىسىنى دولىسىغا ئېلىۋالدى ۋە: بېلىق ئايلىنىپ يۈرگەن مۇشۇ پۇرسەتتىن پايدىلىنىپ، ئازراق ئارام ئېلىۋالاي، ئۇ سۇ يۈزىگە چىققاندا ئورنۇمدىن تۇرۇپ ئۇنىڭغا تاقابىل تۇرساممۇ بولار، دېگەن قارارغا كەلدى.

بېلىقنى ئۆز مەيلىچە ئايلىنىشقا قويۇۋېتىپ، تانىنىمۇ يىغماي قېيىقنىڭ گىرۋىكىگە يۆلىنىپ ئولتۇرۇپ ئارام ئېلىش ئەلۋەتتە بىر كۆڭۈللۈك ئىش. بۇنداقتا، بېلىق قېيىق تەرەپكە كەلمەكچى بولغان چاغدا، بوۋاي ئورنىدىن دەس تۇرۇپ، تانىنى ئىككى قوللاپ بىراقلا يىغىۋالالىدۇ.

«مەن ھەر قانداق ۋاقىتتىكىدىنمۇ بەكرەك چارچاپ كەتتىم. مانا ئەمدى موسسۇن شامىلى چىقىشقا باشلىدى. موسسۇن شامىلىدىن پايدىلىنىپ، ئۇنى تارتىپ يېنىمغا ئەكىلىۋالساممۇ ئەجەپ ئەمەس. شۇ تاپتا قالتىس تىت-تىت بولۇپ كېتىۋاتىمەن.»

" كېيىن ئۇ ئايلانغان چاغدا يەنە ئازراق ئارام ئېلىۋالاي،- دېدى ئۇ،- شۇ تاپتا خېلى ئوبدانلا تۇرۇپتىمەن. ئۇ يەنە ئىككى ئۈچ قېتىم ئايلانغاندىن كېيىن، ئۇنى تۇتۇۋالدىمەن.»

بېلىقنىڭ تولغىنىشى بىلەن قارماق تانىسى سىلكىنىگەنلىكتىن، بوۋاي دەلدۈگۈنۈپ قېيىقنىڭ ئوتتۇرىسىغا بېرىپ قالدى، چىغ قالىپقىمۇ دولىسىغا چۈشۈپ قالغان ئىدى.

ھەي، بېلىق، تانىنى تارتالغىنىڭچە تارت. سەن ئايلىنىشنىڭ بىلەنلا سېنى تۇتۇۋالسىمەن.

دېڭىز سۈيى خېلىلا ئۆزلىگەن ئىدى. بىراق شۇ تاپتا ھاۋا ئوچۇق بولغان كۈنلەردە چىقىدىغان مەيىن شامال چىقىۋاتاتتى، بوۋاي، قېيىقنى ھەيدەپ قايتقان ۋاقىتلاردا مۇشۇنداق مەيىن شامالنىڭ چىقىشىنى ئارزۇ قىلاتتى.

«ئەمدى قېيىقنى غەربىي جەنۇب تەرەپكە بۇرمىسام بولمىدى،» دېدى ئۇ، يالغۇز ئادەم دېڭىزدا ئېزىپ قالسا بولمايدۇ.

بېلىق ئۈچىنچى قېتىم ئايلىنىپ سۇ يۈزىگە چىققاندىلا، بوۋاي ئۇنى كۆرەلدى.

ئۇ ئالدى بىلەن قاپ-قاراڭغۇ بىر كۆلەڭگىنى كۆردى، كۆلەڭگە بىر ھازادىن كېيىن، قېيىقنىڭ ئاستىدىن ئۆتۈپ كەتتى. بوۋاي كۆلەڭگىنىڭ ئۇزۇنلۇقىغا ئىشەنگۈسى كەلمەيتتى.

"ئاتاين،» دېدى ئۇ، ئۇ بېلىق ئۈچە چوڭ بولۇشى ئاتاين.

دەرۋەقە بېلىق ھەقىقەتەن چوڭ ئىدى. ئۇ، بۇ قېتىم بىر ئايلىنىپ چىققاندىن كېيىن، 30 مېتىر يىراقلىقتىكى سۇ يۈزىدە پەيدا بولدى. بوۋاي ئۇنىڭ سۇ يۈزىدە تۇرغان قۇيرۇقىنى كۆردى، ئۇنىڭ كۆپ-كۆك سۇدا كۆرۈنگەن سۇس سۆسۈن رەڭلىك قۇيرۇقى ئەڭ كاتتا ئورغاقتىنمۇ چوڭراق ئىدى. بېلىق قۇيرۇقىنى دىڭگايىتىپ سۇ يۈزىدە ئۈزگەن چاغدا، بوۋاي ئۇنىڭ ھەيۋەتلىك تېنى ۋە پۈتۈن بەدىنىنى ئېراپ تۇرغان سۆسۈن رەڭلىك سىزىقچىلارنى كۆردى. ئۇنىڭ دۈمبە ئۈزگۈچ قانىتى تۆۋەنگە قاراپ سوزۇلغان بولۇپ، كۆكرىكى ناھايىتى كەڭ ئىدى.

بۇ قېتىم بېلىق ئايلىنغان چاغدا، بوۋاي ئۇنىڭ كۆزىنى ۋە ئۇنىڭ يېنىدا ئۈزۈپ يۈرگەن ئىككى تال كۈرەڭ تىرىنى كۆردى، تىرىلار بەزىدە چوڭ بېلىققا يېقىن چاپلىشىپ ئۈزەتتى، بەزىدە بولسا تۇيۇقسىز ئېرى كېتىپ قالاتتى، يەنە بەزىدە چوڭ بېلىقنىڭ كۆلەڭگىسى ئاستىدا ئۇياق-بۇياق چېپىشاتتى. تىرىلارنىڭ ھەر بىرى ئۈچ فۇت ئۇزۇنلۇقتا بولۇپ، ناھايىتى تېز ئۈزگەن چاغلىرىدا يىلان بېلىقلىرىدەك پۈتۈن بەدىنى ھەرىكەتكە كېلەتتى.

مانا ئەمدى بوۋاي تەرلەشكە باشلىدى، بىراق بۇ تەرلەرنىڭ چىقىشى قۇياش تەپتىنىڭ ئىسسىقلىقىدىن ئەمەس ئىدى. بېلىق ھەر قېتىم بەخرامان ئايلىنغاندا، ئۇ قارماق تانىسىنى ئاز-تولا يىغىۋالاتتى. بېلىق يەنە ئىككى قېتىم ئايلىنسا، ئۇنىڭ بەدىنىگە، ئارا تىقىش مەزگىلى يېتىپ كېلەتتى.

مەن ئۇنى ئۆزۈمگە بەكرەك يېقىنلاشتۇراي، بەكرەك يېقىنلاشقاندا، ئۇنىڭ بېشىغا ئەمەس، بەدىنىگە سالاي.

-قېرى، سالماق، بول، بەرقەس بول-دېدى ئۇ ئۆز-ئۆزىگە مەدەت بېرىپ، بېلىق يەنە بىر ئاز ئايلانغاندىن كېيىن دۈمبىسى كۆرۈندى، بىراق ئۇ قېيىقتىن يەنىلا يىراقتا ئىدى، ئۇ يەنە بىر ئاز ئايلانغاندىن كېيىن، گەرچە قېيىققا يېقىنلاشمىغان بولسىمۇ، سۇ يۈزىگە چۈشۈپ چىقتى. بوۋاي ئەمدى قارماق تانىسىنى ئاز-تولا يىغىدىغانلار بولسا، ئۇنى قېيىقنىڭ يېنىغا تارتىپ ئەكىلىشكە بولىدىغانلىقىغا ئىشەندى.

ئۇ، بېلىق سانچىيىدىغان ئارىنى خېلى بۇرۇنلا تەييارلاپ قويغان بولۇپ، ئارا سېپىدىكى بىر يۆگەم يۇمشاق تانىنى يۇمۇلاق سېۋەت ئىچىگە سېلىپ، تانىنىڭ بىر ئۇچىنى قېيىقنىڭ باش تەرىپىدىكى دىنماق قوزۇققا چىگىپ قويغان ئىدى. شۇ تاپتا قېيىققا يېقىنلىشىپ قالغان بېلىق، يوغان قۇيرۇقنى پۇلاڭلىتىپ بىمالال تۇراتتى. قارماققا تەمكىن، تولىمۇ گۈزەل كۆرۈنەتتى. بوۋاي ئۇنى كۈچەپ تارتىپ، قېيىققا تېخىمۇ يېقىنلاشتۇرۇش ئويىدا بولدى. بىردەمدىن كېيىن بېلىق قېيىق تەرەپكە سەل-پەل سىلجىغاندەك قىلدى-يۇ، بىراق يەنە سوزۇلۇپ ئايلىنىشقا باشلىدى.

«ئۇنى مەن ھەرىكەتكە كەلتۈردۈم»، دېدى بوۋاي،- ئۇنى مەن ھەرىكەتكە كەلتۈردۈم.»

بوۋاينىڭ بېشى يەنە ئايلىنىۋاتقاندا بولسىمۇ، لېكىن ئۇ بارلىق كۈچىنى ئىشقا سېلىپ، ئاشۇ چوڭ بېلىقنى تارتماقتا ئىدى.

ئۇنى مەن ھەرىكەتكە كۆلتۈردۈم. بەلكىم بىڭ قېتىم ئۇنى تارتىپ ئالدىمغا ئەكىلىشىم مۇمكىن. تارت، قولىم، تارت، چىڭ تۇر پۇتۇم! مېنىڭ كۆڭلۈمنى ئاياپمۇ بولسا چىڭراق تۇرغىن بېشىم، بەرداشلىق بەرگىن، ئايلىنىپ كەتسەڭ بولمايدۇ! مەن بۇ قېتىم ئۇنى تارتىپ قېشىمغا ئەكىلىمەن.

بوۋاي بۇ قېتىم پۈتكۈل زېھنى كۈچىنى ئىشلىتىپ، تەييارلىقلارنىڭ ھەممىسىنى جايىدا ئىشلەپ بولغاندىن كېيىن، بېلىقنى جېنىنىڭ بېرىچە تارتتى، بېلىق ئازراق قىيسايغاندەك بولدى-يۇ، يەنە ئۆزىنى ئوڭلاپ ئۈزۈپ كېتىپ قالدى.

«ھەي بېلىق»، دېدى بوۋاي،- سەن بەربىر ئۆلۈمدىن قۇتۇلالمايسەن.

شۇنداق تۇرۇقلۇق يەنە مېنى ھالاك قىلىشنى خىيال قىلۋاتامسەن؟

بۇنداق كېتىۋەرسە ھېچ ئىش ۋۇجۇدقا چىقمايدۇ.

شۇ تاپتا ئۇنىڭ كالىپۇكلىرى قۇرۇپ، سۆز قىلالماس ھالەتكە كېلىپ قالغان بولسىمۇ، بىراق ئۇ ئەمدى دېڭىزدىن سۇ ئالمىدى.
بۇ نۆۋەت مەن ئۇنى چوقۇم يېنىمغا ئەكەلمىسەم بولمايدۇ. ئەمدى ئۇنىڭ ئايلىنىپ يۈرۈشىگە تاقەت قىلىپ تۇرالمىمەن.
«ئەمما، سەن ئەبەدىل-ئەبەت ھالدا بولمايسەن، دېدى ئۆز-ئۆزىگە پىچىرلاپ.

بېلىق يەنە بىر ئايلىغان ئەسنادا، بوۋاي بېلىقنى تاتىپ ئۆز يېنىغا ئەكىلىشكە ئاز قېلىۋىدى، بېلىق قايتىدىن ئۆزىنى ئوڭشىۋېلىپ، ئاستا-ئاستا ئۈزۈپ يىراقلىشىۋالدى.

ھەي، بېلىق، مېنى ھالدا قىلماقچى بولۇۋاتامسەن؟ راستنى ئېيتقاندا، سەندە شۇنداق ھوقۇق بار، قېرىنداش مەن ئەزەلدىن سەندىن ئۆتە چوڭ، سەندىن ئۆتە گۈزەل، سەندىن ئۆتە سالماق، سەندىن ئۆتە ئالىيجاناب نەرسىنى كۆرگەن ئەمەسمەن. كەل، مېنى ھالدا قىلمايمسەن! قېنى كىمنىڭ كىمنى ھالدا قىلىدىغانلىقىغا قاراپ باقايلى...

ھەي قېرى، ھازىر سېنىڭ كاللاڭ ئېلىشىپ قالدى. كاللاڭنى بىر ئاز سەگەكلەشتۈرسەڭلا، قانداق بەرداشلىق بېرىش لازىملىقىنى بىلەلەيسەن. بىر ئەر كىشىگە ئوخشاش ئىش قىلىش كېرەك بولمىسا بىر تال بېلىقچىلىك بولۇشۇڭ كېرەك.

«كاللام، ئازراق سەگەكلەشكىن! - ئۇنىڭ ئاغزىدىن چىققان بۇ گەپلەر ھەتتا ئۆزىمۇ ئاڭلىمىغۇدەك دەرىجىدە ئاجىز ئىدى، - كاللام، ئازراق سەگەكلەشكىن.»
بېلىق يەنە ئىككى قېتىم ئايلىغان بولسىمۇ، يەنىلا بۇرۇنقى جايىدىن يېقىنلىمىدى.

ئۇنىڭ نېمە قىلماقچى بولۇۋاتقانلىقىنى بىلەلمەيۋاتىمەن، - ئۇ ھەر قېتىم خىيال قىلغىنىدا ئۆزىنىڭ يېقىلىپ كېتەي دەپ قېلىۋاتقانلىقىنى ھېس قىلاتتى، - ئۇنىڭ نېمە قىلماقچى بولۇۋاتقىنىنى بىلەلمەيۋاتساممۇ، بىراق يەنە سىناپ كۆرەي.
دەرۋەقە، ئۇ سىناپ كۆرۈپ، بېلىقنى ئۆز تەرىپىگە بۇراپ تارتاي دەپ تۇرغىنىدا ئۆزىنىڭ ھەقىقەتەن بولالمايۋاتقانلىقىنى ھېس قىلدى. بېلىق بولسا قايتىدىن ئۆزىنى رۇسلاپ، ئاستا-ئاستا ئۈزۈپ يىراقلاپ كەتتى. ئۇنىڭ چوڭ قۇيرۇقى يەنىلا بوشلۇقتا پۇلاڭلايتتى.

شۇ تاپتا ئۇنىڭ ئىككى بېلىگى تېلىپ كېتىۋاتاتتى، لېكىن ئۇ... ۋال-ۋۇل چېقىلغان چاقماققا قاراپ قايتىدىن غەيرەتكە كەلدى-دە، بېلىق بىلەن يەنە بىر قېتىم ھەپىلىشىپ كۆرمەكچى بولدى.

ئۇ يەنە بىر نۆۋەت سەناپ كۆرمەكچى بولسىمۇ، بۇرۇنقىدەكلا ھېچقانداق ئۈنۈمگە ئېرىشەلمىدى، بەلكى تانىنى تارتا-تارتماستىنلا قوللىنىڭ كېرەككە كەلمەيۋاتقانلىقىنى ھېس قىلدى، "بۇدا يەنە بىر نۆۋەت سەناپ كۆرەي."

ئۇ ھەر قانداق ئازابلىنىشقا چىداپ، ئەينى ۋاقىتلاردىكى جاسارىتىنى ئۇرغۇتۇپ، ۋۇجۇدىدا پۈتۈن كۈچنى ئىشقا سېلىپ، بېلىقنىڭ ئۆلۈم ئالدىدىكى جان تالىشىشىغا تاقابىل تۇردى. بېلىق شۇ تاپتا تېخىمۇ يېقىنلىشىپ، قېيىقنىڭ تاختىيىغا ئۈسەي دەپلا قالغان ئىدى. ئۇ دەسلەپتە، قېيىقنىڭ يان تەرىپىدىن ئۆتتى. سۆسۈن رەڭ بوغۇملار بىلەن ئورالغان شۇنچە ئۇزۇن، شۇنچە ئېگىز، شۇنچە بەستىلىك كەلگەن بۇ بېلىق كۈمۈشتەك پارقرايتتى.

بوۋاي قارماق تانىسىنى دەسسەپ تۇرۇپ، بېلىق سانچىدىغان ئارىنى بولۇشىچە ئېگىز كۆتۈردى-دە، باياتىن بېلىقنى تارتىپ يېنىغا ئەكىلىدىغان چاغدىكىدىنمۇ بەكرەك كۈچ توپلاپ، ئارىنى بېلىقنىڭ ئۈزگۈچ قانتىنىڭ ئارقا تەرىپىدىكى بېلىگە قاتتىق سانچىدى، بېلىقنىڭ ئۈزگۈچ قانتى تىك كۆتۈرۈلدى. بوۋاي تۆمۈر ئارىنىڭ بېلىق تېنىگە كىرگەنلىكىنى، شۇڭا ئارىنى يەنە نىقتاپ بېلىققا چوڭقۇرراق سانچىش لازىملىقىنى ھېس قىلدى ۋە بەدىنىنىڭ سالمىقى بىلەن ئارىنى تېخىمۇ چوڭقۇر سانچىدى.

بېلىق ئۆلۈم ئالدىدا تېپىچەكلەپ بىر ھازا جان تالاشتى. ئۇ جان ئاچچىقىدا سۇدىن سەكرەپ چىققاندا، ئۇنىڭ چولۇقى، بەستى، قۇدىرىتى ۋە گۈزەللىكى باشقىدىن نامايەن بولدى. بېلىق شۇ تاپتا ئۆزىنى ھاۋاغا ئېسىپ قويغاندەك ھېس قىلاتتى. بىردەمدىن كېيىن ئۇ، قاتتىق ئىگرىغان پېتى سۇغا چۈشۈپ كەتتى. ئۇنىڭ سۇغا چۈشۈشىدىن ھاسىل بولغان دولقۇن ئۇچقۇنلىرى بوۋايغا ۋە قېيىققا قاتتىق چاچىرىدى.

بوۋاينىڭ بېشى قېيىپ، كۆزلىرى قاراڭغۇلىشىپ، ھېچنەرسىنى ئېنىق كۆرەلمىدى. ئۇ ئارىنىڭ سېپىگە چىگىلگەن تانىنى يەشتى، تانا ئۇنىڭ تىتما - تالاڭ بولۇپ كەتكەن قولىدىن ئاستا-ئاستا سېرىلىپ قېيىققا چۈشتى، ئۇ كۆزى روشەنلەشكەندىن كېيىن، كۆزىنى قاماشتۇرىدىغان قورسىقىنى پوسكايتقان ھالدا ئاسمانغا قاراپ ياتقان بېلىقنى كۆردى. قېيىقنىڭ سىرتىغا چىقىپ تۇرغان ئارا

سېپى بىلەن بېلىقنىڭ گەۋدىسى ئارىسىدا بۇلۇڭ ھاسىل بولغان ئىدى. بېلىقنىڭ تېنىدىن چىققان قان دېڭىز سۈيىگە قوشۇلۇپ سۇس قىزغۇچ رەڭ ھاسىل قىلغانىدى، بۇ رەڭ دەسلەپتە، بىر ئېنگىلىز مىلى چوڭقۇرلۇقتىكى زۇمرەتتەك دېڭىز سۈيىدە قاپ-قارا دوغاپتەك كۆرۈنىدى، كېيىن بۇ دوغاپ بۇلۇتلارغا ئوخشاش ھەر تەرەپكە تارلىشقا باشلىدى.

بوۋاي چاقناپ تۇرغان كۆزلىرى بىلەن ئۆلۈك ياتقان بېلىققا قاراپ قويۇپ، ئارا سېپىدىكى تاننى قېيىقنىڭ بېشىدىكى دىقماق قوزۇققا ئورنىدى ۋە بېشىغا ئىككى قوللاپ ئاستا ئۇرغىلى تۇردى.

«كالامنى سەگىتمەسەم بولىدى،- دېدى ئۇ، قېيىقنىڭ بېشى تەرىپتىكى گىرۋەككە يۆلىنىپ تۇرۇپ،- مەن ھېرىپ ھالىمدىن كەتكەن قېرى بولساممۇ، بۇ قېرىنداش بېلىقنى جەھەننەمگە يوللىدىم، مانا ئەمدى جاپالىق ئىشنى قىلىشقا تەييارلانمىسام بولىدى.»

ئەمدى سالما بىلەن ئارغامچا تەييارلاپ، بېلىقنى قېيىقنىڭ يېنىغا باغلاپ قويۇشۇم كېرەك،- دەپ ئويلىدى ئۇ،- بۇ يەردە مەن بىلەن بېلىقتىن باشقا جانلىق يوق. ئۇنى قېيىققا ئالمەن دەپ قېيىقنىڭ ئىچىنى سۇغا توشقۇزۇۋەتسەم، يەنە سۇنى چىقىرىۋېتىمەن دەپ ئاۋارە بولىدىغان گەپ. ئۇنىڭ ئۈستىگە بۇ بېلىق قېيىققىمۇ پاتمايدۇ. مەن ھەممە ئىشلارنى تەق قىلىپ قويۇپ، ئاندىن ئۇنى ئالدىمغىراق ئەكىلىپ، مەھكەم باغلىسام، ئاندىن ئۇنى ماچتىنى تىكلەپ، يەلكەننى چىقىرىپ، قېيىقنى ھەيدەپ كەتسەملا بولىدى.

ئۇ، تاننى بېلىقنىڭ ئاغزىدىن ئۆتكۈزۈپ، ئۇنى قېيىقنىڭ قۇيرۇقىغا باغلاش مەقسىتىدە، ئالدىغا تارتىشقا كىرىشتى.

ئۇنى كۆرۈپ باققۇم، نوقۇپ باققۇم، سىلاپ باققۇم كېلىۋاتىدۇ. ئۇ مېنىڭ مۈلكۈم-دە،- دەپ ئويلىدى ئۇ،- باياتىن ئارىنى ئۇنىڭ تېنىگە ئىككىنچى قېتىم نىقتىغان چېغىمدا ئارا يۈرىكىگە تاقاشقان ئىدى. ئەمدى ئۇنى يېقىنراق ئەكىلىپ، ئوبدان باغلاي، بىر تال تانا بىلەن قۇيرۇقىدىن باغلاپ، يەنە بىر تال تانا بىلەن بېلىدىن باغلاپ، قېيىقنىڭ يېنىغا مەھكەم تېگىۋېتەي.

«قېنى ئىشقا كىرىشكىن قېرى،- دېدى ئۇ ئۆزىگە ۋە ئازراق سۇ ئىچىۋالدى،- جەڭ ئاخىرلاشقان بولسىمۇ، تېخى قىلىشقا تېگىشلىك نۇرغۇن جاپالىق ئىشلار بار.»

ئۇ ھاۋاغا بىر قۇر سەپسىلىپ چىققاندىن كېيىن، بېلىققا قاراپ قويدى، ئاندىن قۇياشنى كۆڭۈل قويۇپ ئۇزىتىپ چىقتى.

كۈنمۇ پېشىن بولۇپ قاپتۇ، موسسۇن شامىلى چىقىشقا باشلىدى. ئەمدى بۇ قارماق تانىلىرىنىڭ رولى قالمىدى. ئۆيگە قايتقاندىن كېيىن، بالا بىلەن بىرلىكتە بۇ تانىلارنى ئوبدان رەتلەپ قوياي.

«كېلە بېلىق» - دېدى ئۇ. بىراق قېرىشقاندا بېلىق ئۇنىڭ يېنىغا كەلمەستىن، بەلكى بوۋاي، قېيىقنى ھەيدەپ، سۇ ئىچىدە جانسىز تېپچەكلەۋاتقان بېلىققا يېقىنلىشىشقا مەجبۇر بولدى.

ئۇ بېلىققا يېقىنلىشىپ قېيىقنىڭ بېشىنى بېلىقنىڭ بېشىغا توغرىلىغانغا قەدەر، بېلىقنىڭ شۇنچىلىك چولۇققىنى ھەقىقەتەنمۇ ئويلايمۇ كۆرمىگەن ئىدى. ئارقىدىن ئۇ: ئارىنىڭ سېپىدىكى تاتىنى قېيىقنىڭ بېشىدىكى دىقماق قوزۇقتىن يېشىۋېلىپ، ئۇنى بېلىقنىڭ ساقىدىن ئۆتكۈزۈپ ئاغزىدىن چىقاردى.

ئاندىن تۇمشۇق تەرىپىدىن ئايلاندۇرۇپ، يەنە بىر ساقىدىن ئۆتكۈزگەندە، ئىككى تال تانىنى بىر-بىرىگە چېتىپ، قېيىقنىڭ بېشىدىكى دىقماق قوزۇققا چىگىپ قويدى. ئارقىدىن، ئاشقان تانىنى كېسىۋېلىپ، قېيىقنىڭ تۇمشۇقىغا بېرىپ، بېلىقنىڭ قۇيرۇقىنى قېيىققا باغلىدى، بېلىق ئەسلىدىكى سۆسۈن ئارىلاش كۈمۈش رەڭدىن پۈتۈنلەي كۈمۈش رەڭگە ئۆزگىرىپ كەتكەن بولۇپ، تېنىدىكى بوغۇمچىلار قۇيرۇقىغا ئوخشاش سۇس سۆسۈن رەڭدە ئىدى. بوغۇمچىلار بەش بارمىقى يېپىلىپ تۇرغان ئالقانىدىنمۇ كەڭرەك ئىدى. بېلىقنىڭ كۆزى خۇددى دۇربۇننىڭ كۆزىدەك پولىتىيىپ چىقىپ تۇراتتى.

«ئۇنى ھالاك قىلىش ئۈچۈن مۇشۇ چارىلەر كېرەك» - دېدى بوۋاي ۋە سۆسۈن سۇدىن ئازراق ئىچكەندىن كېيىن، ئۆزىنى خېلى جانلىنىپ قالغاندا ھېس قىلدى. ئۇ ئۆزىنىڭ ھالىدىن كېتىپ قالمايدىغانلىقىنى بىلەتتى، چۈنكى ئۇنىڭ كاللىسى ھېلەم خېلى سەگەك ئىدى.

ئۇنىڭ تۇرقىدىن قارىغاندا، 1500 قىلچە كېلىغانلىقىدا گەپ يوق. ئۇنىڭدىن ئېغىر بولۇشىمۇ مۇمكىن. مۇبادا، ئۇنىڭ ئېغىرلىقىنىڭ ئۈچتىن ئىككىسى ساپ گۆش بولۇپ چىققاندىمۇ، بىر قانچىنى ئۈچ مۈچەندىن ساتسام، قانچە پۇل بولار-ھە!

بىرەر تال قېرىنداش بولغىنىدىمۇ ھېسابلاپ كۆرەتتىم. ئەپسۇسكى ھازىر سەل-پەل خارامۇش تۇرمەن. نېمىلا بولمىسۇن، مەن بۈگۈنكى بۇ ئىشىم بىلەن

ماجئو ئالدىدا ماختىنىش مۇمكىن. مېنىڭ پۇتۇمدا قاقداق يوق. بىراق، قولۇم بىلەن دولام تازا ئازاب چەكتى-دە! ... قاقداقنىڭ قانداق بولىدىغانلىقىنى بىلمەيمەن. پۇت-قوللىرىمدا قاقداق بولسىمۇ بىلمەي يۈرەمدىمەنكىن-تاڭ!

ئۇ بېلىقنى باغلىغان تاننى قېيىقنىڭ قۇيرۇقى، تۇمشۇقىغا ۋە قېيىقنىڭ ئوتتۇرىسىدىكى شالغا مەھكەم چېگىۋەتتى. بېلىق ھەقىقەتەن كارامەت چوڭ بولۇپ، گويا بىر قېيىقنىڭ يېنىغا ئۇنىڭدىنمۇ چوڭراق يەنە بىر قېيىقنى چېتىپ قويغاندەكلا كۆرۈنەتتى. بوۋاي، بېلىقنىڭ ئاغزى ھىم تۇرسۇن ئۈچۈن. ئېشىپ قالغان بىر تال تانا بىلەن ئۇنىڭ تۆۋەنكى زاڭغىنى تۇمشۇقى بىلەن قوشۇپ تېڭىپ، قېيىقنى ئىككى ياققا قىمىرلىماس قىلىۋەتتى، ئاندىن ماچتىنى تىكلەپ، قارماق تانىسىنى لەيلىتىپ تۇرىدىغان بادرا ۋە تەڭشەكلەرنى تېڭىۋېتىپ، كونا يەلكەننى چىقاردى-دە، قېيىقنىڭ تەرىپىدە پۇتنى سوزۇپ گىرۋەككە يۆلەنگەن ھالدا غەربىي جەنۇب تەرەپكە قاراپ يول ئالدى.

ئۇنىڭغا غەربىي جەنۇب تەرەپنى كۆرسىتىپ بېرىدىغان كومپاسمۇ ھاجەت ئەمەس ئىدى. پەقەت موسسۇن شامىلى بىلەن يەلكەننىڭ يول باشلىشى بىلەنلا ماڭاتتى.

مانا بىرەر كىچىكرەك قارماقتىن بىرەرسى بولغان بولسا دېڭىزغا سېلىۋەتسەم، ئازراق بىر نەرسە تۇتۇپ چىقسا، يېسەم خېلى ھۇزۇرلىنىپ قالاتتىم. بىراق ئۇنىڭدا سارتىن بېلىقلىرىمۇ سېسىپ كەتكەن ئىدى. شۇڭا ئۇ، قېيىق ئۈستىدە كېتىۋېتىپ، ئارا بىلەن بىر پارچە ساغۇچ قىلىسمان يۇسۇننى سۈزۈۋېلىپ، ئۇنىڭ ئۈستى تەرىپىدىكى ئوندىن ئارتۇق كىچىك راكىنى قېيىققا چۈشۈرۈۋالدى. ئارقىدىن ئۇ، پۇتى ئاستىدا ئۇياق-بۇياققا سەكرىشىپ يۈرگەن راكلارنىڭ بېشىنى ئۈزۈۋېتىپ ئاغزىغا سالغىنىچە قاسرىق ۋە قۇيرۇقى بىلەن قوشۇپ يەۋەتتى. بىچارە راكلار تولىمۇ كىچىك بولسىمۇ، لېكىن يۇمران ۋە تەملىك ئىدى. بوۋاي بۇنى ئەزەلدىن ياخشى بىلەتتى.

ھازىر بوۋاينىڭ بوتۇلكىسىدا ئاخىرقى ئىككى ئوتلام سۇ قالغان ئىدى، ئۇ راكلارنى يەپ بولغاندىن كېيىن، بوتۇلكىدىكى سۇدىن يېرىم ئوتلام ئىچىۋالدى. گەرچە قېيىقنىڭ قېيىقنىڭ يېنىغا باغلانغان ھېلىقى بېلىق، قېيىققا خېلى ئېغىر يۈك بولۇۋاتقان بولسىمۇ، لېكىن، بوۋاي قېيىقنىڭ تۇتقۇچىنى بىلىككە قىستۇرۇۋېلىپ قېيىقنى ئوبدان باشقۇرۇۋاتقانلىقتىن، ئۇدۇل كېتىپ باراتتى. ئۇ بېلىققا پات-پاتلا قاراپ قوياتتى ۋە قوللىرىغا سەپسېلىپ قاراپ چىققاندىن كېيىن،

دۈمبىسىنى قېيىقنىڭ تۇمۇشۇقىغا ئۇرۇپ قوياتتى. شۇ مىنۇتلاردا ئۇ ئۆزىنىڭ قىلۋاتقان ئىشنىڭ شېرىن چۈش بولماستىن، بەلكى كەم-كۈتسىز رېئاللىق ئىكەنلىكىنى، بېلىقنىڭ ئۆزى بىلەن بىللە كېتىۋاتقانلىقىنى ئوبدان بىلەتتى ھەمدە ئىككى قولى بىلەن ئۇمۇرتقىلىرىنىڭ ئاغرىۋاتقانلىقى، ئۇنىڭ چۈش كۆرمەيۋاتقانلىقىغا گۇۋاھ ئىدى.

نېمىلا بولمىسۇن، ئالقىنىمىدىكى قانلار قۇرۇپ بولدى، تۈز سۈيى قولۇمنى ساقايتالايدۇ، دەپ ئويلىدى ئۇ. ھەقىقىي دېڭىز قولىتۇغىدىكى قاپ-قارا دېڭىز سۈيى ئەمىلىيەتتە ئەڭ ئۈنۈملۈك دورا ھېسابلىنىدۇ. ئەمدى مەن كاللامنى سەگەكرەك تۇتساملا بولىدى. قولۇم قىلىشقا تېگىشلىك ئىشنى قىلىپ بولىدى. قېيىقمۇ ئوبدان كېتىپ بارىدۇ. بېلىق ئاغزىنى يۇمۇۋاپتۇ. قۇيرۇقىنى بىر كۆتىرىتىپ، بىر چۈشۈرۈپ دىڭگىتەپ كېتىۋاتىدۇ، بىز ئىككىمىز پايانسىز دېڭىزدا خۇددى ھەقىقىي قېرىنداشلاردەك كېتىپ بارىمىز. شۇ تاپتا بوۋاينىڭ كاللىسى بىر ئاز خارامۇش ئىدى. ئۇ مېنى باشلاپ كېتىۋاتامدۇ ياكى مەن ئۇنى باشلاپ كېتىۋاتامدۇمەن؟ ئەگەر مەن ئۇنى قېيىقنىڭ ئارقىسىغا سۈرتىپ ئېلىپ ماڭغان بولساممۇ بۇ توغرىلىق سۆزلەپ ئولتۇرۇش ھاجەتسىز ئىدى ياكى بولمىسا ئۇنى قېيىققا بېسىپ ئېلىپ ماڭغان بولساممۇ ئۇنىڭ كارامىتى يوققا چىقاتتى. دە، بۇ توغرىلىق سۆزلەش تېخىمۇ ھاجەتسىز ئىدى. ئەپسۇسكى، ھازىر مەن ئۇنىڭ بىلەن بىر قاتاردا كېتىۋاتمەن. ئۇنىڭغا يول باشلاتقۇزسام، ئۇ ناھايىتى خۇشال بولىدۇ. بىراق مېنىڭ چارە-تەدبىرىم ئۇنىڭدىن داناراق-دە. ئۇنىڭ ئۈستىگە ئۇنىڭ ماڭا قارىتا يامان نىيىتى بار -يوقلۇقىنى نەدىن بىلەي.

ئۇلار دېڭىزدا ئىنتايىن ئوڭۇشلۇق كېتىپ باراتتى. بوۋاي كاللىسىنى سەگىتىش ئۈچۈن قولىنى ئۈچۈن تۈزلۈك دېڭىز سۈيىگە تىقۋالغان ئىدى. ئۇ ئاسماننىڭ قەرىدە تۇرغان توپ-توپ بۇلۇتلار ۋە لەيلەپ يۈرگەن ئاق بۇلۇتلارغا قاراپ، كېچىچە سالقىن شامال چىقىدىغانلىقىنى پەزەر قىلدى. ئۇ قانداق ئۆزگىرىشلەرنىڭ بولىدىغانلىقىنى سېزىۋېلىش ئويىدا، بېلىققا كۆزىنى ئۈزمەي قاراپ ئولتۇراتتى. بۇ چاغ تۇنجى قېتىمقى لەھەڭنىڭ بېلىققا قاراپ ئېتىلىپ كېلىشىدىن بىر سائەت بۇرۇنقى ئىش ئىدى.

لەھەڭ تاسادىپىي پەيدا بولۇپ قالمىدى. چوڭ بىر پارچە قارامتۇل قان بىر ئىنگىلىز مىلى چوڭقۇرلۇقتىكى سۇغا چۆكۈپ ئەتراپقا تارالغان چاغدا، چوڭقۇر سۇ ئىچىدە تۇرغان لەھەڭ ھېچنىمىگە قارىماستىن، ناھايىتى تېز ئۈزۈپ زۇمررەتتەك

سۇ يۈزىگە كۆتىرىلىپ چىقتى - دە، كۈننىڭ نۇرىنى كۆرگەندىن كېيىن، يەنە سۇ ئىچىگە يوشۇرۇنۇپ پۇراپ ئىز قوغلاپ قېيىق كېتىۋاتقان يۆلۈنۈشكە قاراپ ئوقتەك ئېتىلدى. بەزىدە ئۇ، بېلىق پۇرىغى كېلىۋاتقان يۆلۈنۈشنى يوقىتىپ قوياتتى. بىراق، بىردەمنىڭ ئىچىدىلا يەنە پۇراپ تېپىپ ياكى شۇ تەرەپنى مۆلچەرلىۋېلىپ، قېيىق يۈرۈۋاتقان يۆلۈنۈشتىن ئايرىلماي ئۈزۈپ كېلەتتى.

ئۇ ناھايىتى چوڭ لەھەڭ بولۇپ، ئەڭ تېز ئۈزۈلدىغان بېلىقلاردىنمۇ تېز ئۈزەتتى. ئۇنىڭ تاڭلىيىدىن باشقا يېرى ئىنتايىن كۆركەم ئىدى. دۈمبىسى يەلگەن بېلىقنىڭكىگە ئوخشاش كۆكۈش، قورسىقى كۈمۈش رەڭ، پوستى پارقراق، چىرايلىق ئىدى. تۇرقى يەلگەن بېلىققا ئوخشىسىمۇ، چوڭ ئىككى تاڭلىيى ئوخشىمايتتى. تېز ئۈزگەن چاغلىرىدا ئىككى تاڭلىيى تاناپتەك تارتىشىپ كېتەتتى. سۇ ئاستىدا ئۈزگەندە، ئۇنىڭ ئېگىز كۆتىرىلىپ تۇرغان دۈمبە ئۈزگۈچ قاننى، خۇددى پىچاقتەك، مىدىر - سىدىر قىلماستىن سۇغا قادىلىپ تۇراتتى. ئۇنىڭ قىيپاش كەلگەن ئۈچ قاتار چىشلىرى كۆپ ئۇچرايدىغان لەھەڭلەرنىڭكىگە ئوخشاش پىرامىدا شەكىللىك بولماستىن، قۇشلارنىڭ تىرنىغا ئوخشايتتى ۋە بىر يەرگە يىغىلغان چاغدا، ئۇنىڭ شەكلى خۇددى ئادەمنىڭ بارماقلىرىغا ئوخشاپ قالاتتى. چىشلىرى بوۋاينىڭ بارماقلىرىچىلىك ئۇزۇنلۇقتا بولۇپ، ئىككى يېنى ئۈستۈنرەك ئۆتكۈر ئىدى. لەھەڭلەر تۇغۇلۇپلا دېڭىزدىكى بېلىقلارنى يەپ چوڭ بولاتتى. ئىنتايىن تېز ئۈزلەيدىغان، ئۆزىنى قوغداش ئىقتىدارىغا ئىگە چوڭ - چوڭ بېلىقلارمۇ ئۇلارغا تەڭ كېلەلمەيتتى. شۇ تاپتا بۇ لەھەڭ، قېيىققا چېتىلغان بېلىقنىڭ پۇرىغىنى يېڭىۋاشتىن ھىدلاپ، بۇرۇنقىدىنمۇ تېز ئۈزۈپ، كۆك رەڭلىك دۈمبە ئۈزگۈچ قاننى بىلەن سۈنى يېرىپ كېلىشكە باشلىدى.

بوۋاي لەھەڭنىڭ كېلىۋاتقىنىنى كۆرۈپلا، ئۇنىڭ ھېچنىمىدىن قورقماي، خالىغىنىنى قىلىدىغان مەخلۇق ئىكەنلىكىنى بايقىدى. شۇڭا ئۇ بېلىق سانچىيىدىغان ئارىغا تانا چىگىپ تەييارلاپ قويۇپ، ئېتىلىپ كېلىۋاتقان لەھەڭگە كۆزىنى ئۈزۈپ قاراپ تۇردى.

شۇ مىنۇتلاردا بوۋاينىڭ مېڭىسى سەگەك، روھىي كەيپىياتى نورمال، ئىرادىسى قاتتىق ئىدى، بىراق ئۈمىدى زور ئەمەس ئىدى. ئۇ: بەرداشلىق بېرەلەيدىغانلار بولسام بەك ياخشى بولاتتى، دەپ ئويلايتتى. ئۇ لەھەڭنىڭ بارغانسېرى يېقىنلىشىپ كېلىۋاتقانلىقىنى كۆرۈپ، ئۆلۈك ياتقان چوڭ بېلىققا قاراپ قويدى.

بۇمۇ بەلكىم چۈشۈمدۇ. ئۇنىڭ كېلىپ ماڭا زىيانكەشلىك قىلىشنى توساپ قالالمىغۇدەك ئەمەسمەن، بەلكىم ئۇنى تۇتۇۋېلىشىمۇ مۇمكىن. ھوي ئاناڭنى... دېتۇسو. (بىر خىل ئەشەددىي لەھەڭلەرنىڭ ئىسمى)

لەھەڭ ھايت-ھۇيت دېگىچە قېيىقنىڭ ئارقىسىغا كېلىپ قالدى ۋە ھېلىقى ئۆلۈك بېلىقنى قاساشقا باشلىدى. بوۋاي، لەھەڭنىڭ ئاغزىنى يوغان ئېچىپ، چىشلىرىنى قارسىدىلىتىپ، ئادەم چۆچۈگىدەك كۆزلىرىنى يارقىرىتىپ، بېلىقنىڭ قۇيرۇقى تەرەپتىن باشلاپ يەۋاتقانلىقىغا قاراپ تۇرۇپ قالدى. لەھەڭنىڭ بېشى سۇ ئۈستىدە ئىدى، دۈمبىسىمۇ سۇ يۈزىگە كۆتىرىلىپ چىقىۋاتاتتى. بۇ چاغدا بوۋاي، ئارىسىنى دەلەپ ئايرىپ لەھەڭنىڭ بېشىغا سانچىدى، ئارىنىڭ نەشتىرى لەھەڭنىڭ قاسرىقىنى تېشىپ ئۆتۈپ گۆشىگە پاتتى. ئۇنىڭ ئارىسى، لەھەڭنىڭ ئىككى كۆزى ئوتتۇرىسىدىكى سىزىق بىلەن بۇرۇن كۆمۈچىگىنىڭ تۇتاشقان جايىغا يېقىن سانجىلغان بولسىمۇ، لېكىن، ئىككى تال سىزىقنىڭ كېلىشكەن يېرىگە دەل سانجىلمىغان ئىدى. شۇڭا، لەھەڭنىڭ ئۇچلۇق كەلگەن كۆكۈش يوغان بېشى، كۆزى ۋە بېلىقنى كارسىلىدىتىپ يەيدىغان چىشلىرى، ئۇزۇن سوزۇلغان تۇمشۇقى، يەنى يالماپ ئالدىدىغان ئىككى تاڭلىيى شۇ پېتىچە تۇراتتى. بوۋاي، ئارىسىنى يۇلۇۋېلىپ يەنە بىرنى سانچىدى ۋە پۈتۈن كۈچىنى يىغىپ، قانغا بويىلىپ كەتكەن قولى بىلەن ئۆتكۈر ئارىسىنى ھەدەپ نىقتاشقا باشلىدى. ئۇ، لەھەڭنىڭ بېشىغا ئارا سانچىۋاتقان چاغدا ھېچنەرسىنى ئارزۇ قىلمىغان بولسىمۇ، ئەمما ئۇنىڭدا بىر خىل قەتئىي ئىرادە ۋە لەھەڭگە بولغان ئىچ-ئىچىدىن قايناپ چىققان ئۆچمەنلىك پەيدا بولغان ئىدى.

لەھەڭ سۇ ئىچىدە تولغىنىۋاتاتتى. ئۇنىڭ كۆز قارىچۇغىسىمۇ نۇرسىزلىنىپ كەتكەن ئىدى. شۇ ئەسنادا لەھەڭ بىرلا تولغىنىپ تاننى بەدىنىگە چىرمىۋالدى. بوۋاي لەھەڭنىڭ ئۆلگەنلىكىنى پەرەز قىلدى. بىراق ئەمەلىيەتتە ئۇ جان تالاشماقتا ئىدى. بىردەمدىن كېيىن، لەھەڭ سۇدا ئوڭدىسىغا يېتىپ، قۇيرۇقىنى ھەدەپ سۇغا ئۇرۇشقا باشلىدى، ئۇنىڭ تاڭلىيى خۇددى موتۇرلۇق كېمە سۇ يېرىپ كېتىۋاتقاندا ئاۋاز چىقىراتتى. ئۇنىڭ قۇيرۇقىنىڭ ئۇرۇلۇشى بىلەن دېڭىز سۈيى داۋالغۇپ ھەر تەرەپكە چاچرايتتى. بىر ئازدىن كېيىن تانا چىڭ تارتىلىپ، لەھەڭنىڭ تۆتىن ئۈچ قىسمى سۇ يۈزىگە چىققاندا، تانا تۇيۇقسىز ئۇرۇلۇپ كەتتى. لەھەڭ مىدىر-مىدىر قىلماي بىردەم ياتقاندىن كېيىن ئاستا-ئاستا چۆكۈپ كەتتى.

«بېلىقىمىدىن ئاران 40 قاداقچىلىكلا يېيەلەپتۇ» - دېدى بوۋاي خۇشال بولۇپ.

مانا ئەمدى تانا بىلەن ئارامنى قوشۇپ ئېلىپ كەتتى. ئۇنىڭ ئۈستىگە بېلىقىمىنىڭ دۈمبىسىگە قان ئېقىپ قاپتۇ، يەنە باشقا لەھەڭلەرمۇ كېلىپ قالمىدۇ. تېخى.

بوۋاي ئىچى سىرىلغان ھالدا، قاسساپ كەمتۈك قىلىپ قويغان بېلىقىغا قاراپ قويدى، چۈنكى لەھەڭ بېلىقنى يەۋاتقاندا، ئۇنىڭغا خۇددى ئۆز گۆشىنى يەپ كېتىۋاتقانداك تۇيۇلغان ئىدى.

«نېمىلا بولمىسۇن بېلىقىمغا چاڭ سالغان لەھەڭنىڭ جېنىنى ئالدىم. ئەزەلدىن بۇنداق چوڭ دېنتۇسنى كۆرمىگەن ئىكەنمەن. كىم بىلىدۇ، مەن كۆرمىگەن بۇنىڭدىنمۇ چوڭ لەھەڭلەر بارمۇ تېخى. يەنە بىر ئاز چىداشلىق بېرەلسەم بەك ياخشى بولاتتى. چۈشۈمدە مۇشۇنداق ئىشلارنى كۆرەلسەم تازا ھۇزۇرلىناتتىم. بۇنداق چوڭ بېلىقنى تۇتالمىغان بولسام، تەنھا ئۆزۈم گېزىت سېلىنغان كارۋىتىمنىڭ ئۈستىدە شېرىن چۈشلەرنى كۆرۈپ ياتقان بولاتتىم.

«بىر ئادەم ھەرگىزمۇ يېڭىلىش ئۈچۈنلا تۇغۇلمايدۇ، سەن ئۇنى ئامال قىلىپ يوقاتمىغان بولساڭ، ئۇنى يېڭەلمىگەن بولاتتىڭ» - دېدى ئۇ پەخىرلەنگەن ھالدا.

«ئىشقىلىپ بۇ بېلىقنى ئۆلتۈرۈۋىم، ئۇنىڭغا يۈز كېلەلەيمەن. مانا ئەمدى پالاكەت باسىدىغان چاغلار يېتىپ كېلەي دەپ قالدى، ئۇنىڭ ئۈستىگە ئارامدىنمۇ ئايرىلىپ قالدۇم. دېنتۇسۇ دېگەن بۇ ئەبلەخ رەھىمسىز، قابىل، كۈچلۈك، زېرەك، ئۇنداق دېسەممۇ بولماس. ھېچ بولمىغاندا، مەندە ئۇنىڭدا يوق قورال بار - دە.

«بۇ ئىشلارنى خىيال قىلمايلا قوي قېرى، - دېدى ئۇ ئاۋازىنى چىقىرىپ، - قېيىقنىڭنى ھەيدەپ مېڭىۋەر، بېشىڭغا كەلگەننى كۆرمەمسەن.»

بىراق بۇ ئىشلارنى يەنە ئويلايمەن. ماڭا ئويلاشتىن باشقا نېمە چارە بار؟ بۇ ئىشلاردىن باشقا، يەنە لېيچۇرنى ئويلايمەن. ماجئۇنىڭ، ئارنى لەھەڭنىڭ كاللىسىغا سانچىلىدىغانلىقىدىن ئىبارەت چارەمنى ياقىتۇرىدىغان. ياقىتۇرمايدىغانلىقىمىدىن ئىبارەت خەۋەرسىزمەن. ئۇ ھېچقانچە ھەيران قالارلىق ئىش ئەمەسقۇ. ئۇنچىلىك ئىشنى ھەممە ئادەم قىلالايدۇ. بىراق، سەن، قولۇمنىڭ ماڭا كەلتۈرگەن ئاۋارىچىلىقى بىلەن ئوخشاش دەپ قارامسەن. قانداق؟ بۇنىسى ماڭا نامەلۇم. مېنىڭ تاپىنىم ئەزەلدىن پېششكەللىككە ئۇچراپ باققىنى يوق. راست، بىر قېتىم سۇ ئۈزۈۋېتىپ بىر بېلىقنىڭ ئۈستىگە دەسسەپ سېلىشىم بىلەن

تاپنىمنى تىنچىتىشكەنلىكتىن، جېنىم چىققۇدەك ئاغرىپ كەتكەن ئىدى، چۈنكى، ئۇ چاغدا پاقالچىقىم تارتىشىپ قاپتىكەن... ھەي، كۆڭۈللۈك ئىشلارنى خىيال قىلغىن قېرى.

ۋاقىت بىر بىرلەپ ئۆتمەكتە. بوۋاي بارغانسېرى ئۆيىگە يېقىنلىشىماقتا ئىدى. 40 قىلىق گۆشىدىن ئايرىلىپ قالغان بۇ قېيىق تېخىمۇ لەرزىلىك ھالدا ئالغا قاراپ يۈرەتتى.

قېيىق دېڭىزنىڭ ئوتتۇرىغا بارغاندا قانداق ئويۇن چىقىدىغانلىقى بوۋايغا بەش قولىدەك ئايان ئىدى، ئەمما شۇ تاپتا ئۇنىڭغا ھېچقانداق چارە قىلىش مۇمكىن ئەمەس ئىدى.

"ھە، چارە تاپتىم،- دېدى ئۇ يۇقىرى ئاۋازدا،- پىچىقىمنى بىر تال پالاقنىڭ ئۇچىغا باغلىۋالسام بولىدىغۇ."

- ئەمدى ئەپلەشتى،- دېدى ئۇ،- مېنىڭ بۇ قېرى جېنىم ئۆزگەرمىگەن بولسىمۇ، بىراق ئەمدى قۇرۇق قول ئەمەسمەن.

بۇ چاغدا، شامال بىر ئاز كۈچىيىپ قالغان بولۇپ، قېيىق شامالدا، خېلى تېز كېتىپ باراتتى. ئۇ، بېلىقنىڭ باش تەرىپىگە قاراپ چىقىپ، خېلى ئۈمىدلىك ھالدا بولدى.

ئۈمىدسىزلىنىش، ئەخمەقنىڭ ئىشى. ئەمما ھازىرقى ئىشلىرىمنى بىر خىل جىنايەت ھېس قىلىۋاتىمەن، جىنايەت دېگەن گەپنى قويۇپ تۇرماي، جىنايەت دەپ ئولتۇرغىنىم بىلەن، ئىشلار كەينى-كەينىدىن كېتىۋاتامدۇ. جىنايەت دېگەن بىلەن مېنىڭ نېمە چاتىغىم. بۇنداق ئىشلارنىڭ جىنايەت ھېسابلىنىدىغانلىقىغا بەكمۇ ئىشىنىپ كەتمەيمەن. ئەمما بىر دانە بېلىقنى ئۆلتۈرۈشنىڭ ئۆزى جىنايەت بولسا كېرەك. گەرچە مېنىڭ بېلىقنى ئۆلتۈرۈشۈم ئۆزۈمنى ۋە بىر مۇنچە كىشىلەرنى بېقىش ئۈچۈن بولسىمۇ، لېكىن ئويلاپ باقسام، چوقۇم جىنايەت ھېسابلىنىدىكەن. بۇنداق قارىلىدىغان بولسا، قىلغانلا ئىشنىڭ ھەممىسى جىنايەت ھېسابلىنىدۇدەك، بولىدىلا، جىنايەت دېگەن خىيال قىلمايلا قويماي. ئەمدى ئويلىسام ئۇمۇ بەك بوشلۇق قىپتۇ. بەزى كىشىلەرگە كەچكە جىنايەتچىلەرنىڭ ئىشىنىلا ئويلايدۇ. بۇنداق ئىشلارنى شۇنداق ئادەملەر ئويلىسۇن، خۇددى بېلىق تۇغۇلىشىدىنلا بېلىق بولغىنىدەك، مەنمۇ ئەزەلدىن بېلىقچى تۇرسام، ساك، پىترومۇ ماجۇننىڭ دادىسىغا ئوخشاش بېلىقچىغۇ.

ئۇ ھەمىشە ئۆزى بىلەن ئالاقىدار بولغان ھەممە ئىشلارنى ئويلاشنى ياخشى كۆرەتتى. چۈنكى ئۇنىڭ ياكى كۆرىدىغان گېزىت-ژۇرنالى، رادىيوسى بولمىغاچقا، ناھايىتى كۆپ ئىشلارنى ئويلايتتى. بولۇپمۇ جىنايەت ئىشنى بەكرەك ئويلايتتى. سېنىڭ بېلىقنى ئۆلتۈرۈشتىن مەقسىدىڭ ئۆزۈڭنى باشقۇرۇشتىن باشقا، ئۇنىڭ گۆشىنى سېتىپ باشقا نەرسىلەرنى ئېلىش. بېلىقچى بولغىنىڭ ئۈچۈن، ئۇنىڭ جېنىغا زامىن بولۇشنى ئۆزۈڭ ئۈچۈن شەرەپ ھېس قىلسەن. ئۇ تىرىك ۋاقىتتا سەن ئۇنى ياخشى كۆرسەن. ئۆلگەندىن كېيىنمۇ ئۇنى ياخشى كۆرسەن، ياخشى كۆرۈپ تۇرۇپ يەنە ئۇنىڭ جېنىغا زامىن بولۇشنى ئۆزۈڭ ئۈچۈن شەرەپ ھېس قىلسەن. ياخشى كۆرۈپ تۇرۇپ "يەنە ئۇنىڭ جېنىغا زامىن بولغانلىق جىنايەت ھېساپلانامدەكەن. ئۇنىڭدىن باشقا يەنە قانداق ئىش جىنايەت ھېسابلىناتتى.»

«نېمانچە كۆپ ئىشلارغا باش قاتۇرسەن، قېرى» - دېدى ئۇ يۇقىرى ئاۋازدا. سەن ئۇ لەھەڭنى ناھايىتى رازىمەنلىك بىلەن ئۆلتۈردۈڭ، ئۇمۇ ساڭا ئوخشاشلا تىرىك بېلىقلارنى يەپ جان بېقىدۇ. ئۇ چىرىپ قالغان نەرسىلەرنى يەيدىغان ھايۋان ئەمەس. بەزى لەھەڭلەرگىمۇ ئوخشىمايدۇ، ئۇنىڭ نەپىسى، ئاشۇنداق تىرىككە ئامراق. ئۇ گۈزەل، ئالىيجاناب ھېچنەرسىدىن قورقمايدۇ. «مېنىڭ ئۇنى ئۆلتۈرۈشۈم ئۆزۈم ئۈچۈن» - دېدى ئۇ خۇشال بولغان ھالدا، - ئۇنى بەكمۇ ئەپچىل جايلىدىم.»

تېگى - تەكتىدىن ئالغاندا، سەن ئۇنى يوقاتىمساڭ، ئۇ سېنى يوقىتىدۇ. بېلىق بىر تەرەپتىن، مېنى باقسا، يەنە بىر تەرەپتىن مېنى ھالاك قىلىدۇ. مەن ئۆزۈمنى ھەددىدىن ئارتۇق ئالدىماسلىقىم كېرەك.

ئۇ قېيىقنىڭ گىرۋىكىگە يۆلىنىپ تۇرۇپ، ئۆلۈك بېلىقنىڭ تېنىدىكى لەھەڭ قاساپ كەتكەن جايدىن، بىر پارچە گۆش ئۇنىڭغا خۇددى ھايۋاناتلارنىڭ گۆشىدەك تەملىك تۇيۇلدى. گۆش چىڭ ھەم سۇلۇق بولۇپ، ئانچە قىزىل ئەمەس ئىدى. گۆشتە سىڭىرلار ئانچە كۆپ بولمىغاچقا، بوۋاينىڭ ئۇنى يۇقىرى باھادا ساتالايدىغانلىقىغا كۆزى يەتتى.

توختىماي چىقىۋاتقان شامال، شەرقىي شىمال تەرەپكە سەل - پەل بۇرۇلغان ئىدى. ئۇ شامالنى توسىغىلى بولمايدىغانلىقىنى ئوبدان چۈشىنەتتى. شۇ تاپتا ئۇ، ئالدى تەرەپكە نەزەر سالغان ئىدى، ئالدى تەرەپتىن يا بىرەر يەلگەن، يا بىر قېيىق، ھەتتا قېيىقتىن چىقىۋاتقان تۈتۈنلەرمۇ كۆرۈنمىدى. پەقەت ئۇچار بېلىقلار بىر

نەرسىدىن ئەندىشە قىلغاندەك، ئىككى تەرەپكە سەپسىلىپ ئۇچۇپ كېتىپ باراتتى. سارغۇچ، قىلىسمان يۇسۇنلار يەلپۈنۈپ تۇراتتى. شۇ تاپتا بىرەر يېرىم قۇشمۇ كۆرۈنمەيتتى.

ئۇنىڭ قايتىپ كېلىۋاتقىنىغا ئىككى سائەت بولغان ئىدى. بوۋاي ئوبدانراق ئارام ئېلىپ ئۆزىگە كۈچ توپلاش ئۈچۈن، قېيىقنىڭ تۇمشۇق تەرىپىدە ئارام ئالغۇچ ساقاڭقۇر بېلىقنىڭ گۆشىدىن ئازراق يۇلۇۋېلىپ چايناپ ئولتۇرغىنىدا، ئىككى دانە لەھەڭنىڭ بىرىنى كۆردى-دە:

«ئاپلا!» - دەپ توۋلىۋەتتى. ئۇ شۇنداق قاتتىق توۋلىدىكى، ئۇنىڭ ئاۋازىنى ئىپادىلەپ بېرىش مۇمكىن ئەمەس ئىدى. مۇنداقچە ئېيتقاندا، بۇ ئاۋاز بىراۋنىڭ قولىنى ياغاچتا مىخلىغان چاغدا ئىختىيارسىز ۋاپىسىپ چىقىدىغان ئاۋازغا بەكمۇ ئوخشايتتى.

«مانازو! (لەھەڭلەرنىڭ بىر تۈرى) - دېدى ئۇ قاتتىق ئاۋازدا. ئۇ دەسلەپ لەھەڭلەرنىڭ ئۈزگۈچ قانىتىنى كۆردى ۋە ئۇلارنىڭ ئۈچ بۇلۇڭ شەكىللىك قوڭۇر رەڭ ئۈزگۈچ قانىتى بىلەن پۇلاڭلاپ تۇرغان قۇيرۇقىغا قاراپ، بۇ ئىككى لەھەڭنىڭ ساپان باش لەھەڭلەردىن ئىكەنلىكىنى بايقىدى. ئەسلىدە بىر ئىككى لەھەڭ ئاچلىقتىن ھاڭۋېقىپ يۈرگەندە، بېلىق پۇرىقىنى سېزىپ قىن-قىنىغا پاتماي كەتكەن، ئارىدا يۇلۇنۇشتىن سەل ئادىشىپ قېلىپ، كېيىن يەنە نىشاننى بايقىغان، مانا ئەمدى قېيىق تەرەپكە قاراپ ھەدەپ ئېتىلىپ كېلىۋاتاتتى.

بوۋاي، يەلگەننىڭ ئاستە تەرىپىدىكى تانىنى چىگىپ قويۇپ قېيىقنىڭ تۇتقۇچىنى مەھكەم چىڭتىۋەتكەندىن كېيىن، ئۇچىغا پىچاق باغلانغان پالاقنى ئېلىپ ئاستا ئېگىز كۆتەردى، چۈنكى ئۇنىڭ قولى بەك ئاغرىۋاتقاچقا تازا كارغا كەلمەيۋاتاتتى. شۇنداق بولسىمۇ، ئۇ قولىنىڭ قاتتىق ئاغرىۋاتقانلىقىغا چىداپ، پالاقنى مەھكەم سىقىپ تۇتقىنىچە لەھەڭنىڭ كېلىشىنى دىققەت بىلەن كۈتۈپ تۇردى. ئۇ، لەھەڭلەرنىڭ كەپكۈرگە ئوخشاش يوغان ۋە ياپىلاق بېشىنى ھەمدە ئاق رەڭلىك ئۇچلۇق ئۈزگۈچ قانىتىنى كۆردى. ئادەمنى سەسكەندۈرىدىغان سېسىق پۇراقلىق بۇ لەھەڭلەر، ياۋايى ۋە قانخور بولۇپ ئېچىرقات كەتكەن چاغلىرىدا پالاقنى، ھەتتا قېيىقنىڭ رولىنىمۇ غاجايتتى. دېڭىز تاشپاقىلىرى دېڭىز ئۈستىدە ئۇخلاپ قالغاندا ئۇلارنىڭ پۇتلىرىنى يەپ قاجاتتى. ئادەمنىڭ بەدىنىدە بېلىق پۇرىقى ۋە شىلىمشىق سۇيۇقلۇقلار بولسىمۇ، لېكىن ئۇ كېپى كەلگەندە سۇ ئۈزۈپ يۈرگەن ئادەملەرنىمۇ چىشلەيتتى.

«ھىم! ...-دېدى بوۋاي لېۋىنى يىمىرىپ،- مانازو، كېلە، مانازو»
 لەھەڭلەر يېتىپ كەلدى. ئۇلارنىڭ بىرسى قېيىقنىڭ ئاستىدىكى كۆرگىلى
 بولمايدىغان جايغا كىرۋېلىپ، ئۆلۈك بېلىقنى قاساشقا باشلىدى. بوۋاي ئەھۋالنى
 ئوقماي، قېيىق داۋالغۇۋاتسا كېرەك، دەپ پەرەز قىلدى، يەنە بىرسى بولسا، سېرىق
 كۆزلىرى بىلەن بوۋايغا قاراپ قويۇپ، قېيىقنىڭ يېنىغا ئۇچقانداك ئېتىلىپ باردى.
 دە، يېرىم چەمبىرەك شەكىللىك يوغان ئېغىزنى ئېچىپ، ئۆلۈك بېلىقنىڭ ئالدىنى
 لەھەڭ يەپ كەتكەن يېرىنى غاجاشقا باشلىدى. شۇ تاپتا، ئۇنىڭ قوڭۇر رەڭ بېشى،
 پاتىڭى ۋە مېڭىسى بىلەن يۇلۇنى تۇتاشقان جايلاردا ناھايىتى روشەن سىزىقچىلار
 پەيدا بولغان ئىدى. بوۋاي، پىچاق باغلانغان پالاقنى دەسلەپ ئۇنىڭ مېڭىسى
 بىلەن يۇلۇنى تۇتاشقان جايغا، كېيىن مۈشۈكنىڭكىگە ئوخشاش سېرىق كۆزىگە
 سانجىدى.

لەھەڭ، بېلىقنى غاجاشتىن توختاپ، ئۇنىڭ ئۈستىدىن سېرىلىپ چۈشتى ۋە
 جان ئۈزۈش ئارىلىقىدا چاپناۋاتقان بېلىق گۆشىنى يۇتۇۋەتتى.

يەنە بىر لەھەڭ تېخىچە ئۆلۈك بېلىق ھەپلىشۋاتقانلىقىدىن، قېيىق ھەلەم
 داۋالغۇماقتا ئىدى، شۇڭا بوۋاي، يەلكەننىڭ تۆۋەن تەرەپتىكى تانىسىنى
 بوشتىۋېتىپ، لەھەڭنى قېيىقنىڭ ئاستىدىن چىقىرىش مەقسىتىدە قېيىقنى بىر
 تەرەپكە قىساتتى. لەھەڭ كۆرۈنگەندىن كېيىن، بوۋاي قېيىقنىڭ گىرۋىكىدىن
 ئېگىلىپ تۇرۇپ، پىچاق باغلانغان پالاقنى لەھەڭگە سانجىدى. لەھەڭنىڭ تېرىسى
 يىرىك بولغاچقا، پىچاق ناھايىتى تەسلىكتە سانجىلدى. شۇڭا، بوۋاينىڭ قوللا
 ئەمەس، بەلكى گەۋدىسىمۇ قاتتىق ئاغرىدى. ئارقىدىن لەھەڭ بېشىنى شاپپىدە
 كۆتۈرۈپ، ئۆلۈك بېلىققا يېقىنلىشىۋاتقان چاغدا، بوۋاي، پىچاقنى ئۇنىڭ ياپىلاق
 بېشىنىڭ قاپ ئوتتۇرىسىغا كۆزلەپ ئارقا-ئارقىدىن ئىككى قېتىم ھانچىدى،
 لېكىن لەھەڭ ھامان بېشىنى كۆتەرمەستىن بېلىقنى قاسماقتا ئىدى، بوۋاي ئۇنىڭ
 سول كۆزىگە يەنە سازچىغان بولسىمۇ، لەھەڭ ئۆلۈك بېلىقنى يەنلا قويۇۋەتمىدى.

«نېمە بولۇۋاتىدۇ» - دېدى بوۋاي ۋە پىچاقنى لەھەڭنىڭ ئومۇرتقىسى بىلەن
 بېشىنىڭ ئوتتۇرىسىغا غەزەپ بىلەن ئۇردى. بۇ نۆۋەت پىچاق ئوڭايلا كىردى:
 لەھەڭنىڭ كۆمۈرچىگى ئۈزۈلدى بولغاچ، دەپ ئويلىدى بوۋاي ۋە پىچاقنى
 لەھەڭنىڭ ئىككى تاڭلىيىنىڭ ئوتتۇرىسىغا تەڭلەپ ئۇرۇپ ئاغىزنى
 يىرتىۋەتمەكچى بولۇۋېدى، لېكىن لەھەڭ بىر شۇڭغۇپلا سۇغا كىرىپ كەتتى.

«كېتە، كېتە، مانازو. بىر ئېنگىلىز مىلى چوڭقۇرلۇققا كىرىپ كەت. بېرىپ دوستۇڭ بىلەن كۆرۈش. ئۇ دوستۇڭ ئاناڭدۇ بەلكىم» - دېدى بوۋاي شاتلىنىپ. ئۇ پىچىغىنى سۇغۇرۇپ پالاقنى قويۇپ قويدى ۋە ئاستى تەرەپتىكى تانىنى چىكىپ، يەلكەننى تارتىپ، قېيىقنى بۇرۇنقى يۆلۈنۈش بويىچە ھەيدەپ ماڭدى.

بۇ لەھەڭلەر بېلىقنىڭ تۆتتىن بىرىنى يەپ كەتتى، يەنە كېلىپ تازا ياخشى يەرلىرىنى يەۋالدى، - دېدى ئۇ ئۈزلۈك ئاۋازدا، - مەن بۇنىڭ بىر شېرىن چۈش بولۇشىنى ئۈمىد قىلىمەن، مەن ئۇنى قېيىققا ئېلىۋالسام بوپتىكەن. ھەي بېلىق، مەن بۇنداق ئىشقا تاقەت قىلىپ تۇرالمىمەن، باشتىلا خاتا قىلغانمەن - دە. بوۋاي، سۆزىنى توختاتتى - يۇ، لېكىن بېلىققا قاراشنى خالىمىدى. بېلىقنىڭ تېنىدىكى قانلار ئېقىپ بولغان ئىدى. بوۋاي، بېلىقنىڭ ئەينەكتەك پارقراۋاتقان كۈمۈش رەڭگىگە قاراپ قويدى. ئۇنىڭ تېنىدىكى سىزىقچىلار بۇرۇنقىدەكلا ئېنىق كۆرۈنۈپ تۇراتتى.

- ھە بېلىق، قېيىقنى، ئۇنچە ئۇزۇن يەرگە ھەيدەپ بارمىسام بوپتىكەن، - دېدى ئۇ يەنە مۇراجىئەت قىلىپ، - شۇنچە يىراققا بېرىشىم سېنى كۆزلىگەنلىگىمدىنمۇ ياكى ئۆزۈمنى كۆزلىگەنلىگىمدىنمۇ ئەمەس، مانا ئەمدى قايتماق تازا ھار كېلىۋاتىدۇ - دە! ھەي، بوپتىلا، - بوۋاي پىچاقنى تاڭغان تانىغا ساقمىكىن دەپ قاراپ قويدى، - ئەمدى قولۇمنى ئوبدانراق ئاسراي، تېخىمۇ باش ئاغرىتىدىغان ئىشلار يەنە چىقىشى مۇمكىن. پىچاقنى تاشقا بىلىۋالغان بولسام ئەجەپ ياخشى بولاتتى - ھە! بىرەر پارچە تاش ئېلىۋالسام بوپتىكەن. ئېلىپ كېلىشكە تېگىشلىك بىر مۇنچە نەرسىلەرنى ئېپكەلمەيسەن قېرى. ھازىر يوق نەرسىلەرنى خىيال قىلىدىغان چاغ ئەمەس. يېنىڭدا بار نەرسىلەر بىلەن قىلغىلى بولىدىغان ئىشلارنى خىيال قىل، دەپ ئويلىدى ۋە قېيىقنىڭ تۇتقۇچىنى جەينىگىنىڭ ئارىسىغا قىسۇپ ئىككى قولىنى سۇغا چىلغان پېتى كېتىۋاتقان قېيىققا بىر پەس قاراپ تۇردى.

- كېيىنكى لەھەڭنىڭ بېلىقنىڭ قانچىلىك يېرىنى يەپ كەتكەنلىگىنى خۇدا بىلىدۇ، ئىشقىلىپ، قېيىق ھازىر خېلى يەڭگىللەپ قالدى، - بوۋاي، كەمتۈك بولۇپ قالغان بېلىقنى ئۈستىدە ئويلىنىشنى خالىمايتتى ۋە لەھەڭلەر ھەر قېتىم ئېتىلىپ كەلگەندە بېلىقتىن بىر مۇنچە يۇنۇپ قاچىدىغانلىغىنى، شۇ تاپتا ئۆلۈك

بېلىقنىڭ دېڭىز يۈزىدىكى داغدام يولغا ئوخشاش، بارلىق لەھەڭلەر قوغلايدىغان بىر يولغا ئايلىنىپ قالغانلىقىنى ئوبدان بىلەتتى.

-بۇ بېلىق بىر ئادەمنىڭ بىر قىش يېيىشىگە يېتىدۇ،- بوۋاي يەنە خىيال سۈرۈشكە باشلىدى،- ھەي، ئەخمەق خام خىيال قىلما، ئۇندىن كۆرە. ئاراق ئارام ئېلىپ قولۇڭنى ئوڭشاپ ئاشقان بېلىق گۆشىنى ئوبدان ساقلا... سۇدىكى شۇنچە كۆپ پۇراق ئالدىدا مېنىڭ قولۇمدىن چىققان قاننىڭ پۇرىقى ھېچ گەپ ئەمەس، ئۇنىڭ ئۈستىگە قولۇمدىن ئۇنچە كۆپ قان ئاقىمىدى. قولۇمنىڭ ئانچە-مۇنچە تىتىلىپ كېتىشىنىڭ كارى چاغلىق. قولۇمدىن قان چىقسا سول قولۇمنىڭ پېيى تارتمايدۇ. ئەمدى مەن نېمە ئىشلارنى ئويلىشىم كېرەك؟ ئويلايدىغان ھېچ ئىش يوق. ئۆلۈك بېلىقنى ئويلىماي، لەھەڭنىڭ كېلىشىنى كۈتۈپ تۇراي. مەن راستىنلا بۇنىڭ بىر چۈش بولۇپ چىقىشىنى ئۈمىد قىلىمەن. كىم بىلىدۇ، نەتىجە تېخى ناھايىتى ياخشى بولۇپ چىقامدۇ.

- ئۇنىڭدىن كېيىن يەنە بىر دانە ساپان باشلىق لەھەڭ كەلدى. بۇ لەھەڭ ئەينى ئوقۇرغا يۈگۈرگەن چوشقىدەكلا ئېتىلىپ كەلدى. ئەگەر چوشقىنىڭ ئاغزى ئەگەر بۇ لەھەڭنىڭكىدەك چوڭ بولىدىغان بولسا ئۇنىڭ ئاغزىغا ئادەمنىڭ بېشىمۇ بىمالال كىرىپ كەتكەن بولاتتى. بوۋاي دەسلەپتە لەھەڭنىڭ بېلىقنى يېيىشىگە سەل يول قويدى-دە، ئاندىن پىچاق باغلانغان پالاقنى ئۇنىڭ كاللىسىغا سانچىدى. ئەپسۇسكى، لەھەڭنىڭ بىرلا تولغىنىپ ئۆزىنى ئارقىسىغا ئېتىشى بىلەن بوۋاي پىچاق "قارس" قىلىپ سۇنۇپ كەتتى.

-بوۋاي ئىلاجىسىزلىقتىن رول بىلەنلا بولۇپ، بۇ يوغان لەھەڭگە قاراپمۇ قويمىدى. لەھەڭ بولسا ئاستا-ئاستا سۇغا چۆكۈپ كەتتى.

-«مېنىڭ يەنە قارمىقىم بار،- دېدى ئۇ،- بىراق ئەمدى ئۇ ئەسقاتمايدۇ، ئۇنىڭدىن باشقا يەنە بىر جۈپ پالىقىم، بىر دانە رول تۇتقۇچۇم ۋە بىر تال قىسقا كالتىگىم بار.»

ئۇلار بۇ قېتىم مەندىن غالىپ كەلدى. مەن ياشىنىپ قالغان ئادەم، لەھەڭنى كالتەك بىلەن ئۇرۇپ ئۆلتۈرگۈدەك ئەھۋالىم يوق. لېكىن شۇنداقتىمۇ پالىقىم، كالتىگىم ۋە رول تۇتقۇچۇملا بولىدىكەن، ئامال قىلىپ جەزمەن ئۇنىڭ جېنىنى ئالىمەن!

بوۋاي ئۆلتۈرۈپ قولىنى يەنە سۇغا چىلىدى، ئاستا-ئاستا گۈگۈم چۈشۈشكە باشلىدى. ئەمدى دېڭىز بىلەن ئاسماندىن باشقا ھېچنەرسىنى كۆرگىلى

بولمايتتى. شامال ئاۋۋالقىدىن كۈچىيىپ قالغان ئىدى. بوۋاي قۇرۇقلۇقنى تېزرەك كۆرۈشنى ئارزۇ قىلاتتى.

«سەن ھېرىپ كەتتىڭ، قېرى،- دېدى ئۇ ئۆز-ئۆزىگە،- پۈتۈن بەدىنىڭ چارچىدى.»

بىردەمدىن كىرىن يەنە ئىككى لەھەڭ ئېتىلىپ كەلدى. ئۇلار بىر-بىرىگە يانداش ھالدا قېيىققا قاراپ ئۈزۈپ كېلىۋاتاتتى.

بوۋاي رولنى بۇراپ چىگىۋېتىپ، قېيىقنىڭ تۇمشۇق تەرىپىدىكى كالتەكنى ئوڭ قولىغا ئالدى. بۇ كالتەك سۇنۇپ كەتكەن پالاقنىڭ سېپى بولۇپ، تەخمىنەن ئىككى يېرىم پۇت ئۇزۇنلۇقتا ئىدى. سېپىدا تۇتقۇچى بار ئىدى. لەھەڭنىڭ ھەر ئىككىسى مانازو ئىدى.

ئاۋۋال بىرىنچى لەھەڭ، ئۆلۈك بېلىققا چاپلاشقاندىن كېيىن، ئۇنىڭ بۇرنىغا ياكى كاللىسىغا كېلىشتۈرۈپ سالاي، دەپ ئويلىدى بوۋاي.

لەھەڭلەر تەڭلا كېلىپ، بىرسى ئالدى بىلەن ئۆلۈك بېلىقنىڭ كۈمۈشتەك پارقىراپ تۇرغان قورسىقىغا ئېتىلدى. بوۋاي كالتەكنى بولۇشىغا ئېگىز كۆتۈرۈپ، لەھەڭنىڭ يوغان بېشىغا جېنىنىڭ بېرىچە ياكى تۆمۈردەك ئۈستىخانغا ئۇرغاندەك ھېس قىلدى. لەھەڭ، بېلىقنىڭ ئۈستىدىن سېرىلىپ چۈشۈۋاتقاندا، بوۋاي يەنە ئۇنىڭ بۇرنىغا بار كۈچى بىلەن بىرنى سالدى.

بىر كۆرۈنۈپ، بىر غايىپ بولۇپ تۇرغان ئىككىنچى لەھەڭ شۇ ئەسنادا پەيدا بولۇپ، ئاغزىنى يوغان ئاچقىنچە ئېتىلىپ كەلدى، ئۇ، ئۆلۈك بېلىقنى چىشلەپ كۈچەپ تارتىۋاتقاندا، بوۋاينىڭ كۆزى ئۇنىڭ ئاغزىنىڭ بۇرجىكىدىن چىقىپ تۇرغان ئاپپاق بېلىق گۆشىگە چۈشتى. بوۋاي كۆزلەپ تۇرۇپ لەھەڭنىڭ بېشىغا كالتەك بىلەن بىرنى سالدى. لەھەڭ بوۋايغا بىر قاراپ قويۇپ ئاغزىغا قاپلىۋالغان بېلىق گۆشىنى يۇلۇپ چىقتى ۋە گۆشىنى چىشلىگەن پېتى قاچاي دەپ تۇرۇشىغا بوۋاي، كالتەك بىلەن يەنە بىرنى سالدى. بىراق بۇ قېتىم كالتەك، لەھەڭنىڭ رېزىنىكىگە ئوخشاش سېمىز ۋە چىڭ يېرىگە تەگدى.

«كېلە مانازو،- دېدى بوۋاي،- يەنە كېلە.»

لەھەڭ يەنە يېنىپ كېلىپ ئاغزىنى ئېچىشىغا بوۋايدىن كالتەك يېدى. بۇ قېتىم ئۇ كالتەكنى تازا ئېگىز كۆتۈرۈپ ئېلەپ تۇرۇپ، لەھەڭنىڭ كاللىسىغا كەينى-كەينىدىن نەچچىنى سالدى. لەھەڭ بىر پارچە گۆشنى يۇلۇۋېلىپلا تىكىۋەتتى.

بوۋاي لەھەڭلەر يەنە كەينىگە يېنىپ كېلەمدۇ - يوق، دەپ زەڭ قويۇپ قاراپ تۇردى، لېكىن ئۇلار ئەمدى قايتىپ كەلمىدى. بىردەمدىن كېيىن بوۋاي ئۇلاردىن بىرىنىڭ سۇدا ئايلىنىپ يۈرگەنلىكىنى، يەنە بىرىنىڭ ئۈزگۈچ قاننى يوقلۇقىنى كۆردى.

مەن لەھەڭلەرنى ئۆلتۈرۈشتىن ئۈمىد قىلىمىدىم، - دەپ خىيالىدىن ئۆتكۈزدى ئۇ، - بۇرۇنقىدەك ياش بولغان بولسامغۇ ئۇ نەرسىلەرنىڭ كۈلىنى كۆككە سورىغان بولاتتىم. بىراق، نېمىلا بولمىسۇن قاتتىق جاراھەتلەندۈردۈم، ئەمدى ئۇنىڭ بىرسىمۇ ئوبدان كۈن كۆرەلمەيدۇ. ئەگەر مەندە لېيچۇر ئوينىدىغان كالتەكلەردىن بىرەرسى بولىدىغان بولسا، ئىككى قوللاپ تۇتۇپ بىرنى سالىسام، بىرىنچى لەھەڭ گەپ - سۆزىز جەھەننەمگە يول ئالاتتى. ھەي، ھازىر شۇنداق كالتىگىم بولغان بولسا - ھە!

ئۇ ئەمدى بېلىقنىڭ يېرىمى دېگۈدەك لەھەڭلەرگە يەم بولۇپ كەتكىنىنى بىلەتتى.

«ھازىرلا قاراڭغۇ چۈشىدۇ، - دېدى ئۇ، - ئەمدى بىردەمدىن كېيىن ھاۋانىڭ چىراقلىرى كۆرۈنىدۇ. ئەگەر شەرق تەرەپكە تېخىمۇ ئۇزۇنراق ماڭغان بولسام دېڭىز ساھىلىدىن چاقنىغان چىراق نۇرلىرىنى كۆرەلىگەن بولاتتىم.»

ھازىر پورتقا ئۇزۇن قالمىغان بولسا كېرەك. مەن خەقلەرنىڭ مەندىن ئەندىشە قىلماسلىقىنى ئۈمىد قىلىمەن. دەرۋەقە، ھېلىقى بالا ئەندىشە قىلىدۇ، بىراق ئۇنىڭ ماڭا ئىشەنچ قىلىدىغانلىقىنىمۇ بىلىمەن. بىر مۇنچە بېلىقچى قېرىلارمۇ ئەندىشە قىلىدۇ. مەندىن ئەندىشە قىلىدىغان يەنە بىر مۇنچە ئادەملەر بار. مېنىڭ قوشنىلىرىم ھەقىقەتەن ياخشى كىشلەر.

ئۇنىڭ چوڭ بېلىقى تولىمۇ ئېچىنىشلىق ھالەتكە گىرىپتار بولغانلىقتىن، بوۋاي ئەمدى ئۇنىڭغا گەپ قىلمايتتى.

شۇ ئەسنادا توساتتىن ئۇنىڭ كاللىسىغا بىر ئىش كەلدى.

«ھەي يېرىم بېلىق، - دېدى ئۇ، - سەن ئەسلى پۈتۈن ئىدىڭ،

ئەپسۇسلىنىدىغىنىم، بەك يىراققا كېتىپ قاپتىمەن.»

بۇ ئىش ساڭمۇ، ماڭمۇ زىيان بولدى. بىراق ئىككىمىز بىر مۇنچە

لەھەڭلەرنىڭ جېنىنى ئالدۇق. بىر مۇنچىسىنى تازا ئەپلىدۇق. ھەي بېلىق، ھەن زادى قانچىلىك تىرىننىڭ جېنىغا زامىن بولغانسەن؟ سېنىڭ تۇمشۇقنىڭ بىكارغا ئۆسمىگەن - دە! بۇ ھامان ئۆلگەن بېلىق ئۈستىدە، مۇبادا ئۇ بىمالال ئۈزۈپ

يۈرەلگەن بولسا، قانداق قىلىپ بىر لەھەڭگە تاقابىل تۇرالايدىغانلىقى ئۈستىدە سۈرۈشكە قىزىقاتتى.

ئۇنىڭ تۇمشۇقىنى كېسىۋېلىپ، لەھەڭ بىلەن ئېلىشقاندا ئۇنى ئىشلەتسەم بوپتىكەن،- دەپ ئويلىدى ئۇ،- ئەپسۇسكى، قېيىقتا پالتا يوق، ئۇنى ئاز دەپ پىچاقتىنمۇ ئايرىلىپ قالدۇم. مەن باشتىلا ئۇنىڭ تۇمشۇقىنى كېسىۋېلىپ، پالاقنىڭ ئۇچىغا باغلىۋالغان بولسام تازا ئەپچىل قورال بولاتتى. ئۇنداقتا لەھەڭ بىلەن ئىككىمىز بىرلىكتە ئېلىشقان بولاتتۇق. لەھەڭلەر ئەمدى كېچىدە كېلىپ قالسا قانداق قىلىشىم كېرەك؟ بۇنىڭغا نېمە چارە؟

«ئۇلار بىلەن ئېلىشىش كېرەك!- دېدى ئۇ،- بۇ نەرسىلەرنىڭ جېنى چىققىچە ئېلىشىمەن.»

ئەمدى ئەتراپنى قاراڭغۇلۇق باسقان بولۇپ، ھېچنەرسە كۆرۈنمەيتتى. چىراق نۇرلىرىمۇ كۆرۈنمەيتتى. شامال چىقىۋاتقانلىقتىن، يەلگەن گۈرۈلدەپ تۇراتتى. ئۇ ئۆزىنى ئېھتىمال ئۆلگەن بولسام كېرەك، دەپ ئويلىدى ۋە ئالاقىنى سىلاپ كۆرۈپ، ئىككى قولىنى يۇمۇۋالدى. ئۇنىڭ ئىككى قولى ئۆلمىگەن ئىدى. چۈنكى ئۇ ئىككى قولىنى يۇمۇپ ۋە ئېچىپ باققاندىن كېيىن قولىنىڭ تىرىك ئىكەنلىكىنى، ئەمما ئاغرىۋاتقانلىقىنى ھېس قىلدى. ئاخىرىدا قېيىقنىڭ تۇمشۇقىغا يۆلەنگەندىن كېيىنلا، ئۆزىنىڭ ئۆلمىگەنلىكىنى بىلدى. ئۇنىڭ ئۆلمىگەنلىكىنى ئىككى گەجكىسى ئۇنىڭغا ئۇقتۇرغان ئىدى.

مۇشۇ بېلىقنى تۇتۇۋالسام، جەزمەن بارلىق دۇئا- تەلەپلەرنىڭ ھەممىسىنى بىر قېتىم باشتىن-ئاخىر ئوقۇپ چىقىمەن، دەپ ۋەدە قىلغانىم. بىراق ھازىر چارچاپ گەپ قىلغۇدەك مادارىم قالمايدى. ئەمدى تاغارنى دولامغا تاشلاپ ئارام ئالغىنىم تۈزۈك، دەپ ئويلىدى. ئۇ قېيىقنىڭ تۇمشۇقىغا يېتىپ، رولىنى باشقۇرغۇچ ئۇيۇقتىن قىزىل نۇرنىڭ كۆتۈرۈلىشىگە سەپسىلىپ تۇردى ۋە: يەنە يېرىم بېلىق بار. ھەر نېمە بولسا تەلىيم بار ئىكەن، بېلىقنىڭ ئالدىنقى يېرىمىنى ئېلىپ قايتىدىغان بولدۇم، دەپ ئويلىدى.

«ئەسلى مېنىڭ تەلىيم بولۇشقا تېگىشلىك ئىدى، بىراق بۇ دورەم دېگەندەك تەلىيم كەلمىدى،- دېدى ئۇ،- بەك يىراققا بارىمەن دەپ تەلىيمگە توپا سالدىم... قالايىمقان ق؟ جۆيلۈمە، سەگەك ئولتۇرۇپ رولىنى ئوبدان باشقۇر، ساڭا يەنە ئامەت كېلەمدۇ-يوق، بۇنى بىلمەيسەن... ئەگەر تەلەي ساتىدىغان يەر بولسا، ئاز تولا سېتىۋالغان بولاتتىم... بىراق تەلەينى نېمىگە ئالىمەن؟ ئۇنى يوقىتىپ قويغان

ئارىغا، سۇندۇرۇپ قويغان پىچاققا، جاراھەتلەنگەن ئىككى قولۇمغا سېتىۋالغىلى بولامدۇ؟ سېتىۋالغىلى بولىدۇ. سەن دېڭىزدا يۈرگەن 84 كۈنگە تەلەي سېتىۋالماقچى بولغاننىڭ، مانا بۇ 84 كۈن، تەلەينى ساڭا بەردى...»

كەلسە - كەلمەس خىياللارنى قىلماي، تەلەي دېگەن ھەر تۈرلۈك تۇرسا، كىم ئۇنى تونۇيالايدىكەن؟ ئىشقىلىپ، قايسى خىلدىكى تەلەي بولمىسۇن، ماڭا ئاز - تولا لازىم، ئۇنىڭغا نېمە كېرەك بولسا، مەن شۇنى بېرىمەن، - دەپ ئويلىدى ئۇ، - مەن چىراق نۇرىنى كۆرۈشنى ئارزۇ قىلىمەن. مەن ئارزۇ قىلۋاتقان ئىشلار ناھايىتى كۆپ. بىراق دەل ھازىر ئارزۇ قىلۋاتقىنىم چىراق نۇرىنى كۆرۈش. ئۇ شېرىن خىياللارنى سۈرگەندە، رولنى ئوبداىراق باشقۇرغىلى بولىدۇ، دەپ ئويلايتتى. شۇ تاپتا ئۇنىڭ بەدىنى سىقىراپ ئاغرىغانلىقتىن، ئۆزىنىڭ تېخى ئۆلمىگەنلىكىنى بىلەتتى.

ئۇ تەخمىنەن كېچە سائەت 10 لار ئەتراپىدا شەھەردىكى چىراق نۇرىنىڭ ئاسمانغا بالقىغان قىزىل نۇرلىرىنى كۆرەلدى. دەسلەپتە ئۇ نۇرلارنىڭ، ئاي چىقىش ئالدىدىكى ئاسماندا پەيدا بولغان نۇرلاردىن پەرقلىنىدىغانلىقىنى بايقىدى. ئارقىدىن، ئاستا - ئاستا كۈچىيىپ كېتىۋاتقان دېڭىز شامىلىدىن دولقۇنلار ئۆركەشلەۋاتقان چاغدا، چىراق نۇرلىرىنى روشەن كۆرەلدى. شۇ تاپتا ئۇ، دېڭىزغا چېچىلغان قىزىل نۇر ئىچىدە كېتىپ باراتتى ۋە مانا ئەمدى ئۇزۇن قالماي دېڭىزنىڭ چېتىگە يېتىمەن، دەپ ئويلايتتى.

ئەمدى ھەممە خېيىم - خەتەر ئۆتۈپ كەتتى. بىراق ئۇلارنى يەنە ئېتىلىپ كەلمەيدۇ، دېگىلى بولمايدۇ. ئۇلار يەنە كېلىپ قالسا، بۇ قاراڭغۇ كېچىدە قولۇمدا ھېچنەرسە بولمىسا، تەنھا ئۆزۈم قانداقمۇ تەڭ كېلەلەرمەن؟ دەپ ئويلىدى ئۇ، شۇ تاپتا ئۇنىڭ بەدىنى ئاغرىۋاتقاننىڭ ئۈستىگە بەك توڭلاپ كەتكەن ئىدى. بادىندىكى جاراھەت ۋە بەك كۈچەپ كەتكەن جايىلار، سوغاق دەستىدىن ئۇنى قاتتىق ئازابقا سېلىۋاتاتتى. مەن ئەمدى لەھەڭلەر بىلەن يەنە ئېلىشمايمەن، دېگەن ئۈمىدىمەن. ۋ تاپتا مەن ئۇلار بىلەن ئېلىشماسلىقنى قانچىلىك ئارزۇ قىلۋاتىمەن - ھە!

بىراق يېرىم كېچە بولغاندا، ئۇ يەنە لەھەڭلەر بىلەن ئېلىشىشقا توغرا كەلدى. بۇ نۆۋەت ئۇ لەھەڭلەرنى يېڭەلمەيدىغانلىقىغا كۆزى يەتتى. چۈنكى، لەھەڭلەر توپلىشىپ كەلگەن ئىدى. ھاۋامۇ قاراڭغۇ بولغانلىقتىن ئۇ پەقەت لەھەڭلەرنىڭ ئۈزگۈچ قاننىدىن سۇ يۈزىدە پەيدا بولغان يولنى ۋە لەھەڭلەر ئېتىلىپ كېلىپ

ئۆلۈك بېلىققا چاپلاشقان چاغدا ئۇلارنىڭ بەدىنىدىن تارالغان فوسفور نۇرىنىلا كۆرەلەيدى. بوۋاي لەھەڭلەرنىڭ كاللىسىغا ئۇرۇشقا باشلىدى. ئىشقىلىپ، ئۇ، لەھەڭلەرنىڭ كۆزىگە چېلىققان، كالتەككە پۇتلاشقان يەرلىرىگە ئالدى. كەينىگە قارىماي ئۇرۇۋەردى. شۇ ئەسنادا، ئۇنىڭ قولىدىكى كالتەككە بىر نەرسە ئېسىلغاندەك بولدى. دە، كالتەك قولىدىن چۈشۈپ كەتتى.

بوۋاي، قېيىقنىڭ تۇتقۇچىنى رولىدىن يۇلۇپ ئېلىپ، ئىككى قولىلاپ مەھكەم تۇتۇپ، لەھەڭلەرنى يەنە دۇمبالاشقا باشلىدى. بىراق لەھەڭلەر قېيىقنىڭ باش تەرىپىگە بېرىۋېلىپ، تەرسالىق بىلەن ھۇجۇمغا ئۆتكەن ئىدى. بىرى بىر چىشلەپ قاچسا، يەنە بىرى ئېتىلىپ كېلەتتى. ئۇلار ئاخىرقى قېتىم بېلىققا ئېتىلىپ كەلدىدە، پارقراپ تۇرغان بېلىقنى قويماي غاجاپ قېچىشتى.

ئاخىرىدا، بىر دانە لەھەڭ، ئۆلۈك بېلىقنىڭ بېشىغا قاراپ ئېتىلدى. شۇ چاغدا بوۋاي ھەممىدىن مەھرۇم بولغانلىقىنى بىلىپ، لەھەڭنىڭ بېشىغا رول تۇتقۇچى بىلەن كېلىشتۈرۈپ سالدى. ئۆلۈك بېلىقنىڭ بېشى لەھەڭنىڭ تاڭلىيىغا قاپلىشىپ قالغاچقا، ئۇ قانچە كۈچەيمۇ بېلىقنىڭ گۆشىنى يۇلۇۋالالمايۋاتاتتى. بوۋاي، لەھەڭنى كەينى-كەينىدىن تازا دۇمبالاۋاتقاندا، رول تۇتقۇچىنىڭ سۇنغان ئاۋازى ئاڭلاندى. بوۋاي ئەمدى يېرىلىپ كەتكەن پالاقنىڭ سېپىنى قولىغا ئېلىپ، لەھەڭنىڭ تېنىگە كىرگەنلىكىنى سېزىپ، بارغانسېرى كۈچەپ تىقتى. چۈنكى ئۇ سۇنۇپ كەتكەن پالاق سېپىنىڭ ناھايىتى ئۇچلۇق ئىكەنلىكىنى بىلەتتى. شۇ ئەسنادا لەھەڭ، بېلىقنىڭ بېشىنى قويۇۋېتىپ، بىر شۇڭغۇپلا سۇغا كىرىپ كەتتى. بۇ ھېلىقى بىر توپ لەھەڭنىڭ ئەڭ ئاخىرقىسى ئىدى. ئەمدى ئۆلۈك بېلىقنىڭ لەھەڭ يېگۈدەك يېرى قالمىغان ئىدى.

بوۋاي دېمى سىقىلىپ، ئاغزىدىن غەلىتە بىر خىل پۇراق چىقىۋاتقانلىقىنى سەزدى، بۇ خىل پۇراق خۇددى مىس پۇرىغىغا ئوخشاش بولۇپ، مەزىلىك ئىدى. ئۇنىڭ كۆڭلىدە ئەندىشە پەيدا بولدى، بىراق بۇ خىل پۇراق ئۇنچە قويۇق ئەمەس ئىدى، «يەيدىغىنىڭنى يېدىڭ، مانازورلار، ئەمدى بېرىپ چۈش كۆرۈش، چۈشۈڭدە بىر ئادەمنى نابۇت قىلغىنىڭنى كۆرۈش!» - دېدى بوۋاي نەپرەت بىلەن دېڭىزغا بىرنى تۈكۈرۈپ.

ئۇ، ئاخىرقى ھېسابتا يېڭىلىگەنلىكىنى، شۇنداقلا، زىيانىنىڭ ئورنىنى تولدۇرۇشقا پۈتۈنلەي ئامالسىز ئىكەنلىكىنى چۈشەندى. ئاندىن قېيىقنىڭ تۇمشۇق تەرىپىگە بېرىپ، رول تۇتقۇچىنىڭ سۇنۇپ كەتكەن قىسمىنى، يەنى ئىشلەتكىلى

قېيىقنى قورام تاشنىڭ تۆۋەنكى تەرىپىدىكى سايازلىققىچە ھەيدەپ باردى ۋە بىر ئامال قىلىپ قىرغاققا توختىدى. ئاندىن ئۆزى قىزغاققا چىقتىدە، قېيىقنى قورام تاشنىڭ يېنىغا باغلاپ قويدى.

ئۇ ماچتىنى چۈشۈرۈپ، يەلكەننى يۆگەپ تېگىپ بولغاندىن كېيىن، ئۇنى دولىسىغا ئالغىنىچە قىر بويلاپ يۇقىرى تەرەپكە قاراپ يۈرۈپ كەتتى. ئەنە شۇ چاغدىلا ئۆزىنىڭ نەقەدەر چارچاپ كەتكەنلىكىنى ھەقىقىي ھېس قىلدى ۋە يېرىم يولدا ئارام ئېلىش ئۈچۈن توختاپ، ئارقىسىغا بۇرۇلۇپ قارىدى، ئۇ، كوچا چىراقلرىنىڭ سۇ يۈزىدە ئەكس ئەتكەن نۇرىدا ئۆلۈك بېلىقنىڭ يوغان قۇيرۇقىنىڭ قېيىقنىڭ كەينىدىن كۆتۈرۈلۈپ چىقىپ تۇرغانلىقىنى، بېلىقنىڭ ئۈستىخانلىرىدىكى ئاقۇش يىپچىلارنى، بېلىقنىڭ بېشىنى، سوزۇلۇپ تۇرغان تۇمشۇقنى ۋە ئۇنىڭ بارلىق پارىقراق قىسىملىرىنى كۆردى.

بوۋاي يەنە يولنى داۋام قىلىپ، قىزنىڭ چوققىسىغا يېتەي دېگەندە يىقىلىپ چۈشتى ۋە ماچتىنى دولىسىغا توغرىسىغا قويۇپ، شۇ يەردە بىردەم ياتتى. ئارقىدىن ئورنىدىن تۇرۇشقا تەمشىلىپ باقسىمۇ تۇرالمىغاچقا، يول تەرەپكە قارىغاچ، ماچتىنى دولىسىغا ئېلىپ ئولتۇردى. شۇ ئەسنادا تەمتىرەپ يۈرگەن ئاللىقانداق بىر مۈشۈك يىراقتىن چېپىپ كەلدى. بوۋاي ئۇنىڭغا لەپىدە بىر قاراپ قويغاندىن كېيىن، دىققىتىنى يەنە چوڭ يول تەرەپكە يۆتكىدى.

بىر ئازدىن كېيىن، ماچتىنى يەردە قويۇپ ئورنىدىن تۇرۇۋالغاندىن كېيىن، ماچتىنى كۆتۈرۈپ دولىسىغا ئالدى-دە، يۈرۈپ كەتتى. ئۇنىڭغا قومۇش كەپسىگە يېتىپ بارغىچە بەش قېتىم ئولتۇرۇپ ئارام ئېلىشقا توغرا كەلدى.

بوۋاي قومۇش كەپسىگە كىرگەندىن كېيىن، ماچتىنى تامغا يۆلەپ قويدى، قاراڭغۇدا سىلاشتۇرۇپ يۈرۈپ بىر دانە سۇ بوتۇلكىسىنى تاپتىدە، سۇدىن بىر يۇتۇم ئوتلىۋېلىپلا ئۆزىنى كارۋاتقا تاشلىدى ۋە ئەدىيالىنى ئۈستىگە يېپىپ، قوللىرىنى ئۇزۇن سوزۇپ گېزىت ئۈستىدە دۈم ياتاتتى.

ئىككىنچى كۈنى ئەتىگەندە، بوۋاي تازا قاتتىق ئۇخلاۋاتقاندا، بالا كەپە ئالدىغا كېلىپ ئىچىگە قاراپ باقتى.

بۈگۈن شامال قاتتىق بولۇپ، قېيىقنى دېڭىزغا ھەيدەپ چۈشكىلى بولمىغانلىقتىن، بالا قانغىچە ئۇخلىغان ۋە ئورنىدىن تۇرۇپلا كۈندىكى ئادىتى بويىچە بوۋاينى يوقلاپ كەلگەن ئىدى. بالا بوۋاينىڭ قوللىرىنى كۆرۈپلا ئۇن

سېلىپ يىغلاپ كەتتى. لېكىن ئۇنى ئويغاتماستىن ئارقىسىغا قاراپ ماڭدى ۋە يول بويى يىغىدىن توختىمىدى.

بىر مۇنچە بېلىقچىلار بوۋاينىڭ قېيىقىنىڭ چۆرسىگە ئولشۇپ، قېيىقنىڭ يېنىغا باغلاقلق نەرسىگە قاراپ تۇرۇشاتتى. بىرەيلەن شىمنىڭ پۇشقىنى تۈرۈۋېتىپ سۇغا كىرىپ، ئۇزۇن تانا بىلەن ئۆلۈك بېلىقنىڭ ئۈستىنىنى ئۆلچەۋاتاتتى.

بالا تۆۋەنگە چۈشمىدى، چۈنكى ئۇ ئەتىگەن ئۇيەرگە بارغاندا، بوۋاينىڭ قېيىقىغا بىر بېلىقچىنىڭ قاراۋاتقانلىقىنى كۆرگەن ئىدى. -ئۇنىڭ ئەھۋالى قانداقراق؟- دەپ سورىدى ھېلىقى بېلىقچىلاردىن بىرسى ئۆلۈك ئاۋازدا.

-ئۇخلاۋېتىپتۇ،- دەپ جاۋاب بەردى بالا. ئۇ يىغلاۋاتقانلىقىنى كىشلەردىن يوشۇرمىدى،- ھېچقايسىڭلار ئۇنى ئويغىتىۋەتمەڭلار. - بۇ بېلىق بۇرنىدىن تارتىپ قۇيرۇقىغىچە بەش يېرىم مېتىر ئۇزۇنلۇقتا ئىكەن،- دېدى بېلىقنى ئۆلچەپ كۆرگەن ھېلىقى كىشى. بالا:

-مەن شۇنداقلىغىغا ئىشىنىمەن،- دېدى ئاندىن دېڭىز ساھىلدىكى مەيخانغا بېرىپ، بىر قاپاق قەھۋە سېتىۋالدى،- قىزىق شورپىدىن ئالىمەن، شېكەر سالغان سۈتتىن كۆپرەك قويۇڭ،- دېدى ئۇ يەنە. -يەنە نېمە لازىم؟

-باشقا نەرسە لازىم ئەمەس. بىردەمدىن كېيىن كېلىپ باقارمەن. ئۇ يەنە نېمە يەيدىكىن.

-نېمە دېگەن چوڭ بېلىق ئۇ،- دېدى مەيخاننىڭ خوجايىنى،- مەن ئەزەلدىن ئۇنداق چوڭ بېلىقنى كۆرۈپ باقماپتىكەنمەن. ھەن تۈنۈگۈن تۇتقان ئىككى بېلىقمۇ ناھايىتى ئوبدانكەن.

- مېنىڭ بېلىقىمنى ئۆلتۈرۈۋېتىڭلار،- بالا مۇشۇ گەپنى قىلۇپتەپ يەنە يىغلاپ كەتتى.

-سەن بىر نەرسە ئىچەمسەن؟- دەپ سورىدى خوجايىن. -ياق،- دېدى بالا،- ئاۋۇلارغا ساندىياڭ بوۋاينى ئارام ئالغىلى قويۇڭلار دەپ قويۇڭ، مەن ھازىرلا قايتىپ كېلىمەن. -ئۇنىڭغا دەپ قويغىن، مەن ئۇنى بەك سېغىنىدىم.

بالا بىر قاپاق ئىسسىق قەھۋەنى كۆتەرگىنىچە بوۋاينىڭ كەپسىگە بېرىپ،
ئۇنىڭ ئويغىنىشىنى كۈتۈپ ئولتۇردى.
بوۋاي ئارىدا بىر قېتىم ئويغىنىدىغاندەك قىلىپ، يەنە ئۆلۈكتەك ئۇيقۇغا
كەتتى. بالا ئاخىرى چوڭ يول تەرەپكە بېرىپ ئازراق ئوتۇن ئارىيەت ئېلىپ
كېلىپ، قەھۋەنى قايتىدىن ئىسسىتتى.
خېلىدىن كېيىن بوۋاي ئويغاندى.
-قوزغالماڭ، ماۋۇ قەھۋەنى ئىچىۋېلىڭ، - دېدى بالا ۋە قەھۋەنى ئەينەك
ئىستاكىغا قۇيۇپ بەردى.
بوۋاي قەھۋەنى قولغا ئېلىپلا گۈپۈلدەتتى ئىچىۋەتتى.
-بالام ماننورېن، ئۇلار مېنى مەغلۇب قىلدى، - دېدى بوۋاي، - ئۇلار راستىنلا
مېنى مەغلۇب قىلدى.
-ئۇ سىزنى مەغلۇب قىلالىمىدى. ئۇ بېلىق ھەرگىز سىزنى مەغلۇب قىلالىمىدى.
-شۇنداق، ھەقىقەتەن شۇنداق، بىراق ئاخىرى لەھەڭلەر مېنى مەغلۇب
قىلدى.
-پىتېرىك قېيىقنىڭ سىزنى ۋە قېيىق ئۈستىدىكى نەرسە - كېرەكلىرىڭىزنى
ساقلاۋاتىدۇ. ھېلىقى بېلىقنىڭ بېشىنى قانداق قىلىمىز؟
-پىتېرىك ئۇنى پارچىلاپ بېلىق يېمى قىلىۋالسۇن.
-تۇمۇشۇقنىچۇ؟
-ساڭا لازىم بولسا، سەن ئىشلەتكىن.
-ماڭا لازىم، - دېدى بالا، - ئەمدى بىز باشقا ئىشلارنى ئورۇنلاشتۇرايلى.
-ئۇلار مېنىڭ ئىز - دېرىگىمنى قىلىمىدىمۇ؟
-ئەلۋەتتە قىلدى، سۇ ساقچىلىرىمۇ سىزنى ئىزلىدى، ئايىرۇپىلارنارمۇ
ئىزلىدى.
-دېڭىز چوڭ، قېيىق كىچىك بولغاندىكىن، ئوڭاي كۆرگىلى بولمايدۇ، -
دېدى بوۋاي شۇتاپتا ئۇنىڭ كۆڭلى ئىنتايىن خۇشال ئىدى، چۈنكى ئۇنىڭ يېنىدا
كەچۈرمىشلىرىنى ئاڭلايدىغان ئادەم بار ئىدى، ئۆزىگە ئۆزى گەپ قىلىپ
ئولتۇرمايتتى. دېڭىزغا گەپ قىلىشنىڭمۇ ھاجىتى قالمىغان ئىدى، - مەن سېنى تازا
سېغىنىدىم، سەن قانچە بېلىق تۇتتۇڭ؟
-بىرىنچى كۈنى بىرنى، ئىككىنچى كۈنى يەنە بىرنى، ئۈچىنچى كۈنى
ئىككىنى تۇتتۇم.

-ناھايتى ياخشى بوپتۇ.
-ئەمدى يەنە ئىككىمىز بىرلىكتە بېلىق تۇتقۇلى چىقىمىز.
-ياق، مەندىن ئامەت قاچتى، ماڭا ئەمدى قايتىلاپ ئامەت كەلمەيدۇ.
-ئامەت دېگەن نېمە ئۇ،- دېدى بالا قەتئىي ھالدا،- ئامەت دېگەننى ئۆزۈم تاپمەن.

-ئۇنداقتا سېنىڭ ئائىلەڭدىكىلەر نېمە دەر؟
-ئائىلىدىكىلەر بىلەن مېنىڭ نېمە چاتىغىم. تۈنۈگۈن ئىككى بېلىق تۇتتۇم، بۇندىن كېيىن چوقۇم ئىككىمىز بىرلىكتە بېلىق تۇتايلى، چۈنكى مېنىڭ سىزدىن ئۆگىنىدىغان نۇرغۇن نەرسىلىرىم بار.
- بىز جەزمەن بېلىقلارنى سانچىپ ئۆلتۈرەلەيدىغان نەيزىدىن بىرەرنى تەييارلاپ ھەمىشە قېيىقتىن ئايرىمايلى. سەن كونا ماشىنىلاردىكى پولات تاختاينىڭ پارچىلىرىدىن بىرەر تال تېپىپ كەل، ئۇنى بىلەپ، ئۇچىنى چىقىرىپ نەيزە قىلايلى، ئۇچى تازا ئۆتكۈر بولسۇن، ئوبدانراق تاۋلايلى، بولمىسا سۇنۇپ كېتىدۇ.

-مەن پولات تاختاينى بىلەپ كەلگەچ، يەنە بىر دانە پىچاق تېپىپ كېلەي،- دېدى بالا ۋە سەل تۇرۇۋېلىپ سورىدى،- شامال قانچە كۈن چىقار؟
-ئۈچ كۈن چىقىشى مۇمكىن، ئۇنىڭدىنمۇ ئۇزۇنراق چىقامدۇ تېخى، كىم بىلىدۇ.

-ئۇنداقتا مەن ھەممە ئىشلارنى جايى-جايىدا ئورۇنلاشتۇرۇپ قويماي،- دېدى بالا مېڭىشقا تەمىشلىپ،- بوۋا، سىزمۇ قولڭىزنى ئوبدان ساقايتىۋېلىڭ.
-قولۇمنى قانداق ئاسراشنى بىلىمەن. كېچە غەلىتە بىر نەرسىلەرنى قۇستۇم، مەيدەمنىڭ بىر يېرى يىرتىلىپ كەتتىمكىن دەيمەن.

-ئۇنداقتا شۇ يەرگىمۇ ئوبدانراق دىققەت قىلىشىڭىز بولغۇدەك،- دېدى بالا،- يېتىڭ، بوۋا، مەن بېرىپ سىزگە بىر دانە پاكىز كۆپنەك ۋە يەيدىغان نەرسىلەرنى تېپىپ كېلەي.

-مەن ئۆيىدە بولمىغان كۈنلەردىكى گېزىتلەرنىڭ ھەر كۈنلۈكى سانىدىن بىردىن ئالغاچ كەل،- دېدى بوۋاي.

-سىزنىڭ سالامەتلىكىڭىز تېزىرەك ئەسلىگە كەلسە بولاتتى، چۈنكى شۇ چاغدىلا مەن سىزدىن نۇرغۇن ھۈنەرلەرنى ئۆگىنىۋالغان بولاتتىم،

بىلىدىغانلىرىڭنىڭ ھەممىسىنى ماڭا ئۆگىتىپ قوياتتىڭىز، سىز قانچىلىك جاپا چەكتىڭىز؟

- بىرەر ئېغىز سۆز بىلەن ئىپادە قىلغىلى بولمايدۇ،- دېدى بوۋاي.
- مەن بېرىپ گېزىت بىلەن يەيدىغان نەرسە تېپىپ كېلەي، سىز ياخشىراق ئارام ئېلىپ تۇرۇڭ بوۋا، دورىخانىدىن قوللىنىشقا سۈركەيدىغان دورىمۇ ئالغاج كېلەي.
- يادىمدا ئۇنتۇپ قالمايمەن.

بالا ئۆيىدىن چىقتى-دە، ئېگىز-پەس مارجان تاشلىق يولدا كېتىۋېتىپ يەنە ئۇن سېلىپ يىغلاپ كەتتى.

شۇ كۈنى چۈشتىن كېيىن، دېڭىز ساھىلىدىكى مەيخانغا بىر توپ ساياھەتچىلەر كەلگەن ئىدى، ئۇلارنىڭ ئىچىدىكى بىر ئايال، دېڭىزغا نەزەر تاشلاپ، پىۋا قاقلايدىغان بىر دۆۋە ئىدىشلار ۋە ئۆلۈك بېلىقلارنىڭ ئوتتۇرىسىدا تۇرغان ئۇزۇن ھەم يوغان بىر تال ئاپپاق ئۈستىخاننى، كارامەت چوڭ بىر تال بېلىق قۇيرۇقىنى كۆردى. شەرق شامىلى پورتىتىكى پىرىستانغا تۇتاشقان دېڭىز سۈيىنى چالغىتىپ، دولقۇن ھاسىل قىلغان چاغدا، ئاشۇ قۇيرۇق دولقۇن ئىچىدە تەۋرەپ تۇراتتى.

- نېمە ئۇ،- ئايال يېنىدىكى كۈتكۈچىگە ھېلىقى ئاپپاق ئۈستىخاننى كۆرسىتىپ تۇرۇپ سورىدى.

- تېبۇرۇن (ئىسپان تىلى بولۇپ لەھەڭ دېگەن مەنىدە)، ئىسخبارىك (كۇبالىقلار لەھەڭنى ئېنگىلىزچە ئاتىغان چاغدىكى توغرا تەلەپپۇز قىلىنىمىغان سۆز،- دەپ جاۋاب بەردى كۈتكۈچى ۋە ئايالغا ۋەقەنىڭ جەريانىنى سۆزلەپ بېرىشكە ھازىرلاندى.

- مەن ئۇنداق چىرايلىق لەھەڭلەرنىڭ بارلىقىنى، ئۇنىڭ قۇيرۇقىنىڭ شۇنچە كۆركەم بولىدىغانلىقىنى بىلمەيدىكەنمەن.

- مەنمۇ بىلمەيدىكەنمەن،- دېدى ئۇنىڭ ئەر دوستى.

بوۋاي يولنىڭ ئوڭ تەرىپىدىكى كەپىدە بۇرۇنقىدەكلا دۈم يېتىپ قاتتىق ئويۇقۇغا كەتكەن ئىدى، بالا بىر چەتتە ئولتۇرۇپ ئۇنىڭغا قاراۋاتاتتى، بوۋاي بۇ چاغدا چۈشىدە شىرلارنى كۆرۈۋاتاتتى.